

لقد كان لكم في رسول الله أسوة حسنة (الآية)
من أحدث في أمرنا هذا ما ليس منه فهو رد (الحديث)

مقياس سنت **بجواب** مقياس جنت

قبروں پر بدعات

کا شرعی جائزہ

مناظر اسلام مولانا مفتی نجیب اللہ عمر حفظہ اللہ

ناشر: جمعۃ اہل السنۃ والجماعۃ (ادارہ نور سنت کراچی)

مناظر اسلام حضرت مفتی نجیب اللہ عمر صاحب کی نئی کتاب مقیاس سنت آپ تمام

حضرات کی خدمت میں حاضر ہے۔ الحمد للہ

بشکریہ حضرت مفتی نجیب اللہ عمر صاحب

خادم اسلام شعیب اکرام حیاتی حنفی مراد آبادی

احناف دیوبند کے دفاع کے لیے ان تمام ویب سائٹ کو دیکھیں

جزاک اللہ

Ulamaehaqulamaedeoband.wordpress.com

Alijma.Org

Deobanddefenderblog.wordpress.com

Aqeedahayatunnabi.wordpress.com

لقد كان لكم في رسول الله أسوة حسنة (الاية)
من احدث في امرنا هذا ما ليس منه فهو رد (الحديث)

مقیاسِ سنت ۝ مقیاسِ جنت

قبروں پر بدعات کا شرعی جائزہ

تالیف

مناظر اسلام مولانا مفتی نجیب اللہ عمر حفظہ اللہ

جس میں امام اہل سنت حضرت مولانا سرفراز خان صفدر صاحب دامت برکاتہم کی کتاب باب جنت کے جواب میں لکھی جانے والی کتاب کا شرعی جائزہ لیا گیا ہے اور یہ ثابت کیا گیا ہے کہ قبروں پر چراغ جلانا، قبروں کا پختہ کرنا اور ماذون شرعی سے بلند کرنا اور ان پر گنبد بنانا سب بدعات قبیحہ ہیں۔ اور امام اہلسنت مولانا محمد سرفراز خان صفدر پر اعتراضات محض ہٹ دھرمی پر مبنی ہیں۔

ناتر: جمعیتہ اہل السنۃ والجماعۃ (ادارہ نور سنت کراچی)

عرض مؤلف

زیر نظر رسالہ میرا دور طالب علمی درجہ خامسہ 2003ء کا لکھا ہوا ہے، میں نے امام اہلسنت کی کتاب راہ سنت خرید کر پڑھی تو مجھے شوق ہوا کہ باب جنت جس کتاب کے جواب میں لکھی گئی ہے اسے بھی پڑھا جائے تاکہ فریق مخالف کی رائے بھی معلوم ہو سکے۔ جب میں نے راہ جنت بجواب راہ سنت خرید کر پڑھی تو معلوم ہوا کہ یہ تو مفت کی بھرتی ہے اور اسی راہ جنت کے آخر میں امام اہلسنت کی کتاب باب جنت کا چند ورق جواب بنام ~~مستحسن~~ جنت بھی شامل تھا، وہ جواب کیا تھا بس ادھر ادھر کی بے جوڑ باتیں اور پرانے اعتراضات تھے لیکن چونکہ اہل بدعت کا ایک کمزور طبقہ ان بے سرو پا باتوں کو بھی جواب کا نام دیتا ہے تو میں نے تہیہ کیا کہ اس کا جواب لکھوں گا۔

یوں میں نے جواب لکھنا شروع کیا، جامعہ عربیہ احسن العلوم گلشن اقبال میں پڑھتا تھا وہاں کی بے مثال و باکمال لائبریری سے خالی گھنٹوں اور وقفہ میں جا کر حوالے ایک کاغذ پر اتار کر لے آتا اور پھر تکرار و مطالعہ سے فارغ وقت میں اسے ایک کاپی میں اتار لیتا۔ الحمد للہ تھوڑی مدت میں یہ کام مکمل ہو گیا۔

پھر زمانے کے تغیر و تبدل اور مصروفیات کی برسات اور تنگدستی نے اسے شائع کرنے سے روک رکھا۔ حالانکہ میری کلاس کے انتہائی مشفق دوست مولانا فضل سبحان باجوڑی نے اسے مفت میں کمپوز بھی کر دیا تھا۔

اب کچھ وقت میسر ہوا اور دوستوں کا پر زور اصرار بھی تھا تو اسے جوں کا توں شائع کیا جا رہا ہے اور چونکہ یہ میری طالب علمی کی محنت ہے تو اس میں ممکن ہے کہ کمزوریاں بھی ہوں گی۔ اس لئے ایسی علمی کمزوری سے آگاہ کرنے والے کو میں اپنا محسن گردانوں گا۔

اللہ رب العزت سے دعا ہے کہ اس رسالہ کو اہل بدعت کیلئے ہدایت کا باعث بنائے۔ اور میرے لئے، میرے والدین اور اساتذہ کرام کیلئے باعث نجات و ترقی درجات بنائے۔ آمین۔

نجیب اللہ

2/8/2018

باب اول

گنبد اور پختہ قبریں بنانا



نحمدہ ونصلی و نسلم علی رسولہ الکریم

اما بعد: ایک طرف تمام علمائے اہل السنۃ والجماعۃ قرآن وحدیث وآثار صحابہؓ وتابعینؓ کے اقوال کی روشنی میں ایک فعل کے عدم جواز کا حکم دیں، اور دوسری طرف مٹھی بھر مبتدعین اپنی دکان چکانے کیلئے اس کام کو جائز اور مستحسن کہیں، اور اس کے جواز پر مکمل اصرار بھی کرتے رہیں، تو اس کی وجہ سوائے اس کے اور کیا ہو سکتی ہے کہ یا تو انہیں اپنی آخرت کی فکر نہیں ہے، یا پھر وہ اسلام اور مسلمانوں سے اختلاف کا ادھار کھائے بیٹھے ہیں۔

مسند احمد، ترمذی، ابن ماجہ، اور مستدرک حاکم میں آنحضرت ﷺ کا ارشاد گرامی ہے کہ:

ما ضل قوم بعد ہدی کانوا علیہ الا اوتوا الجدل (مشکوٰۃ ج ۱ ص ۳۱)

جو قوم ہدایت سے ہٹ کر گمراہ ہو جاتی ہے اسے جھگڑا دیدیا جاتا ہے۔

تو گویا معلوم ہوا کہ فرقہ مبتدعہ بھی اسی حدیث کا مصداق ہے لیکن ایک طرف اگر اس فرقہ ضالہ کے گمراہ کن عقائد نظریات اور بدعات سے لبریز افعال واعمال کو کچھ نادان سچا ثابت کرنے کی کوشش میں مصروف عمل ہیں، تو دوسری جانب جانثاران محمد ﷺ کا ایک جم غفیر اس بدعت کے سیلاب کو روکنے اور اس طوفان بے تمیزی کا رخ بدلنے کیلئے سرگرم عمل ہیں، اور ہر قسم کی بے بنیاد بات کھینچنے کیلئے ہمت تن تیار ہیں۔ یہ محض اس ذاتِ لم یزل کا کرم و فضل ہے کہ اس مقدس تحریک کیلئے اس نے علمائے اہل السنۃ والجماعۃ دیوبند کو چنا اور اس معزز اور محترم

محاذ پر ان علماء سے ایسے ایسے کام لئے کہ جس کی مثال صحابہؓ اور تابعینؓ و تبع تابعینؓ کے بعد کے ان علماء تک نہیں ملتی اور یہ کہنا بے جا نہ ہوگا کہ خیر القرون کے بعد اگر کسی نے احیاء سنت اور تردید باطل کا حق ادا کیا ہے تو وہ علماء اہل السنۃ والجماعت دیوبند ہیں، اور انہی کے شاگرد تھے جنہوں نے پورے عالم میں آپ ﷺ کی سنتوں کو پھیلایا اور چارواں گ عالم میں توحید کا پرچار کیا، اور انہی کے فرزند ان تھے جنہوں نے برصغیر میں اپنی جانوں کو بچھا کر کے بھی احسان نہ جتلایا۔ لیکن کچھ عاقبت نااندیش پیروئے خواہشات ایسے بھی ہیں کہ جن کی نہ کوئی روشن تاریخ ہے، اور نہ ہی کوئی اصل: اور وہ اس گروہ اہلسنت سے بغض و عناد کی بنیاد پر اسلام کا صحیح چہرہ بگاڑنے کے درپے ہیں، اور وہ چاہتے ہیں کہ صحیح و سقیم کی تمیز ختم ہو جائے، حق و باطل مل جائے، اچھے برے کا فرق ختم ہو جائے، ہر طرف ظلم اور گٹھائوپ اندھیرے میں عوام کا لالعام کو رکھ کر اپنی ناک بچائی جائے، اور اپنی روزمرہ کی زندگی میں اپنے پیٹ شریف کی خوب خدمت کی جاسکے۔ لیکن انشاء اللہ تعالیٰ یہ خواب نہ ان کا پورا ہوگا اور نہ ہی ان کو اس خواب کی خاطر خواہ تعبیر ملے گی۔

لامتدع پر سر مطلب

اسی سلسلے کی ایک کڑی جس کو مبتدعین جواز کا جامہ پہنانے کی کوشش کر رہے ہیں ”قبروں کو پختہ کرنا، ماذون شرعی سے بلند کرنا“ ان پر گنبد بنانا اور ان پر بے تحاشہ شراغ جلانا ہے، جو مبتدعین کی پیٹ پروری اور شکم سیری کا ایک ذریعہ ہے، لیکن انکو یہ بھی فائدہ مند ثابت نہ ہوگا، اور آنے والی عبارات سے انشاء اللہ صحیح مسئلہ واضح ہو جائے گا۔

”شاید کہ اتر جائے تیرے دل میں میری بات“

حضرت جابر رضی اللہ عنہ سے مروی ہے کہ: نہی رسول اللہ ﷺ ان یجصص

القبر وان یبنی علیہ وان یقعد علیہ

آپ ﷺ نے قبروں کو گچ کرنے اور کچھ بنانے اور اس پر بیٹھنے سے منع فرمایا۔

(مسلم ج ۱ ص ۳۱۲) (مشکوٰۃ ج ۱ ص ۱۳۸) (ترمذی جلد ۱ ص ۱۲۵) (بلوغ المرام ص ۱۳۵)

اس کی شرح میں علامہ ابی زکریا النوویؒ المتوفی ۶۷۶ھ فرماتے ہیں۔

والبنا علیہ فان کان فی ملک البانی فمکروه وان کان فی مقبرة مسبلہ
فحرام نص علیہ الشافعی والاصحاب قال الشافعی فی الام رائیت الاثمہ
بمکة یا مرون یهدم ما یبنی ویؤید الہدم قوله ولا قبراً مشرفاً الا سوائتہ
(شرح مسلم ج ۱ ص ۳۱۲)

ترجمہ: قبروں پر عمارت بنانا اگر وہ جگہ عمارت بنانے والے کی ملک ہے تو مکروہ ہے
اور اگر عام مقبرہ میں ہے تو حرام ہے، امام شافعیؒ اور دیگر اصحاب نے اس کی صراحت کی ہے
اور امام شافعیؒ نے فرمایا کہ میں نے مکہ مکرمہ میں اماموں کو قبر پر عمارت ڈھانے کا حکم دیتے
ہوئے دیکھا اور ”ولا قبراً مشرفاً“ والی حدیث اس کی تائید کرتی ہے۔

مولوی عمر بریلوی اور مفتی احمد یار بریلوی لکھتے ہیں کہ:

لفظ ”ما“ عربی زبان میں عموم کیلئے ہوتا ہے: (جاء الحق ص ۵۳) (مقیاس حقیقت ص ۴۷۳)
تو ہماری اس عبارت سے جو ہم نے علامہ نوویؒ سے نقل کی ہے واضح طور پر معلوم ہوا کہ ”
یهدم ما یبنی“ سے عموم مراد ہے (بقول بریلوی حضرات) یعنی اس عبارت سے معلوم ہوا
کہ امام شافعیؒ نے قبر پر ہر قسم کی بناء و عمارات وغیرہ کی حرمت پر یہ عبارت پیش کی ہے۔

احناف کا مسلک

شاہ عبدالحق محدث دہلوی حنفی فرماتے ہیں کہ
نہی کیسے کردہ شود بر گور، بعض گفتہ اند کہ مراد بنا کردن است
بہ سنگ و مانند آن، و بعض گفتہ کہ مراد خیمہ زدن و مانند آن است کہ نیز
مکر وہ و مذہبی عنہ است۔

(اشعۃ اللمعات شرح مشکوٰۃ ج ۱ ص ۶۹۲)

ترجمہ: قبر پر بنا کرنے سے منع کیا گیا ہے، بعض نے کہا ہے کہ اس سے مراد پتھر سے بنانا یا
اس جیسی اور بنانا اور بعض نے کہا کہ اس سے مراد خیمہ بنانا یا اس جیسا اور کچھ اور یہ بھی مکرہ اور
شریعت میں اس سے روکا گیا ہے۔

امام نوویؒ اور شاہ صاحبؒ کی عبارت سے یہ بات واضح تر ہو گئی کہ قبروں ہر کسی
قسم کی کوئی عمارت بنانا شرعاً ناجائز ہے، چاہے وہ قبر کو پختہ کرنا، یا خیمہ بنانا ہو۔

بریلویوں کا محدث اعظم ہند اور مولوی محمد سعید نقشبندی حالات احمد رضا میں لکھتے ہیں کہ
علمائے دین کے اعلیٰ کارنامے چودہ صدی سے چلے آ رہے ہیں، مگر لغزش قلم و
سبقت لسان سے بھی محفوظ رہنا یہ اپنے بس کی بات نہیں۔ حضرت شیخ محقق عبدالحق محدث
دہلویؒ یا حضرت مولانا بحر العلوم فرنگی محلی یا پھر اعلیٰ حضرت کی زبان و قلم کا یہ حال دیکھا کہ
مولیٰ تعالیٰ نے اپنی حفاظت میں لے لیا ہے، اور زبان و قلم نقطہ برابر خطا کرے اس کو ناممکن
فرمادیا۔ (احکام شریعت ص ۸)، (المیزان احمد رضا نمبر ص ۲۳۸)۔

عبارت مذکورہ کا لحاظ رکھ کر اگر یہ کہا جائے کہ ان تین حضرات کی بات بریلوی
حضرات کیلئے نص قطعی کی حیثیت رکھتی ہے تو بے جا نہ ہوگا، اس لئے کہ یہ نعمت کسی اور کو کیا
ملتی اللہ نے صرف ان تین کو عطاء کی ہے۔ (لاحول ولا قوۃ الا باللہ)

چراغ زندگی کو ایک جھونکے کی ضرورت ہے

تجھے رب کی قسم ہے پھر ذرا دامن کو لہرانا

امام اہلسنت شیخ الحدیث حضرت مولانا محمد سرفراز خان صفدر صاحب مدظلہ
فرماتے ہیں کہ

مفتی صاحب سے پوچھئے کہ حضرت امام شافعیؒ نے جو مکہ مکرمہ میں حضرات آئمہ
کرام کو قبروں پر عمارت ڈھانے کا حکم دیتے ہوئے دیکھا تھا یہ کون امام تھے؟ اور کیا یہ
نجدیوں وہابیوں کے امام تھے جو مکہ مکرمہ جیسی پاک سرزمین پر اللہ تعالیٰ کے خاص بندے اور
اولیاء کرام قبروں کی امام شافعیؒ کے زمانے میں یوں توہین کرتے تھے؟
مفتی صاحب تو یوں لب کشائی کرتے ہیں:

ضروری نوٹ: اس حدیث کو آڑ بنا کر نجدی وہابیوں نے صحابہ کرامؓ اور اہل بیت کے مزارات
کو گرا کر زمین کے ہموار کر دیا۔ (جاء الحق ص ۲۷۹) (راہ سنت ص ۸۱)۔

قارئین کرام! کیا امام شافعیؒ جیسی مقدس ہستی سے اس بات کی امید کی جاسکتی
ہے کہ ایک ناجائز فعل کے مرتکبین کے بجائے رد (یا ادنیٰ درجہ ایمان کے تقاضے کے مطابق
دل میں برا جانے) کے ان کے فعل سے حجت پکڑیں۔ یقیناً ایسی بزرگ ہستی سے اس بات
کی امید نہیں، بلکہ حقیقت یہ ہے کہ یہ فعل ناجائز ہے اور قبیح تر ہے، جب ہی تو امام شافعیؒ اس
فعل سے دلیل پکڑ رہے ہیں۔ یہ بریلویوں کا بے جا غلو ہے کہ وہ اس کو وہابیوں کے سر
تھوپتے ہیں، اگر یہ کام وہابی ہی کرتے اور وہی لوگ اس کو صرف ناجائز کہتے تو کیا وجہ ہے
کہ عرب میں ابھی تک خالص مسلمان اس فعل سے بچتے ہیں؟

اے سوز غم جلا کے میرے دل کو رکھ دیا

کیا یوں بھی پھونکتا ہے کوئی اپنا گھر کہیں

قارئین کرام: امام شافعیؒ کی اس صریحت اور آئمہ مکہ مکرمہ کے اس حکم ہدم سے یہ بات عیاں
ہوگئی کہ قبروں پر بے جا تعمیرات نہ ان قبروں کے احترام میں داخل ہے نہ بنانے والے کیلئے

باعث اجر و ثواب ہے اور نہ ہی صاحب قبر کیلئے رفع درجات کا ذریعہ ہے، بلکہ یہ بانی کیلئے (بشرط وصیت) موجب عذاب و عقاب ہو سکتا ہے، اور اسی کو پیش نظر رکھتے ہوئے ممکن ہے کہ امام شافعیؒ ان کو سراہ رہے ہوں جیسا کہ بالکل ظاہر ہے۔ لیکن خدا کرے بریلوی حضرات یوں نہ کہہ دیں:

ہمارے شوق کی منزل نہ پوچھ اے ناصح
دل اپنا راہنما ہے جدھر کو لے چلے
آئیے اب ہم آپ کو حضرت امام اعظم ابو حنیفہ رحمۃ اللہ علیہ کا قول بھی پیش کرتے
ہیں۔
علامہ حلبی حنفیؒ لکھتے ہیں کہ:

عن ابی حنیفہ انہ یکرہ ان یبنی
علیہ بناء من بیت اوقبة او نحو
ذالک لما مر من الحدیث
انفاً. (کبیری ۵۱۶ مکتبہ نعمانیہ)
امام ابو حنیفہؒ سے روایت ہے کہ قبر پر
مکان یا قبہ یا اس کی مانند کوئی اور
عمارت بنانا مکروہ ہے اور یہ مذکورہ
حدیث اس کی دلیل ہے۔

قارئین کرام: کیا کسی حنفیت کے دعویدار کو بھی یہ بات زیب دیتی ہے کہ وہ اپنے امام کے
قول کو ٹھکرا دے؟؟ لیکن جس کے یہاں سید المرسلین ﷺ کے قول کی کوئی وقعت نہ ہو تو وہ
کسی امام کی بات کہاں مان سکتا ہے اور نہ ہی اس سے امید کی جاسکتی ہے: لیکن!

ظالم ابھی فرصت ہے کر توبہ نہ دیر کر
وہ بھی گرا نہیں جو گرا پھر سنبھل گیا

ملا علی القاری الحنفی المتوفی ۱۰۱۳ھ لکھتے ہیں کہ

وقال التورپشتی یحتمل الوجهین احدهما البناء علی القبر
بالحجاره وما یجری مجراها والاخر ان یضرب علیہ خباء و کلاهما
منہی لعدم الفائدة فیہ (مرقاۃ شرح مشکوٰۃ ج ۳ ص ۶۱ مکتبہ امدادیہ) کذافی

(التعلیق الصبیخ ج ۲ ص ۳۲۷ مکتبہ رشیدیہ)

ترجمہ: علامہ تورپٹی فرماتے ہیں کہ اس حدیث میں دو احتمال ہیں ایک یہ کہ قبر پتھر سے یا اس کی مثل کسی اور چیز سے بناء کر لیا اور دوسرا یہ کہ قبر پر خیمہ بنائے اور یہ دونوں شریعت میں ناجائز ہیں، اس لئے کہ اس میں کوئی فائدہ نہیں ہے۔

جہاں اس عبارت سے قبروں پر خیمہ وغیرہ بنانے کی نفی ہو رہی ہے، وہاں اس بات کی بھی صراحت کہ قبر پر پتھر وغیرہ سے بناء کرنا شریعت میں ممنوع ہے۔ اور یہ بات کسی سے مخفی نہیں ہے کہ آج کے دور میں قبروں کو کس طرح سنگ مرمر سے سجایا جاتا ہے، اور اس پر کس طرح شیشے جڑے جاتے ہیں، کہ زائرین کو اس میں اپنی صورت نظر آنے لگتی ہے، اور فانوس اس قدر لگائے جاتے ہیں کہ الامان والحفیظ۔ اگر یہی اولیاء اللہ سے عشق ہے کہ جس میں شریعت کی دھجیاں بکھیریں جائیں، تو ایسا عشق بدعتیوں کو نصیب ہو، ہم تو فرمان نبوی علی صاحبہا صلوٰۃ والسلام کے آگے سر تسلیم خم کر چکے ہیں۔

مکافات عمل سے گروہ ہوں غافل تو ہوں بے شک

ہمارا کام ہے نیک اور بد ان کو سمجھانا

علامہ ابن نجیم الحنفی المتوفی ۷۶۰ھ لکھتے ہیں کہ

ولا یرفع علیہ بناء قالوا اراد به السفت الذی یجعل فی دیارنا

وکذا فی تاتارخانیہ ج ۱ ص ۱۳۰ قدیمی مکتبہ رشیدیہ (بحر الرائق ج ۲ ص ۳۴۰)

ترجمہ: اور قبروں پر عمارت نہ بنائی جائے فقہاء فرماتے ہیں کہ اس سے مراد وہ بلند عمارت ہے جو ہمارے یہاں شہروں میں قبروں پر بنائی جاتی ہیں۔

اس عبارت سے بھی صاف معلوم ہو رہا ہے کہ جو کچھ شہروں میں قبروں پر بلند عمارت وغیرہ بنائی جاتی ہے وہ اس عبارت کے تحت داخل ہے۔ اور یہ بھی وضاحت سے معلوم ہوا کہ یہ بلند عمارت عام ہے جس کی قبر پر بھی ہو ممنوع ہے۔

شاہ محمد اسحاق الحنفی الدہلوی المتوفی ۱۲۶۲ھ فرماتے ہیں کہ

شامیانہ وخیمہ ایستادہ کردن بر قبر مکروه است و ممنوع
کما یظهر من الرویات وفي البخاری (الی ان قال) وفي شرعة الاسلام

و یکره ان یبنی علی القبر مسجداً یصلی فیہ وان یضرب علیہ فسطاط
فانما یظل المیت عملہ (انتہی) ونیز در حدیث شریف وارد است نہی
ان یبنی علیہ ای علی القبر کما رواہ مسلم وبنانی عام است کہ عمارت
نمودہ شود بران یا خیمہ ایستادہ کردہ شود کذا ذکرہ الشیخ عبد الحق
فی ترجمۃ مشکوٰۃ واصل النہی للتحريم کما ہو مذکور فی اصول
الفقہ واصرار بر گناہ صغیرہ کبیرہ است کما ہو مرقوم فی کتب العقائد :

ترجمہ : قبر پر شامیانہ اور خیمہ لگانا مکروہ ہے جیسا کہ روایات سے ظاہر ہے۔ (کچھ
آگے لکھتے ہیں کہ) اور شرع الاسلام میں ہے کہ مکروہ ہے کہ قبر پر نماز پڑھنے کیلئے مسجد بنائی
جائے یا اس پر سائبان بنایا جائے اس لئے کہ اس شخص پر اعمال کا سایہ کافی ہے اور اس طرح
حدیث میں بھی اس کی ممانعت آئی ہے، جیسا کہ مسلم میں ہے اور بناء کرنا عام ہے، عمارت
بنائی جائے یا خیمہ لگایا جائے اسی طرح شیخ عبد الحق دہلوی نے مشکوٰۃ کی شرح میں ذکر کیا ہے
اور نہی اصل میں تحریم کیلئے ہوتی ہے، جیسا کہ کتب اصول فقہ میں ہے اور اگر یہ صغیرہ گناہ ہے تو
صغیرہ پر اصرار بھی تو کبیرہ گناہ ہے جیسا کہ کتب عقائد میں ہے۔ (مآۃ مسائل ص ۱۲۳)

علامہ عالم ابن العلاء الانصاری المتوفی ۸۶۷ھ لکھتے ہیں کہ

و کرہ ابو حنیفہ رحمہ اللہ البناء فوق القبر الی ان قال قالوا اراد بالبناء
السفط الذی یجعل علی القبور فی دیارنا فقد روی فی رواۃ اخری النہی
لحن السفط . (فتاویٰ تاتارخانیہ ج ۲ ص ۱۳۰ قدیمی)

ترجمہ : اور امام ابو حنیفہؒ نے قبر پر عمارت بنانے کو مکروہ فرمایا ہے، فقہاء فرماتے ہیں کہ
اس سے مراد وہ بلند عمارت ہے جو ہمارے شہروں میں قبروں پر بنائی جاتی ہے۔

یہ عبارت اپنے مطالب میں بالکل واضح ہے اور اس میں کسی قسم کی کوئی پیچیدگی
نہیں ہے، ہر صاحب عقل و فہم بخوبی جان لے گا۔

علامہ غذاء الدین ابوبکر ابن مسعود الکاسانی الحنفی المتوفی ۵۸۷ھ لکھتے ہیں کہ

و کرہ ابو حنیفہ البناء علی القبر الی ان قال لما روی عن جابر بن عبد اللہ

عن النبی ﷺ انه قال لا تجصصوا القبر ولا تبسوا عليها ولا اتقعدوا ولا تكتبوا عليها ولان ذالك من باب الزينة ولا حاجة بالميت اليها ولانه -
تضيع المال بلا فائدة فكان مكروهاً، ويكره ان يزداد على التراب القبر
الذي خرج منه لان زيادة عليه بمنزلة البناء۔ (بدائع ص ۶۰ حصہ ۲)۔

ترجمہ : امام صاحبؒ نے قبر پر عمارت بنانے کو مکروہ فرمایا اس لئے کہ آپ ﷺ نے فرمایا کہ قبروں کو گچ کرو نہ اس پر عمارت بناؤ اور نہ اس پر بیٹھو، نہ ہی کچھ لکھو، اس لئے کہ یہ سب زینت میں سے ہے اور میت کو زینت کی ضرورت نہیں ہے اور چونکہ اس میں مال کا بلا فائدہ ضیاع بھی ہے اس لئے بھی مکروہ ہے، اور قبر پر اس سے نکلی ہوئی مٹی سے زیادہ ڈالنا بھی عمارت بنانے کے مترادف ہے۔ (بدائع ج ۳ ص ۶۵، مکتبہ رشیدیہ)

امام ابو حنیفہؒ کی ہاں کراہت سے مراد

واضح رہے کہ امام صاحبؒ کے یہاں کراہت سے مراد کراہت تحریمی ہے جیسا کہ مجمع الانہر میں ہے کہ حکمی عن عبد الرحیم الکریمینی انه قال كنت متردد افی هذه المسئلة فرأيت ابا حنيفة فى المنام يقول لى مرادى كراہت التحريم يا عبد الرحيم (مجمع الانهر ج ۳ ص ۱۶۳، قدیمی کتب خانہ) (فتاویٰ سراجیہ ج ۳ ص ۱۰۳)۔

ترجمہ : علامہ عبد الرحیم الکریمیؒ سے حکایت ہے، فرمایا کہ میں کراہت کے مسئلہ میں متردد تھا کہ اس سے امام صاحبؒ کی کیا مراد ہے تو انہوں نے خواب میں مجھے فرمایا کہ اے عبد الرحیم اس سے میری مراد کراہت تحریمی ہوتی ہے۔

اور اس مطلق کراہت سے امام صاحبؒ کی مراد کراہت تحریمی ہوتی ہے جس کی قدرے تفصیل ہم آگے (دلیل نمبر ۵ کے تحت) بیان کریں گے، انشاء اللہ۔

صاحب بدائع علامہ کا سائیؒ کی یہ عبارت اپنے مقام پر واضح ہے جس سے قبروں پر عمارت بنانے اور گچ کرنے کی کراہت کی وضاحت ہوتی ہے، اور یہ بھی معلوم ہوتا

ہے ہم خواب سے استدلال ہرگز نہیں کر رہے بلکہ اپنی دلیل کی تائید میں سے پیش کر رہے ہیں۔

ہے کہ امام صاحب کے یہاں بھی مکروہ ہے۔

مولوی احمد رضا خان لکھتے ہیں کہ

یونہی عبارت نظم میں ”لفظ مکروہ“ کہ غالباً کراہت مطلقہ سے کراہت تحریمی مراد ہوتی ہے۔

(فتاویٰ رضویہ ض ۲ ص ۳۸۱)

حضرت علامہ قاضی ثناء اللہ پانی پٹی الحنفی المتوفی ۱۲۲۵ھ لکھتے ہیں کہ:

قبور اولیاء بلند کردن و گنبد پر آن ساختن و امثال و عرس آن چراغان
ہمہ بدعت است (ارشاد الطالبین ص ۲۲)

ترجمہ: اولیاء کرام کی قبروں کو بلند اور ان پر گنبد بنانا اور عرس کرنا اور چراغ جلانا سب کے
سب بدعت ہیں۔

اور علامہ طاہر بن احمد عبد الرشید بخاری فرماتے ہیں کہ

وان يكون القبر مسنماً مرتفعاً من الارض قدر شبر الى ان قال ولا يخصص
ولا يطين ولا يرفع عليه البناء قالوا اراد به السفت الذي تجعل في ديارنا
على القبور. وكذا في خلاصة الفتاوى ج ۱ ص ۹۳ حافظ کتب خانہ (خلاصۃ الفتاویٰ
ج ۱ ص ۲۲۶، مکتبہ رشیدیہ)

ترجمہ: اور قبر کو اونٹ کی گواہاں کی طرح بنایا جائے اور بلندی ایک بالشت ہو، اور قبر کو پختہ
نہ کریں اور نہ ہی لپائی کریں اور نہ ہی قبر کو بلند کریں اور اس پر عمارت نہ بنائیں فقہاء کرام
فرماتے ہیں کہ اس بناء سے مراد بلند عمارت ہے جو ہمارے شہروں میں بنائی جاتی ہے، قاضی
صاحب اور بخاری صاحب کی عبارت سے معلوم ہوا کہ اولیاء کی قبروں کو بلند کرنا اور ان پر
عمارت اور قبے (گنبد) بنانا بھی ناجائز ہے (کما قال القاضی) اور بدعت ہے:

علماء کرام اور فقہاء عظام کی ان واضح عبارات کی موجودگی میں بھی اگر مفتی
صاحب کو جواز کا اصرار ہے تو پھر ان علماء کو وہابی شمار کرنا پڑے گا، کم سے کم صاحبزادہ
صاحب خود کو محب اولیاء کہنے کے ہرگز مجاز نہیں ہیں۔

علامہ محی الدین برکلی نقشبندی الحنفی المتوفی ۹۸۱ھ لکھتے ہیں کہ

والبح البدع عشرة وعدها طعام الميت وإيقاد الشموع على المقابر
والبناء على القبر وتزيينه (بريقہ ص ۱۲۲)

ترجمہ : قبیح ترین بدعتیں دس ہیں ان میں سے ایک میت والوں کا کھانا پکانا قبروں پر
چراغ جلانا اور قبروں پر عمارت بنانا اور مزین کرنا۔

قارئین کرام : علام برکلی نقشبندیؒ نے کتنے واضح الفاظ میں ان افعال کو بدعت قبیحہ
میں شمار کیا ہے: کیا اب بھی کوئی جواز کی گنجائش باقی رہتی ہے؟

لیکن جب ایک آدمی بدعت کے دلدل میں پھنس چکا ہو اور احداث کی نذر ہو چکا
ہو تو پھر اسے بری چیز بھی اچھی نظر آنے لگتی ہے۔ لیکن یاد رہے کہ یرقان کے مریض کو پانی
کڑوا معلوم ہوتا ہے، اور یہ قصور صرف اسی کا ہوتا ہے پانی کا نہیں۔

مولانا شاہ اسحاق محدث دہلویؒ رقمطراز ہیں کہ

وہر مکان بر قبور مثل قبھا وغیرہم ساختن حرام و ممنوع بمو
جب حدیث و روایت کتب فقہ عن جابر الخ و مراد از بناء در حدیث عام
است کہ عمارت بناء نموده شود یا خیمہ استاده کنائیدہ شود و چنانچہ از
ترجمہ شیخ عبد الحق محدث دہلویؒ و شرح مشکوٰۃ ملا علی القاری
معلوم می شود و فی جامع الاصول بروایت نسائی الخ و فی متن مواہب
الرحمن فی مذهب النعمان و یحرم البناء علی القبر الخ. (مآۃ مسائل ص ۱۰۶)
ترجمہ : قبروں پر مکان یا گنبد وغیرہ بنانا حرام اور ممنوع ہے کتب فقہ اور حدیث کی
روایات کی وجہ سے حضرت جابرؓ سے روایت ہے (کما ذکر) اور حدیث میں بناء سے مراد
عام ہے کہ عمارت بنائی جائے یا خیمہ بنایا جائے اور اسی طرح شیخ عبد الحق صاحبؒ اور ملا علی
القاری کی عبارت سے معلوم ہوتا ہے اور جامع الاصول میں نسائی کی روایت ہے (کما ذکر)
اور مواہب الرحمن میں ہے کہ قبر پر کچھ بنانا حرام ہے (الخ)۔

قارئین کرام : یہ ہے علماء دین اور مفتیان اہلسنت کی توضیح کہ وہ اس کو حرام وغیرہ
کے القاب سے نوازا رہے ہیں اور شیخ صاحبؒ اور ملا علی القاریؒ الحنفیؒ جیسی عظیم بزرگ

ہستیاں ہیں کہ جو کہ قبر پر عمارت اور گنبد اور خیمہ وغیرہ کو بدعت حرام اور قبیح افعال میں شمار کر رہے ہیں۔

آثار سحر کے پیدا ہیں اب رات کا جادو ٹوٹ چکا
ظلمت کے بھیانک ہاتھوں سے تنویر کا دامن چھوٹ چکا
بقول صاحب مقیاس کہ اگر یہ بدعت حسنہ ہی ہے تو علامہ برکلی نے اسے قبیح ترین بدعات
میں کیوں شمار کیا آیا ان کو معلوم نہ تھا؟ یا وہ بھی بقول مبتدعین دیوبندی تھے؟
حضرت مولانا خرم علی الحنفی المتوفی ۱۲۱ھ لکھتے ہیں کہ

جتنی بدعتیں لوگوں نے خلاف شرع نکالی ہیں اس حدیث سے سب رد ہو گئی تفصیل کی کچھ
حاجت نہیں مثلاً قبر پر گچ کرنا گنبد بنانا الخ، (ترجمہ مشارق الانوار ص ۱۰، بحوالہ راہ سنت ص ۷۳)۔

قارئین: بتائیں کہ مولانا خرم علی صاحب کی عبارت سے کیا معلوم ہو رہا ہے اور صاحب
مقیاس کس راہ چل رہے ہیں اور مستحب کی رٹ لگائے ہوئے ہیں (ص ۱۶) ہم مبتدعین
سے گزارش کرتے ہیں کہ ذرا عقل و خرد سے کام لیں اور اپنی آخرت کی فکر کریں قبل اس کہ
حساب و کتاب کی نوبت آجائے۔

تجھے طعام سے ممکن نہیں فراغ کہ تو
طعام خواہ ہے مگر صاحب سنت نہیں
(اقبال بتغیر)

حاشیہ طحاوی میں حدیث جابر کی تشریح میں ہے کہ

والبناء علیہا قال فی الجمع وھوان قبر پر عمارت بنانے کے منع کا مطلب ہے
تبنی بحجارة و نحو او ان یضرب کہ قبر کو پتھروں سے نہ بنائے یا اس جیسے کسی
علیہا خیمۃ او بنی علیہا بیت اور شئی سے اور اس پر خیمہ نہ بنائے اور اس
ہامش طحاوی ص ۳۳۶ ج ۱ پر کوئی گھر نہ بنائے۔

امام قاضی خان الحنفی المتوفی ۵۹۲ھ فرماتے ہیں کہ

وتفصیص وعن بناء فوق القبر (فتاویٰ قاضی خان ص ۹۳ ج ۱)

ترجمہ: اور قبر کو پختہ نہ کیا جائے اس لئے کہ جناب نبی کریم ﷺ نے قبر کو گچ کرنے اور پختہ کرنے سے منع فرمایا اور قبر کے اوپر کچھ بنانے سے منع فرمایا۔

آیا اس حدیث میں فوق القبر سے مراد گنبد نہیں؟ اگر ہے اور ضرور ہے تو پھر اس مسئلہ میں بجائے عناد و ضد اور بے راہ روی کے بدعتی حضرات خود کو شکست خوردہ تسلیم کریں اور علماء دیوبند کی شان میں گستاخانہ کلمات کہنے کے بجائے انہیں سچے محبان رسول ﷺ مان لیں۔ شاہ محمد اسحاق محدث دہلوی فرماتے ہیں کہ

از این احادیث و روایت کتب فقہ معلوم شد کہ بناء کردن بر قبور منہی عنہ است (مآۃ مسائل ص ۱۰۷)

ترجمہ: ان احادیث اور کتب فقہ سے معلوم ہوا کہ قبور پر کچھ بنانا شریعت میں منع ہے، فتاویٰ عالمگیریہ میں ہے کہ۔

ویستتم القبر قدر شبر ولا یربع ولا یجصص ولا یاس برش الماء علیہ ویکرہ ان ینس علی القبر. (فتاویٰ ہندیہ ص ۱۶۶ ج ۱، رشیدیہ)

ترجمہ: اور قبر کو کوہان کی طرح ایک بالشت کی بقدر بنایا جائے اور قبر کو پختہ نہ کیا جائے اور پانی کے چھڑکاؤ پر حرج نہیں اور قبر پر عمارت بنانا مکروہ ہے۔

یاد رہے کہ فتاویٰ عالمگیری ہندوستان کے سینکڑوں علماء کی نگرانی میں بادشاہ اور نگریب عالمگیری نے مرتب کروائی لیکن چند نادان لوگوں نے اجماع سے ہٹ کر اپنے نئے دین کے بے بنیاد مسائل پر بنیاد رکھی ہے اس لئے جب علم سے بے بہرہ حضرات اپنے من پسند مسائل پر جواز یا عدم کراہیت کا فتویٰ دیں تو ہم کیسے ان علماء کے مقابلہ میں اس بدعت اور مکروہ عمل کو جائز و مستحسن کہہ دیں یہ در آنحالیکہ کچھ شکم۔ پجاری حلوے کی رکابیوں کی وجہ سے بدعات کو سنگینیوں سے محفوظ رکھنے کے درپے ہیں اس کے مقابل میں توحید و سنت کا گلشن برباد ہو رہا ہے تو ہوتا رہے اس کی کوئی پرواہ نہیں ہاں گیارہویں شریف اور کونڈوں پر کوئی ضرب نہ پڑے۔

کس نے اپنے آشیاں کے چار تنکوں کے لئے

برق کی زد میں گلستان کا گلستان رکھ دیا

علامہ محمد بن حسین بن علی الحنفی المعروف بابن نجیم المتوفی ۱۱۳۸ھ لکھتے ہیں کہ

وفی فتح القدير ويكره الدفن في الاماكن التي تسمى فساقي (الى ان قال)

الرابع تجسيصها والبناء عليها (بحر الرائق ج ۲ ص ۳۴۱) (کہ ہندیہ ج ۱ ص ۱۶۶)

(رشیدیہ)

ترجمہ: اور فتح القدير میں ہے کہ مکروہ ہے مردے کو فساقي زمین میں دفن کرنا ان میں سے چوتھا قبروں کو پختہ کرنا اور ان پر عمارت بنانا۔

یعنی جہاں پر قبروں کو پختہ کیا گیا ہو اور عمارت بنائی گئی ہو ان جگہوں پر مردوں کو دفن کرنا مکروہ ہے اس کا اندازہ ہر عقل سلیم رکھنے والے کیلئے آسان ہے کہ جن قبروں پر عمارت بنائی گئی ہو وہ کس قدر کراہت میں داخل ہوں گی۔

خود علامہ ابن نجیم بحوالہ شیخ ابن الہمام الحنفی یہ ثابت کر رہے ہیں کہ قبروں پر عمارت ناجائز ہے لیکن صاحب مقیاس اور مفتی صاحب نے میں نامانوں کی ایسی رٹ لگا رکھی ہے کہ کچھ سننے کو تیار ہی نہیں ہیں۔

لب ہائے زخم دیکھئے اور خوب رویئے

امیدواری لب خنداں نہ کیجئے

امام سراج الدین اودی الحنفی المتوفی ۷۰۰ھ لکھتے ہیں کہ

ويكره البناء على القبور (فتاویٰ سراجیہ ص ۱۴۱) (علی ہاش قاضی خان۔ حافظ کتب خانہ)

ترجمہ: اور قبروں پر عمارت بنانا مکروہ ہے۔

حاشیہ مشکوٰۃ ونسائی میں حدیث ابی الہیانج کے تحت ہے کہ:

قال ابن الهمام هذا حديث محمول على ما يفعلونه من تعلية القبور

بالبناء العالي (حاشیہ مشکوٰۃ ج ۱ ص ۱۴۸) (ونسائی، فتح باب العنايہ ص ۴۵۷، ج ۱، سعید کمپنی)

علامہ ابن الہمام فرماتے ہیں کہ یہ حدیث محمول ہے اس فعل پر کہ قبور کو بلند کرنا

اور ان پر عمارت بنانا اس عبارت میں بھی علامہ ابن الہمام قبور کو بلند کرنے اور اس پر عمارت بنانے کے جواز کی نفی فرما رہے ہیں لیکن اگر ان حضرات کو تقسیم میں یہی بدعات ملی ہیں تو پھر اس میں ہم کیا کر سکتے ہیں۔

تقسیم کیا ہر ایک کو قسام ازل نے
جو شخص کہ جس چیز کے قابل نظر آیا

اور علامہ عبد اللہ بن محمود الموصلی الحنفیؒ اپنی کتاب الاختیار میں صفحہ ۱۲۶۔ پر اس بناء کو مکروہ وغیرہ کے القاب سے نوازتے ہیں۔

علامہ بدر الدین محمود بن احمد العینی الحنفیؒ المتوفی ۸۵۵ھ لکھتے ہیں کہ

أورد البخاری ذالک دلیلاً علی الکراهة و کره احمد ان يضرب
على القبراء فسطاطا و صی ابراهیم مرة ان لا تضربوا علی فسطاطا
(عمدة القاری ج ۸ ص ۱۹۵) باب نمبر ۶۱ مکتبہ رشیدیہ . کذا فی المغنی ج
۲ ص ۳۸۷ بیروت و کذا کشف القناع ص ۱۶۳ ک ۲ . بیروت

ترجمہ : امام بخاریؒ نے یہ حدیث (ابن عمرؓ) قبر پر گنبد کے مکروہ ہونے کیلئے لائی ہے اور امام احمدؒ نے قبر پر قبہ بنانے کو مکروہ کہا ہے اور علامہ ابراہیمؒ نے یہ وصیت کی ہے کہ ان کی قبر پر گنبد نہ بنایا جائے۔

قارئین کرام : حدیث ابن عمرؓ سے مراد وہ حدیث ہے جو بخاری میں مذکور ہے کہ حضرت ابن عمرؓ نے حضرت عبد الرحمن ابن ابی بکرؓ کی قبر پر خیمہ دیکھا تو وہاں موجود حضرت عائشہؓ کے غلام سے فرمایا کہ یہ قبہ کیوں بنایا ہے اس کو ہنادو کیونکہ اس پر اس کے اعمال کا سایہ کافی ہے۔ اس حدیث کے تحت مذکورہ بالا عبارت علامہ عینیؒ کی ہے وہ فرما رہے ہیں کہ امام بخاریؒ نے یہ حدیث قبروں پر گنبد بنانے کی کراہت میں لائی ہے کہ یہ فعل منہی عنہ ہے اور مکروہ ہے۔ اور علامہ عینیؒ نے دوسرے علماء کے حوالے بھی اس ضمن میں پیش فرمادے لیکن پھر بھی اس کو مستحب کہا جائے اور اپنے آپ کو پھر بھی اسلاف کا تابع دار مانا جائے اور علمائے اہل السنۃ والجماعۃ دیوبند کو گستاخ اور یکطرفہ ڈگری والا کہا جائے اور دن رات اس فکر میں

گئے رہیں کہ غافل عوام کسی طرح علمائے دیوبند کو گستاخ اور وہابی کہہ کر ان سے دور رہے تو یہ
کیسی نادانی ہے۔

آہ۔ پاس انہیں گرا پنا ذرا ہو جان اپنی بھی ان پر فدا ہو
کرتے ہیں خود نا منصفیاں اور کہتے ہیں نا فرماں ہمیں

اگر گنہہ وغیرہ بنانا مستحب ہوتا تو امام بخاریؒ اس کی نہی پر حدیث کیوں لاتے امام بخاریؒ
اور علامہ عینیؒ کو وہ فوائد کیوں نہ سوجھے جو مفتی صاحب اور صاحب مقیاس کو سوجھ گئے۔ مفتی
صاحب اپنا قصہ لکھتے ہیں کہ میں کسی مزار پر گیا بہت دھوپ تھی تو تب مجھے معلوم ہوا کہ مزار پر
عمارت بہت فائدہ مند ہے۔ (ملحق جاء الحق ص ۲۹۵)

اور صاحب مقیاس بھی اس طرح کے فوائد لکھ کر عوام کو یہ باور کروا رہے ہیں کہ قبہ بنانا جائز
ہے۔ لیکن آپ ﷺ اور جملہ اہل سنت اور امام بخاریؒ اسے ناجائز کہتے ہیں پھر مخالفت کی
وجہ کیا ہے؟ وجہ سوائے اس کے اور کچھ نہیں کہ خود پسندی اور ہوئی پرستی اور اپنے دل کو تسکین
دینا مقصود ہے لیکن یاد رہے کہ آخرت کی جواب دہی ایک امر متعین ہے۔

یہ مدعی اسلام تو ہیں ساتھی ہیں مگر بیگانوں کے
تقویٰ کی بوہی نہیں وہ رنگ نہیں ایمانوں کے

اگر یہ خیمہ زنی اور قبہ زنی مستحب ہوتی اور اس کے کرنے والے کو ثواب ملتا اور یہ
فعل مستحب ہی نہ سہی بلکہ صرف مباح ہی ہوتا تو امام ابراہیم اس کے نہ کرنے کی وصیت
کیوں فرماتے؟ آخر وجہ کیا تھی کہ عوام کو اتنے بڑے ثواب سے محروم رکھا؟

حالانکہ علمائے امت کا کام ہے کہ وہ عوام کو اچھی باتوں کا حکم دیں اور بری باتوں
سے روکتے رہیں لیکن جب وہ اس فعل سے عوام کو روک رہے ہیں تو معلوم ہوا کہ یہ فعل
بدعت ہے اس میں کوئی دینی یا دنیوی اچھائی نہیں ہے، اور امام بخاریؒ اپنی معرکہ الآرا
تصنیف صحیح بخاری میں اس کو لائے ہی اس لئے ہیں کہ یہ فعل ناجائز ہے اور مکروہ اور بدعت
ہے۔

صاحب مقیاس ذرا بتائیں یہ ناجائز ہونے کا فتویٰ امام اہلسنت قاطع شرک و

بدعت محی السنۃ مولانا محمد سرفراز خان صفدر صاحب دے رہے ہیں یا امام بخاری محمد بن اسماعیل دے رہے ہیں ذرا اپنے اور پرانے میں فرق تو کر لو۔

یوں نظر دوڑے نہ برچھی تان کر

اپنا بیگانہ ذرا پہچان کر

یہ علمائے احناف کثر اللہ سوادھم کے حوالہ جات اور اقوال کثیرہ اور ملفوظات اور فرامین بے مثال تھے جن کو پڑھ کر ایک ذکی اور صاحب عقل و فہم یہ فیصلہ کرنے پر مجبور ہوگا کہ حق بات وہی ہے جو علمائے دیوبند کثر اللہ سوادھم کہتے ہیں۔

ہم مزید حوالہ جات آئمہ ثلاثہ کے بیان فرمائیں گے اور کچھ حوالہ جات استدلال کے جوابات میں عرض کریں گے۔ انشاء اللہ۔

تربیا نہاراً مشمساء قد شاہ

زہر الربی کا نما ہو مقمر

یہ بھی پیش نظر رہے کہ قبروں پر عمارت بنانا غیر مسلموں کا شعار ہے جیسا کہ گوتم بدھ جو کہ بدھ مت مذہب کا پیشوا تھا جب وہ فوت ہوا تو۔ متبرک ہڈیاں صرف راجگان پاوا اور کسی نگلا (کوشی نگر) میں تقسیم ہوئی جنہوں نے انہیں دفن کر کے اوپر عظیم الشان قبرے تعمیر کئے۔

(راج محل سے جنگل تک ص ۳۴۳)

شوافع کا مسلک

قارئین کرام علمائے احناف کے مضبوط دلائل اور براہین قاطعہ کے موجود ہونے کے بعد اگرچہ کسی حنفی کو مخالفت اور اس کے خلاف محاذ آرائی کا حق تو نہیں پہنچتا لیکن بعض ایسے لوگوں سے ہمارا واسطہ پڑا ہے کہ جو دین پر دنیا کو ترجیح دیتے ہیں اور آخرت پر دولت دنیا کو بلند جانتے ہیں اور دعویٰ کے حنفی سنی ہونے کا کیا کرتے ہیں (لیکن علمائے اہلسنت والجماعت اور علمائے احناف کی بات ماننے پر دل گھٹتا ہے) اس لئے ہم امام شافعی کے مسلک کے بھی چند حوالہ جات نذر قارئین کر دیں تاکہ قارئین مبتدعین زمانہ کے فریب سے محفوظ رہیں اور اس بدعت کو بدعت جان کر اس سے دور رہیں۔

شافعی مسلک کی معتبر اور معرکہ الآرا کتاب ”کتاب الام“ (ج ۱ ص ۴۶۴) بیروت میں امام شافعی فرماتے ہیں۔

رأيت الانمہ بمكة یا مروون بھدم مایینی (بحوالہ شرح مسلم ج ۱ ص ۳۱۲)

چنانچہ امام ابی ذکریا محی الدین بن شرف النووی المتوفی ۶۷۶ھ لکھتے ہیں کہ

قال اصحابنا وان کان ولا فرق بین ان یبنی قبة اوبیتا او غیر ہما ثم ینظر فان کانت مقبرة مسبلۃ حرام علیہ ذالک ویھدم هذه البناء بلا خلاف قال الشافعی فی الام رأیت من الولاۃ من یھدم مایینی فیہا۔

(المجموع شرح المہذب ج ۵ ص ۳۹۸) (وکذا فی کشف النفع ج ۲ ص ۱۶۳، کتاب الام ج ۱ ص ۴۶۴ بیروت۔)

ترجمہ: ہمارے اصحاب فرماتے ہیں کہ اگرچہ اس میں کوئی فرق نہیں کہ قبہ بنایا جائے یا مکان یا اس کے علاوہ اور کچھ بنایا جائے پھر بھی دیکھا جائے گا اگر یہ عام مقبرے میں ہو تو حرام ہے اور اس کو ڈھایا جائے گا اس پر اجماع ہے امام شافعی فرماتے ہیں کتاب الام میں کہ میں نے (مکہ مکرمہ) کے امراء کو مقبرے میں بنائی گئی عمارت کو ڈھاتے ہوئے دیکھا۔

اور آگے فرماتے ہیں کہ میں نے کسی فقیہ کو اس کی عیب جوئی کرتے نہیں دیکھا۔
 معلوم ہوا کہ قبہ بنانا مسلک شوافع میں بھی حرام ہے اور اس کو ڈھانا بھی ضروری
 ہے اس میں کسی کا اختلاف نہیں ہے۔ لیکن آج چند حضرات اس میں اختلاف کر رہے ہیں
 اور عوام کو بدعات کی طرف دھکیلنے کی کوشش میں مصروف ہیں۔
 امام نوویؒ کچھ آگے فرماتے ہیں کہ

قال البغوی وغیرہ بکفرہ ان یضرب علی القبر قبة لان ابن عمر (رضی اللہ
 عنہ) رای مظلة علی قبر فامر برفعها وقال دعوه یظله عملہ (المجموع ج ۵
 ص ۶۷۶)

ترجمہ: امام بغویؒ وغیرہ فرماتے ہیں کہ قبر پر خیمہ (قبہ) بنانا مکروہ ہے اس لئے کہ
 حضرت ابن عمر رضی اللہ عنہ نے قبر پر خیمہ دیکھا تو اسے ہٹانے کا حکم فرمایا اور فرمایا کہ اس کو
 ہٹاؤ کہ اس پر اس کے عمل کا سایہ کافی ہے۔

قارئین کرام: یہ ہیں امام شافعیؒ کے مسلک کے حوالہ جات کہ وہ حرام
 فرما رہے ہیں اور اکابرین اس فعل کے نہ کرنے کی تلقین فرما رہے ہیں لیکن صاحب مقیاس
 اس بات پر ڈٹے ہوئے ہیں کہ یہ فعل مستحب ہے۔ (ص ۱۶)

اگر یہ مستحب ہوتا تو امام نوویؒ یہ کیوں فرماتے کہ یہ عمارت ڈھائی جائے گی اور
 اگر یہ گنبد وغیرہ جائز ہوتے تو امام شافعیؒ ان امراء کو قبریں ڈھاتے ہوئے دیکھ کر ہرگز
 خاموش نہ رہتے اور نہ ہی اس عمل کو سراہتے ہوئے اپنی کتاب میں بطور دلیل پیش فرماتے۔
 علامہ ابن حجر مکی الشافعیؒ المتوفی ۹۷۳ھ فرماتے ہیں کہ

تجب المبادرة الی هدمها وهدم القباب التي بناء عليها

(کتاب الزواجر ص ۱۶۳)

ترجمہ: اونچی قبروں کو اور ان پر جو قبے اور گنبد بنائے گئے ہیں گرا دینا واجب ہے۔
 یعنی عمارت بنانا دنیا کی زیب و زینت کیلئے ہے اور قبر پر عمارت بنانا صحیح نہیں ہے
 کیونکہ مردو دنیوی زیب و زینت سے بے پرواہ ہو چکا ہے اس کو ان عمارات کی نہ ضرورت

ہے اور نہ ہی کوئی فائدہ ہے اس لیے ان قبوں کو ڈھانا ضروری ہے اور واجب ہے (جیسے کہ آگے جنبلی مسلک میں تفصیل آرہی ہے)۔

اور علامہ محمد شریف بنی الخطیبؒ لکھتے ہیں کہ

ويكره التجصيص القبور والبناء كقبة اوبيت للنهي عنهما في صحيح مسلم (معنى المحتاج ص ۳۶۳)

ترجمہ : اور مکروہ ہے قبر کو پختہ کرنا اور عمارت بنانا (نووی) بناء سے مراد گنبد یا گھر ہے اس لئے کہ صحیح مسلم میں اس کی نہی پر حدیث وارد ہے (خطیبؒ)

اوپر کا متن امام نووی رحمۃ اللہ علیہ کا ہے یعنی (ويكره تجصيص القبور

والبناء)

ذیل میں خطیبؒ اس کی شرح میں لکھتے ہیں کہ

قبر پر بناء سے مراد گنبد یا مکان ہے: جو کہ حدیث مسلم کی وجہ سے منہی عنہ ہیں۔ لیکن فریق مخالف اس بات پر یقین ہی نہیں کرتے کہ یہ فعل مکروہ ہے اور منہی عنہ ہے آخر وہ کیا ہے کہ اسلام کے اور علمائے اہلسنت کے خلاف عمل کرنے پر مصر ہیں؟ خوف خدا کہاں گیا؟ لیکن یہ باتیں موت کے بعد ان کے یقین کے برتن میں آئیں گی اور عقل کی کنڈالی میں ڈھلیں گی،

و رحن فریاد بہ ہلہ ور پہ یاد شی
چہ دے یو دیوال تہ مخ او بل تہ شاشی

حنا بلہ کا مسلک

علامہ ابن القیم الحسبلی المتوفی ۷۵۱ھ لکھتے ہیں کہ

لا يجوز ابقائها ويجب هدمها (زاو المعادج ص ۳۸) (بحوالہ راوست ص ۱۸۷)

ترجمہ: اور گنبدوں کو چھوڑنا جائز نہیں اور ان کا گرانا واجب ہے۔

امامہ موفق الدین ابی محمد عبداللہ بن احمد بن قدامہ المتوفی ۶۲۰ھ لکھتے ہیں کہ

وبكره البناء على القبر لان ذالك من زينة الدنيا فلا حاجة بالميت اليه (المغنی ج ۳۸۷) وكذا في الشرح الكبير ج ۲ ص ۳۸۷ بیروت۔

ترجمہ: اور قبر پر عمارت بنانا مکروہ ہے اس لئے کہ یہ دنیوی زیب و زینت ہے اور بیت کو اس کی کوئی ضرورت نہیں ہے۔

صاحب مقیاس ان مدلل حوالہ جات کا جواب نہ بننے پر صرف یہی کہہ کر جان نہ چھڑائیں کہ مجھے سمجھ نہیں آتی (ص ۳۸) (اللہ انہیں عقل سلیم عطا فرمائے کہ یہ حق و ناحق کی پہچان کر سکیں آمین)

چشم بینا تو پہلے کر پیدا

پھر یہ کہنا کہ کوہ طور نہیں

علامہ شمس الدین عبدالرحمن ابن عمر محمد ابن احمد بن قدامہ المقدسی المتوفی ۶۸۲ھ لکھتے ہیں

وكره احمد ان يضرب على القبر فسطاطا و اوصى ابو هريرة حين

حضرت الوفاة ان لا يضربوا عليه فسطاطاً . (وكذا في المغنی ج ۳ ص

۳۸۷ ، شرح كبير ج ۲ ص ۳۸۷ ، بیروت) (الاقناع ج ۲ ص ۱۶۳)۔

ترجمہ: امام احمد ابن حنبلؒ نے قبر پر خیمہ (قبہ) بنانے کو مکروہ فرمایا اور حضرت ابو ہریرہؓ

نے وفات کے وقت فرمایا کہ میری قبر پر خیمہ نہ بنایا جائے۔

قرنین کرام : اگر یہ فعل جائز اور مستحسن ہوتا تو حضرت ابو ہریرہؓ جیسے جلیل القدر صحابی اس فعل کے کرنے سے اور اس عظیم ثواب کے کمانے سے امت کو کیوں محروم رکھتے؟ لیکن!

آنکھیں اگر بند ہوں تو پھر دن بھی رت ہے

اس میں قصور کیا ہے بھلا آفتاب کا

اور حافظ ابن تیمیہ المتوفی ۷۲۸ھ جو کہ شیخ الحدیث ہیں ان کے الفاظ کتاب الاستغناء (ص ۲۷۸) میں حافظ ابن القیم کے الفاظ کے قریب قریب ہیں۔

امام اہلسنت مولانا محمد سرفراز خان صفدر صاحب دامت برکاتہم فرماتے ہیں کہ

اکثر اہل بدعت حافظ ابن تیمیہ اور حافظ ابن القیم کی رفیع شان میں بہت گستاخی کیا کرتے ہیں۔ (المنہاج الواضح ص ۱۸۷)

امام اہلسنت دامت برکاتہم کی عبارت پڑھ کر احقر کا یقین صاحب مقیاس کی کتاب کا مقدمہ پڑھ کر مضبوط ہوا جس میں وہ لکھتے ہیں کہ

فی زمانہ کچھ لوگ ایسے پیدا ہو چکے ہیں جنہوں نے خود ساختہ معیار شرک و بدعت قائم کیا ہے اور ہر جگہ شرک و بدعت کی قہر کرتے رہتے ہیں جو خود کو اہلسنت کہلاتے ہیں لیکن محمد بن عبد الوہاب نجدی اور ابن تیمیہ کے مسلک کو اپنائے ہوئے ہیں اور اس کی تعریف میں زمین و آسمان کے قلابے ملاتے ہیں۔

ان لوگوں نے دیوبند میں مدرسہ کھولا اور خود کو دیوبندی کہلانے لگے لیکن محمد بن عبد الوہاب و ابن تیمیہ وغیرہ کو اپنا آقا مولا سمجھتے ہیں کسی صورت میں ان کی شان میں لفظ گستاخی نہیں سن سکتے اور انہیں کے افکار کو اپنایا (مقیاس ص ۴)

جواب : ہم قے کرتے ہیں اور صرف اس لئے کرتے ہیں کہ آپ کی پھیلائی گئی شرک و

۱۔ علامہ ابو زھرہ فرماتے ہیں کہ۔ قلمی لسانی اور بدنی جہاد میں اس قدر انہماک رہا کہ شادی کی نوبت ہی نہیں آسکی (حیات شیخ الاسلام ص ۱۶۶ بحوالہ الکلام المفید ص ۲۶۳)

بدعت کی بدبو کی وجہ سے ہر اچھے خاصے محدث والے (عتیدے والے) بھی قہر کر دیتے ہیں آپ شرک بدعت کی بونہ پھیلاؤ تو کون قہر کرے گا؟

لیکن جب تک آپ شرک و بدعت کے اس کوڑے پر سٹکھے ہلاتے رہو گے اس وقت تک آپ سے ہر خاص و عام تنگ ہوگا اور آپ کی آخرت بھی بگڑتی جائے گی۔

اور صاحب مقیاس یہ بتائیں کہ شرک و بدعت کا معیار ہم نے اپنی طرف سے پیش کیا ہے یا علمائے امت کے اقوال سے؟ کیا آپ کے نزدیک قبروں پر گنبدوں کو مکروہ حرام قبیح ترین بدعت کہتے والے صرف دیوبندی ہیں؟ اگر وہ دیوبندی ہیں تو پھر اپنے لئے کوئی اور مسلک معتزلیوں کی طرح تجویر کر لیں۔ اور یہ بھی بتائیں کہ ابن تیمیہ وغیرہ کو ہم اپنا آقا و مولا سمجھتے ہیں یا اکابر بھی انہیں: ”اولیاء هذه الامة“ (اس امت کے ولی) کے الفاظ و القاب سے نوازتے ہیں:

چنانچہ ملا علی القاری الحنفیؒ ان کی تعریف ان الفاظ سے کرتے ہیں کہ

کانا من اکابر اهل السنة و الجماعة و من اولیاء هذه الامة

(جمع المسائل ج ۱ ص ۲۰۸ بحوالہ المنہاج الواضح ص ۱۸۷)

ترجمہ: حافظ ابن تیمیہؒ اور ابن القیمؒ دونوں اہلسنت والجماعت کے اولیاء میں سے تھے۔

یہ عبارت پڑھ کر معلوم ہوا کہ حافظ ابن تیمیہؒ صرف علمائے دیوبند کثر اللہ سوادہم کے نزدیک ہی معتبر نہیں بلکہ اہلسنت والجماعت کے نزدیک مسلمہ ہیں اسی طرح حافظ ابن القیمؒ کی تعریف کرتے کرتے امام جلال الدین السیوطیؒ المتوفی ۹۱۱ھ پھولے نہیں سماتے۔

(بغیۃ الوعاة بحوالہ المنہاج الواضح ص ۱۸۷)

۱۔ علامہ ابن تیمیہؒ کو علامہ ذہبیؒ ان الفاظ سے یاد کرتے ہیں شیخ الاسلام علامہ، الحافظ، الناقد، المفسر، المجتہد، علی قدر، رئیس الزہاد، یگانہ دوراں، بحر العلوم، الذکی، الشجاع السخی۔ تذکرۃ ج ۳ ص ۳۷۸

۲۔ حافظ ابن القیمؒ کی شان میں علامہ جلال الدین سیوطیؒ فرماتے ہیں

انہوں نے تصنیف کتب، مناظرہ اور مسائل کے استنباط میں بڑی جدت کی اور محنت اٹھائی ہے۔ حتیٰ کہ علم حدیث، تفسیر اور فقہ میں وہ بڑے آئمہ میں شمار ہوتے ہیں (بغیۃ الوعاة ص ۲۵)

رہے گا اور یوں ہی ان کا چرچہ رہے گا
 پڑے خاک ہو جائیں جل جانے والے
 ہم مفتی صاحب اور ان کے صاحبزادے کو صرف یہی جواب دیتے ہیں ان کی
 علماء دشمنی کی وجہ سے کہ

اکل امرء الفی اباه مقصراً

معاد لاهل المکر مات الاوائل

الغرض مفتی صاحب اور ان کے ہم پلہ شکم پرستوں کے پاس قبور پر گنبد بنانے کی
 کوئی صحیح روایت اور دلیل موجود نہیں ہے بلکہ اس کے خلاف دلائل کے انبار ہیں جن کے
 جوابات دینے سے صاحب مقیاس عاجز آچکے ہیں ایک منصف اور حق کے متلاشی کیلئے یہ
 وزنی اور ٹھوس دلائل کافی ہیں البتہ معاند اور سرکش کیلئے دلائل بے شمار بھی نا کافی ہیں۔

عقل مند کو اک حرف نصیحت ہے کافی

نادان کو کافی نہیں دفتر نہ رسالہ

چنانچہ الفقہ الاسلامی میں ہے کہ

و کرہ احمد الفسطاط والخیمہ علی القبر عملاً ابو عیبة ابو

ہریرہ کماروی احمد فی مسندہ و بامر ابن عمر ینزع فسطاط علی قبر

عبد الرحمن (الفقہ الاسلامی وادلہ ج ۲ ص ۱۵۵۳)

ترجمہ: امام احمد ابن حنبلؒ نے قبر پر گنبد اور خیمہ کو مکروہ فرمایا حضرت ابو ہریرہؓ کی وصیت
 پر عمل کرتے ہوئے جیسا کہ امام احمد ابن حنبلؒ نے مسند احمد میں روایت لائی ہے اور حضرت
 ابن عمرؓ کا حضرت عبدالرحمنؓ کی قبر سے خیمہ ہٹانے کا حکم دینے کی وجہ سے مکروہ فرمایا۔

اس عبارت سے پتہ چلا کہ حضرت ابن عمر رضی اللہ تعالیٰ عنہ کی وصیت کو دلیل
 بناتے ہوئے امام احمد ابن حنبلؒ اس قبہ زنی اور بناء فسطاط کو مکروہ فرماتے ہیں: معلوم ہوا کہ یہ
 فعل آقا نامہ علیہ السلام اور صحابہؓ اور تابعینؓ اور تبع تابعینؓ اور آئمہ اہلسنت والجماعت کے
 نزدیک بیحد و بدعت ہے، واللہ اعلم

خیر امور الدین ماکان سنۃ

وشر الامور المحدثات البدائع

شیخ الاسلام علامہ علاؤ الدین ابوالحسن علی بن سلیمان المرادی الحنبلیؒ فرماتے ہیں:
رحرم الفسطاط ایضاً و کرہ الامام احمد الفسطاط والخیمہ

(الانصاف ج ۲ ص ۵۵)

اور گنبد بنانا حرام ہے اور امام احمد ابن حنبلؒ نے گنبد اور خیمہ بنانے کو مکروہ کہا ہے۔

قارئین کرام : ہم ان عبارات کی موجودگی میں بدعتی حضرات سے صرف اتنا کہہ دیتے ہیں کہ

بمصطفیٰ برسائ خولیش راکہ دین ہمہ اوست

اگر باو نہ رسیدی تمام بوھمی ست

الاموسی بن احمد الهاجی حنبلی المتوفی ۹۶۰ھ فرماتے ہیں کہ

وقال ابن القيم فی اغاثة اللہان یجب ہدم القباب التی علی القبور لانہا

الست علی معصیۃ الرسول متم الاقناع ص ۱۶۲ ج ۲. (وکذا فی

کشف القناع الشیخ منصور البھوتی ج ۲ ص ۱۶۲.)

ترجمہ : علامہ ابن القیم فرماتے ہیں گنبدوں کو گرانا واجب ہے اس لئے کہ وہ رسول

ﷺ کی معصیۃ (نافرمانی) کر کے بنائے گئے ہیں۔

علامہ ابن القیم فرماتے ہیں کہ

ولم یکن من ہدیہ ﷺ تعلیۃ القبور ولا بناء القیار علیہا نکل هذا

بدعة مکروۃ. زاد المعاد ج ۱ ص ۲۵۴ جنائز. دار الفجر.

ترجمہ :

آپ ﷺ کے ہدایا میں سے قبروں کو بلند بنانا نہیں اور نہ ہی گنبد بنانا قبروں پر

یہ سب بدعت اور مکروہ ہیں۔

مالکی مسلک

قارنین کرام : جو مسلک ائمہ ثلاثہ کا ہے وہی مسلک بعینہ امام مالک کا اس بدعات کے بارے میں ہے۔

چنانچہ علامہ طبری الحنفی فرماتے ہیں کہ

ويكره التجصيص القبر وتطينيه وبه قالت الاثمه الثلاثة . وعن ابى حنيفة انه يكره ان يبنى عليه بناء الخ كما مر . (كبيري ص ۵۱۶ کتبہ نعمانیہ)

ترجمہ : اور مکروہ ہے قبر کو پختہ کرنا اور لپائی کرنا یہی قول ائمہ ثلاثہ کا ہے اور امام اعظم سے مروی ہے کہ قبروں پر عمارت بنانا مکروہ ہے۔ (كبيري ص ۵۹۹ بحوالہ راہ سنت ص ۱۸۲) اس عبارت میں ائمہ اربعہ کی رائے بھی واضح ہو گئی کہ وہ اس بناء کو مکروہ فرما رہے ہیں اور امام مالک کا مسلک بھی ظاہر ہو گیا کہ وہ اس گج وغیرہ کو مکروہ کہہ رہے ہیں اور قبر کو پختہ کرنے سے بھی روک رہے ہیں۔

اور معلوم ہوا کہ اس مسئلہ میں ائمہ اربعہ کا اتفاق ہے کہ قبروں پر کچھ بنانا مکروہ ہے اب ہر ایک کو اختیار ہے کہ وہ احادیث کی روشنی میں ائمہ کے اجماع پر عمل کر لے یا پھر ان احادیث و اقوال آئمہ سے ہٹ کر کھلی بغاوت کر لے۔ لیکن دونوں کا انجام واضح ہے کہ کون سا گروہ کس جگہ قیام فرمائے گا۔

پوچھ اس سے کہ مقبول ہے فطرت کی گواہی

تو صاحب منزل ہے کہ بھٹکا ہوا راہی

اور طبقہ غیر مقلدین کے مولوی عبدالرحمن مبارکپوری لکھتے ہیں کہ

ان رفيع القبور زيادة على القدر المأثون فيه محرم وقد صرح بذلك اصحاب

احمد و جماعة من اصحاب الشافعي ومالك (تحفة الاحوذی ج ۲ ص ۱۰۳)

ترجمہ : کہ قبروں کو ماذون شرعی سے بلند کرنا شریعت میں زیادتی ہے اور یہ حرام ہے اور اسی پر امام احمد اور امام شافعی اور امام مالک کی جماعت نے تصریح فرمادی ہے۔

ان عبارتوں سے معلوم ہوا کہ تمام آئمہ کے نزدیک اس بات کی صراحت ہے کہ قبر کو ماذون شرعی سے بلند کرنا مکروہ اور بدعت ہے۔ اور یہ بھی معلوم ہوا کہ قبروں کے بلند کرنے کے بارے میں بریلوی متفرد ہیں اور ان میں سے بعض ناجائز اور خلاف سنت ہونے کا فتویٰ لگاتے ہیں بلکہ خود بریلوی مذہب کے مجدد صاحب ہی اس کو خلاف سنت کہتے ہیں (جیسے کہ انشاء اللہ آگے تفصیل آئے گی)

صاحب مقیاس جنت لکھتا ہے کہ طبقہ بریلوی اپنے مدعا پر دلیل رکھتا ہے (ص ۲۲)۔ حالانکہ مسلک اہلسنت طبقہ (مشرّب) دیوبند اپنے مدعا پر صرف دلیل ہی نہیں بلکہ دلائل رکھتا ہے صرف فضائی دلیل تو مفتی صاحب کے مذہب میں دلیل ہے۔ قسم کھا رکھی ہے کہ بدعات کی رسی کو تھامے رکھنا ہے اللہ کی رسی چھٹتی ہے تو بھلے چھٹے۔ علامہ ابوالبرکات احمد ابن الدودیر المالکی الحنفی لکھتے ہیں کہ

و کره تطيين قبراو تبينه و نقشه و بناء عليه

(الشرح الصغیر علی اقرب المسالك ج ۱ ص ۵۷۲)

ترجمہ : اور مکروہ ہے قبر کی لپائی کرنا اور اس پر نقش و نگار کرنا اور اس پر کچھ بنانا۔ امام قرطبی مالکی نے بھی یہی تفصیل لکھی ہے کہ یہ بناء ناجائز ہے جس کی تفصیل آگے چل کر اس مضمون کے خاتمے میں ہم بنیا کریں گے۔ (انشاء اللہ تعالیٰ)

قارئین کرام : انصاف سے فرمائیں کہ کیا مذاہب اربعہ کے حوالوں سے اجماع ثابت ہوا یا نہیں؟ باوجود احادیث کے ورود اور صحابہؓ کے آثار اور تابعینؓ اور تبع تابعینؓ کے اقوال اور آئمہ اربعہ اور مفسرین و محدثین و فقہاء کی عبارات کے بھی اگر کوئی صاحب کسی ناجائز و قبیح فعل کے جواز کے فتوے دے دے اور پھر دعوائے عشق بھی کرے تو ایسے شخص کو راست گو کون کہے گا؟

قاضی ابوالولید سلیمان بن خلف المالکی المتوفی ۴۹۴ھ فرماتے ہیں کہ

وروی جابر ان النبی ﷺ نہی ان ترفع القبور اوینی علیہا وامر یسویہا
وتسویتها بالارض

(المستفی شرح موطاً امام مالک ج ۲ ص ۲۲)

ترجمہ : اور حضرت جابر رضی اللہ تعالیٰ عنہ سے روایت ہے کہ آپ ﷺ نے قبروں کو
بلند کرنے یا اس پر کچھ بنانے سے منع فرمایا اور اس پر بناء کو گرانے اور زمین سے برابر کرنے
کا حکم فرمایا۔

سرتھے وہی اور تال وہی پر راگنی کچھ بے وقت ہی
غل تو بہت یاروں نے مچایا پر گئے اکثر مان ہمیں

باب دوم

استدلالات کے جوابات

دلیل نمبر ۱: فریق مخالف کی عبارت خیانت اور اس کی اصل

مفتی صاحب اور صاحب مقیاس علامہ شامی کے حوالے سے لکھتے ہیں کہ

شامی جلد اول باب الدفن میں ہے کہ

وقيل لا يكره البناء اذا كان الميت من المشائخ والعلماء والسادات

ترجمہ: علمائے کرام اور سادات میں سے ہو تو اس کی قبر پر عمارت بنانا مکروہ نہیں۔

درمختار اسی باب الدفن میں ہے کہ

”لا يرفع عليه بناء وقيل لا بأس به وهو المختار“

ترجمہ: کہ میت کی قبر پر عمارت نہ بنائی جاوے اور کہا گیا ہے کہ اس میں کوئی حرج

نہیں اور یہی قول پسندیدہ ہے۔ (جاء الحق ص ۲۸۶ مقیاس ص ۱۹)

الجواب: قارئین کرام: ہم کچھ عرض کرنے سے قبل بہتر معلوم ہوتا ہے کہ درمختار اور

اس کی شرح ردالمختار کی پوری عبارت نوٹ کر دیں۔

درمختار میں علامہ علاؤ الدین محمد بن علی الحنفی المتوفی ۸۸۵ھ لکھتے ہیں کہ

ولا يطين ولا يرفع عليه بناء وقيل لا بأس به وهو المختار

اور اس کی شرح میں علامہ ابن عابدین فرماتے ہیں کہ

وقيل لا يكره البناء اذا كان الميت من المشائخ والعلماء والسادات الى ان

قال (وقيل لا بأس به) المناسب ذكره عقب ولا يطين لان عبارة السراجيه

.. ان تطين القبور مكروه والمختار انه لا يكره (ردالمختار ج ۱ ص ۶۶۲ - رشیدیہ)

ترجمہ : اور کہا گیا ہے کہ علماء سادات مشائخ کی قبروں پر عمارت بنانا مکروہ نہیں ہے (کچھ آگے لکھتے ہیں) اور کہا گیا ہے کہ کوئی حرج نہیں، مناسب یہ تھا کہ اس عبارت (وقیل لاباس بہ) کو۔۔۔۔۔ "ولایطین" (لپائی نہ کی جائے) کے بعد ذکر فرماتے اس لئے کہ فتاویٰ سراجیہ کی عبارت ہے کہ

قبر کی لپائی نہ کی جائے وہ مکروہ ہے اور اس حال میں کہ پسندیدہ قول یہ ہے کہ یہ مکروہ نہیں ہے۔

قارنین کرام ! یہ تھی علامہ شامیؒ کی اور علامہ علاء الدینؒ کی عبارت اور اس کا اصل عکس کہ علامہ ابن عابدینؒ فرما رہے ہیں کہ "قیل لاباس بہ" اور "وهو المختار" کا تعلق "ولایطین" کے ساتھ ہے اور مصنف نے اس کو "ولایرفع الخ" کے بعد بیان کیا ہے۔ لیکن مفتی صاحب عقل ناقص سے اس کو اپنی طرف موڑ رہے ہیں۔ اور وہ عبارت جو صاحب مقیاس لائے ہیں کہ "وقیل لایکمرہ البناء الخ" تو اس کا مکمل جواب ہم عرض کر دیتے ہیں، وہ یہ ہے کہ علامہ ابن عابدینؒ نے اس قول کو "قیل" (لفظ تمریض) سے نقل کر کے "اما البناء فلم ارمن اختار جوازه" سے رد فرمایا۔ اور آگے علامہ ابن عابدینؒ فرماتے ہیں کہ

وعن ابی حنیفہؒ یکرہ ان یبنی علیہ بناء من بیت اوقبة او نحو ذالک لما روی عن جابرؒ (حاشیہ ابن عابدین ج ۱ ص ۶۶۲۔ مکتبہ رشیدیہ)

ترجمہ : بہر حال عمارت کے جواز کا قول کرتے ہوئے میں نے کسی کو نہ پایا اور امام ابو حنیفہؒ سے مروی ہے کہ قبر پر مکان یا قبہ بنانا یا اس طرح کچھ اور بنانا مکروہ ہے حدیث جابرؒ کی نہیں کی وجہ سے۔

قارنین کرام : یہ تھا مفتی صاحب اور صاحب مقیاس کا فریب کہ انہوں نے عوام کو اپنے دام میں لینے کیلئے کس طرح بے جا عبارت ملا کر ایک اور قلعہ (بزعم خود) فتح کر لیا، لیکن یاد رہے کہ حقیقت کاغذ کے پھولوں میں یا بناوٹی اصولوں میں نہیں چھپ سکتی۔

علامہ ابن عابدینؒ اوپر کے متن کی خود تشریح فرما رہے ہیں اور "قیل" کے قول کو

رد فرما رہے ہیں، لیکن مفتی صاحب کی مثال تو ایسی ہے کہ خود تو نہیں بدلتے ہاں عبارات بدلتے ہیں بڑے ہاتھ پیر مارتے ہیں۔

شاید مفتی صاحب یا صاحبزادہ صاحب یہ کہنے کی جسارت کریں کہ امام صاحب کا قول عوام کی قبروں کی نہیں کے متعلق ہے۔ تو قارئین ہی یہ بتائیں کہ کیا قبہ عوام کی قبروں پر ہوتا ہے؟ ہرگز نہیں ہوتا۔ بزعم خود یہ بہت بڑے ولی کی قبر پر بنایا جاتا ہے چاہے وہ کوئی جاہل اجد ہی کیوں نہ ہو جب ولی کی قبر پر یہ گنبد جائز نہیں تو کسی عام شخص کی قبر پر کس دلیل کی رو سے جائز ہوگا؟

خلاصہ کلام یہ ہے کہ گنبد بنانا کسی ولی کی قبر پر اور عام (عوام الناس) کی قبر پر یکساں طور پر ناجائز ہے۔

مفتی صاحب اور صاحب مقیاس کچھ غور کریں کہ مفتی صاحب اور وہ عوام کو کس گڑھے میں دھکیل رہے ہیں اور کس طرح عبارات بدل بدل کر پیش کر رہے ہیں آیا اپنی آخرت کی فکر نہیں ہے اور صاحب مقیاس اس استدلال کے تحت لکھی گئی اپنی عبارت پر کتنا عمل کر رہے ہیں۔

کیا صاحب مقیاس انعام والوں کے راستے پر چل رہے ہیں! یا مغضوب علیہ کے راستے پر؟ ہماری عبارت پڑھ کر فیصلہ کریں۔

صاحبزادہ فریب سے بھری مقیاس کی ان عبارت کا ہمیں ہضم نہ ہونے کا طعنہ دے رہے ہیں جبکہ خود صاحب مقیاس کو احناف کی فیصلہ کن عبارات گلے سے نہیں اتر رہی۔

الجھا ہے پاؤں یار کا زلف دراز میں
لو آپ اپنے دام میں صیاد آگیا

﴿ مفتی صاحب کی قرآنی دلیل اور اس کی صحیح تفسیر ﴾

دلیل نمبر ۲

مفتی صاحب نے ایک قرآنی دلیل پیش کی ہے بزعم خود بڑی ہی وزنی دلیل ہے، لیکن صاحب مقیاس نے اس دلیل کو نقل نہ کیا صرف اس لئے کہ وہ مفتی صاحب کی اس مفتیانہ نادانی کو سمجھ گیا ہوگا۔

مفتی صاحب لکھتے ہیں کہ

مشائخ کرام اولیاء عظام علماء کرام کی مزارات کے ارد گرد یا اس کے قریب میں کوئی عمارت بنانا جائز ہے اس کا ثبوت قرآن کریم صحابہ کرام و عامۃ المسلمین کے عمل اور علمائے کرام کے اقوال سے ہے،

قرآن کریم نے اصحاب کہف کا واقعہ بیان فرماتے ہوئے کہا

قال الذین غلبوا علیٰ امرهم لنتخذن علیہم مسجدا

ترجمہ : وہ بولے جو اس کام میں غالب رہے کہ ہم تو ان اصحاب کہف پر مسجد بنائیں گے۔ (جاء الحق ص ۲۸۲)

الجواب : قارئین کرام : یہ مفتی صاحب کی وہ دلیل ہے جسے وہ قرآن سے لائے ہیں اور بزعم خود بڑی بھاری ہے اور اس دلیل کو مزید مستحکم کرنے کیلئے لکھتے ہیں کہ قرآن نے ان لوگوں کی باتوں کا ذکر فرمایا ایک تو اصحاب کہف کے گرو قبہ اور مقبر بنانے کا مشورہ کرنا دوسرے ان کے قریب مسجد بنانا اور کسی بات کا انکار نہ فرمایا جس سے معلوم ہوا دونوں فعل جب بھی جائز تھے اور اب بھی جائز ہیں۔ (جاء الحق ص ۲۸۲)۔

قارئین کرام : آپ نے مفتی صاحب کی قرآنی دلیل اور اس پر تفسیر ملاحظہ فرمائی ہے کہ کس طرح وہ اپنی طرف سے تشریح و تفسیر کر رہے ہیں۔

حدیث شریف میں ہے کہ !

من قال القرآن براءه فليتبوا مقعده من النار (ترمذی۔ مشکوٰۃ ج ۱ ص ۳۵)

ترجمہ : کہ جس نے قرآن کی تفسیر اپنی رائے سے کی تو اس کا ٹھکانہ جہنم ہے۔
مفتی صاحب لکھتے ہیں کہ

قرآن نے اس فعل کو برائہ کہا اس لئے صحیح ہے۔ تو مفتی صاحب کو چاہئے تھا کہ حدیث کی طرف رجوع کرتے قرآن کی تفسیر میں اپنا دخل نہ دیتے اور منکرین حدیث کی صف میں نہ جاگرتے، لیکن !

کس قدر بے توفیق ہیں مفتیان بریلوی
خود بدلتے ہی نہیں قرآن کو بدل دیتے ہیں

قارئین کرام : آیا یہ حدیث کا انکار نہیں کہ قرآن میں اپنی رائے کو دخل دے رہے ہیں حالانکہ محمد عربی صاحب شرف و کمال منبع حسن و جمال نبی بے مثال ﷺ کا صاف اور صریح ارشاد موجود ہے کہ

لعن الله اليهود والنصارى اتخذوا قبور انبيائهم مساجد

ترجمہ : اللہ تعالیٰ لعنت کرے یہود و نصاریٰ پر کہ انہوں نے انبیاء کی قبور کو سجدہ گاہ بنایا
شاید بریلوی حضرات اور صاحب مقیاس یہ اعتراض کریں کہ یہ حدیث تم اپنی طرف سے قرآن کی آیت پر چسپاں کر رہے ہو، تو آئیے مفسرین کی رائے بھی لے لیں تاکہ تشفی قلب ہو جائے۔ اور دعویٰ مزید مبرہن ہو جائے۔

امام اہلسنت شیخ الحدیث حضرت مولانا سرفراز خان صفدر صاحب دامت برکاتہم

فرماتے ہیں کہ

مفتی صاحب نے اس استدلال میں بے حد خیانت سے کام لیا ہے ہم سرے دست صرف ایک ہی تفسیر کا حوالہ عرض کرتے ہیں اگر مفتی صاحب کو توفیق ہوئی اور انہوں نے کچھ لکھا تو انشاء اللہ پھر تفصیل کے ساتھ ہم کچھ عرض کریں گے (لیکن مفتی صاحب بے توفیق ہی چل بے۔۔ عمر)

عمدة المفسرین حافظ عماد الدین ابوالفداء اسماعیل ابن کثیر الشافعی رحمہ اللہ
 ۳۷۷ھ اس آیت کی تفسیر میں لکھتے ہیں کہ

حکمی ابن جریر فی القائلین ذالک قولین احدهما انهم المسلمون منهم
 والشافعی اهل الشرک منهم فالله اعلم والظاهر ان الذين قالوا ذالک
 هم اصحاب الکمه والنفوذ ولكن هل هم محمودون ام لا ؟ فيه نظر لان
 النبی ﷺ قال لعن الله اليهود والنصری اتخذوا قبور انبيائهم وصايحهم
 مساجد أ يحذر ما فعلوا (الخ) (تفسیر ابن کثیر ج ۳ ص ۷۸) ص ۱۰۶ ج ۳۔ قدیمی۔

ترجمہ : امام ابن جریر نے ان قائلین کے بارے میں دو قول نقل کئے ہیں ایک یہ کہ
 کہنے والے ان میں سے جو مسلمان تھے اور دوسرا قول یہ ہے کہ کہنے والے ان میں مشرک
 تھے، سو اللہ تعالیٰ ہی بہتر جانتا ہے اور ظاہر یہ ہے کہ یہ وہ لوگ تھے جو کلمہ پڑھنے والے باڑ
 تھے لیکن کیا ان کا یہ فعل محمود ہے مذموم اس میں کلام ہے، کیونکہ جناب نبی کریم ﷺ نے
 فرمایا کہ اللہ تعالیٰ یہود اور نصاریٰ پر لعنت کرے جنہوں نے انبیاء کرام علیہم السلام اور صلحاء
 کرام کی قبروں پر مسجدیں بنائیں آپ ﷺ تو ان کے فعل سے پرہیز کرنے کی تلقین
 فرما رہے ہیں۔

قارئین کرام : آپ نے ملاحظہ فرمایا کہ ان قائلین کے بارے میں قطعیت نہیں
 ایک قول کی بناء پر یہ مسجد مشرکوں نے بنائی تھی اور دوسری ظاہری قول کی بناء پر مسلمانوں نے
 اور یہ مسلمان اس امت کے نہ تھے۔ جیسا کہ مفتی صاحب مطلق مسلمانوں کا لفظ بول کر عوام
 کو دھوکہ دے رہا ہے بلکہ یہ لوگ آنحضرت ﷺ سے پہلے کے تھے اور صحیح قول کی بناء پر
 عیسائی تھے جو اس وقت اہل توحید تھے اہل کلمہ تھے۔ اوپر پھر بقول ابن کثیر ان کا یہ مسجد بنانا
 مذموم تھا کیونکہ آنحضرت ﷺ نے فرمایا کہ اللہ تعالیٰ کی لعنت ہو یہود و نصاریٰ پر جنہوں نے
 انبیاء کرام علیہم السلام اور صلحاء کرام کی قبروں پر مسجدیں بنائیں اور ظاہر امر ہے۔ کہ جس فعل
 پر جناب نبی کریم ﷺ لعنت بھیجیں وہ کبھی بھی محمود اور پسندیدہ نہیں ہو سکتا، اور آپ نے
 ارشاد محض اس لئے فرمایا تا کہ آپ ﷺ کی امت ایسی ناشائستہ حرکات سے اجتناب

پر ہیز کرے یَحْذَرُ مَا فَعَلُوا تعجب اور حیرت ہے کہ جناب رسول اللہ ﷺ تو ان لوگوں کی قباحت بیان کریں جنہوں نے یہ کاروائی کی اور اپنی امت کو پرہیز کی تلقین فرمائیں اور مفتی احمد یار صاحب اس کو پسندیدگی کی نگاہ سے دیکھے اور لوگوں کی اس فعل پر آمادہ کرے اور کہے کہ دیوبندی اور سرفراز قرآن و حدیث اور فقہاء کے خلاف ہیں ”لا حوالہ ولا قوۃ الا باللہ“۔

مفتی صاحب خدارا ارشاد تو فرمائیے کہ بات کیا ہے؟ کیوں عوام الناس کو ان کی جہالت سے ناجائز فائدہ اٹھا کر مزید گمراہی کے گڑھے میں دھکیل رہے ہو اور اپنی قبر بھاری کر رہے ہیں۔ اگر آپ کو یہ مغالطہ ہو کہ اگر ہم غلط کار ہیں تو لوگ ہماری بات کیوں مانتے ہیں؟ تو مفتی صاحب یہ نرا دھوکہ ہے کیونکہ جس دور سے ہم گزر رہے ہیں اس کے حالات ہی کچھ ایسے ہیں کہ غلط کاروں کی پیروی کرنے والے زیادہ ہیں کیا ہی خوب کہا گیا ہے۔

زمانہ اس قدر قائل ہوا ہے فیض جھوٹوں کا

جو سچ کہتے ہیں ان کی ایک بھی مانی نہیں جاتی

یہ بات بھی قابل غور ہے کہ اگر مفتی صاحب کی پیش کردہ آیت سے قبروں پر مسجدیں بنانے بنانے کا جواز ثابت ہوتا ہے یا کچھ گنجائش بھی ہوتی تو امام ابن حجرؒ مکی حضرت ملا علی القاریؒ حافظ ابن القیمؒ حافظ ابن تیمیہؒ اور علامہ سید محمود الوسیؒ الحنفیؒ وغیرہ قبروں پر مسجد کے گرانے کا عقین حکم کبھی نہ دیتے (علامہ الوسیؒ کا حوالہ آگے آنے والا ہے: عمر) جب کہ یہ حضرات قرآن و حدیث اور فقہ اسلامی جیسے علوم کے اپنے اپنے دور میں مسلم عالم تھے پھر کیونکر یہ تسلیم کر لیا جائے کہ اس آیت کا مطلب وہ ہے جو مفتی صاحب نے اختراع کیا ہے؟ اور حافظ ابن کثیرؒ کی عبارت تو آپ ملاحظہ کر ہی چکے ہیں مفتی صاحب تو دیوبندیوں کو عیسائیوں سے تشبیہ دیتے ہیں۔ چنانچہ ایک جگہ لکھتے ہیں کہ اب دیوبندیت و عیسائیت کی طرح کتابوں کی زینت رہ گئی ہے بلفظہ (راہ جنت صفحہ ۴) اور دوسری جگہ لکھتے ہیں کہ دیوبندی مذہب بھی عیسائیوں کی طرح ناقابل عمل ہے الخ (راہ جنت صفحہ ۴۹) مگر یہ بالکل غلط ہے کیونکہ بفضل اللہ تعالیٰ دیوبندیوں کا دامن قرآن و حدیث اور سلف صالحینؒ کے ساتھ وابستہ ہے اور ان کے ہاتھ میں اپنے عقائد و اعمال کے اثبات پر قرآن و حدیث اور فقہ اسلامی کے روشن اور

محکم دلائل ہیں اور ان کا قول و فعل اور ظاہر و باطن یکساں ہے۔ بعض افراد کی عملی کمزوریوں اور لغزشوں کا نام دیوبندی مذہب نہیں ہے۔ اگر مفتی صاحب خواہش رکھیں تو ہم انشاء اللہ تعالیٰ ان کی جماعت کے افراد کے سنگین اور گھناؤنے واقعات عرض کر سکتے ہیں۔ مفتی صاحب تو دیوبندیوں کو عیسائیوں کے ساتھ تشبیہ دیتے ہیں لیکن خود خیر سے عیسائیوں کے فعل اور کارروائی سے احتجاج کرتے ہیں جس کو بطور حکایت قرآن پاک نے نقل کیا ہے اور جناب رسول اللہ ﷺ نے لعنت کے لفظ کے ساتھ ان کے عمل کی پُر زور تردید کی ہے اور اس کو مذموم قرار دیا ہے۔ جیسا کہ حافظ ابن کثیرؒ کے حوالے سے نقل کیا جا چکا ہے اعادہ کی ضرورت نہیں ہے۔ (باب جنت ص ۴۰ تا ۴۳)

اور مفتی صاحب کا یہ کہنا کہ کتب اصول سے ثابت ہے کہ شرائع قبلنا یلزمنا کہ ہم سے پہلے کی شریعتیں ہم پر لازم ہیں۔ تو اس کا جواب اگرچہ پہلی عبارت کے ضمن میں گزر چکا ہے لیکن تفصیل کرتے چلیں۔

علامہ ابو الفضل شہاب الدین السید محمود الوسی البغدادیؒ الحنفی المتوفی ۱۲۷۰ھ فرماتے ہیں کہ

لَا نَأْثُرُ مَذْهَبَنَا فِي شَرْعٍ مِنْ قَبْلِنَا وَإِنْ كَانَ أَنْ يَلْزَمَنَا عَلَى أَنْ شَرِيعَتَنَا لَكِنْ لَا مَطْلَقًا بَلْ أَنْ قَصَهُ اللَّهُ تَعَالَى عَلَيْنَا بِلَا انْكَارٍ وَانْكَارٍ رَسُولُهُ ﷺ كَانْكَارُهُ عِزُّوْجَلْ. (روح المعانی جلد ۵ ص ۳۰۲)

ترجمہ: ہم کہتے ہیں کہ ہمارا شرائع من قبلنا کے متعلق یہ حکم ہے کہ وہ ہم پر لازم ہیں لیکن مطلقاً نہیں بلکہ اللہ تعالیٰ نے ہم پر بیان کیے بغیر انکار کے اور جناب نبی کریم ﷺ کا انکار اللہ عزوجل کے انکار کی طرح ہے۔

معلوم ہوا کہ جب جس شریعت من قبلنا پر اللہ تعالیٰ نے یا نبی ﷺ نے انکار فرمایا ہو تو وہ ہم پر لازم نہیں بلکہ ترک لازم ہوگا۔ اور آگے علامہ آلوسیؒ فرماتے ہیں کہ نبی کریم ﷺ کا ارشاد ہے کہ

لَعْنُ الَّذِينَ يَتَّخِذُونَ الْمَسَاجِدَ عَلَى الْقُبُورِ (روح المعانی جلد ۱۵ صفحہ ۳۰۲)

باقی علامہ الوسیؒ نے اس مقام پر بہت طویل بحث کی ہے ہم طوالت کے خوف سے اس عبارت کو پورا نقل نہیں کرتے بلکہ بقدرے ضرورت پیش کرتے ہیں۔

جو لوگ اس آیت سے دلیل پکڑتے ہیں ان کے بارے میں علامہ الوسیؒ فرماتے ہیں کہ
ولقد راثیت من یبیح ما یفعله الجہلۃ فی قبور الصالحین من اشرافہا
وبنائہا بالجص والآجر و تعلیق القندیل علیہا الی ان قال محتجاً بھذہ
الآیۃ الکریمہ (روح المعانی جلد ۱۵ ص ۳۰۳)

ترجمہ: اور تحقیق میں نے اس لوگوں کو دیکھا کہ جو اس کام کو مباح قرار دیتے ہیں جو جاہل لوگ صلیحاء کی قبروں کے ساتھ برتاؤ کرتے ہیں ان کو بلند کرنے سے اور ان پر عمارت بنانے سے پختہ اینٹوں کے ساتھ اور چراغ لٹکانے سے اس قبر پر وہ اسی آیت سے دلیل پکڑتے ہیں۔

علامہ الوسیؒ تو فرما رہے ہیں کہ جاہل لوگوں کے فعل ناجائز جو وہ قبروں کے ساتھ کرتے ہیں اس کو مباح قرار دینے کیلئے کچھ لوگ اس آیت سے استدلال کرتے ہیں لیکن ہمارے یہاں جاہل لوگ نہیں بلکہ حکیم الامت اور مفتی کہلانے والے حضرات اس فعل کے مرتکب میں معلوم ہوا کہ ان کا علم بھی جہل کے برابر ہے کہ جس سے یہ لوگ ناجائز فائدہ اٹھا رہے ہیں۔

قارئین کرام: لیجئے! قرآن سے بھی حدیث کی طرح قبوں اور گنبدوں کے عدم جواز پر دلیل ہوگئی اب صاحب مقیاس کو کہیں اور ہاتھ چلانا چاہئے شاید کوئی دور کی دلیل مل جائے اور کھینچ تان کر مستدل بنالیں۔

علامہ آلوسی حنفیؒ آگے فرماتے ہیں کہ یہ کیسے ممکن ہو سکتا یہ فعل شرائع مقدمہ سے ہے جب کہ تو نے سنا ہے کہ یہود و نصاریٰ کو لعنت کی گئی ہے بسبب اس کے کہ انہوں نے

قبروں کو مسجد کا بنایا (آگے فرماتے ہیں)
ان اتخذوا کما کان علی کھفہم فوق الجبل۔ کہ یہ بناء قبر پر نہیں تھی بلکہ پہاڑ تھی جس پہاڑ میں ان کی غار تھی۔ (روح المعانی ص ۳۰۳ ج ۱۵)

جميع العلم في القرآن لكن

تفصرت عنه افهامل الرجال

قارئین کرام : آپ نے راہ سنت اور باب جنت کے حوالے بھی ملاحظہ فرمائیے اور جاء الحق کے استدلال کی اصل بھی نذر قارئین ہوگئی لیکن بایں ہمہ مفتی صاحب اور صاحب مقیاس بزعم خود حق پر ہیں اور ہم باطل پر وہ مسلمان ہیں اور ہم کافروہ سنی ہیں اور ہم معتزلی اور عاشق اور ہم گستاخ وغیرہ سبحان اللہ۔

وفا کی ہم نے اور تم نے جفا کی

تم اچھے ہم بُرے قدرت خدا کی

نوٹ : قرآن کریم کی اس آیت کے تحت امام قرطبیؒ نے "الجامع لا حکام القرآن" میں بھی یہی تفصیل ذکر فرمائی ہے جس کو ہم اس موضوع کے اختتام پر ذکر فرمائیں گے۔ انشاء اللہ تعالیٰ۔ اور علامہ آلوسیؒ کی تحقیق بھی وہیں ذکر کریں گے۔ (عمر)

اگر حق پسند ہے اے جنت کے طالب

تو دنیا میں حق کو نہ ہرگز بھلانا

مزاروں پر گنبد کا ہے فائدہ کیا؟

نبی (ﷺ) نے تو اس کام سے تجھ کو روکا

پسند ہے اگر طریق صحابہ (رضوان اللہ علیہم اجمعین)

مقابر، اپے گنبد نہ ہرگز بنانا

﴿قبوری شریعت کا فریب در فریب اور اس کی اصلاح﴾

مفتی صاحب طحطاوی علی المراقی کا حوالہ پیش کرتے ہوئے لکھتے ہیں کہ

وقد اعتادوا اهل المصر وضع الاحجار حفظاً للقبور من الاندراس والنبش
ولا لباس به وفي الدرر ولا يخصص ولا يطين ولا يرفع عليه بناء وقيل لا بس
به وهو المختار (جاء الحق ص ۲۸۶)

ترجمہ: مصر کے قریب لوگ قبروں پر پتھر رکھنے کے عادی ہیں تاکہ وہ مٹی اکھڑنے
سے محفوظ رہیں اور قبر کو گچ نہ کی جاوے نہ گھگل کی جاوے نہ اس پر عمارت بنائی
جاوے اور کہا گیا ہے کہ جائز ہے اور یہی مختار ہے (ترجمہ مفتی صاحب کا اپنا ہے)۔

الجواب: قارئین کرام مفتی صاحب نے اس عبارت میں خیانت سے کام لیا ہے مفتی
صاحب پہلے یہی عبارت علامہ شامیؒ کے حوالے سے لکھ چکے ہیں لیکن اس دفعہ وہ اس کو
علامہ طحطاویؒ کے حوالے سے نقل کر کے عوام کو دھوکہ دے رہے ہیں اس لئے کہ اس سے ان
کا مدعا ثابت نہیں ہو رہا ہے۔

اس لئے کہ مفتی صاحب کا مدعا قبروں کو پختہ کرنا اس پر عمارت بنانا اور گنبد تعمیر
کرانا ہے لیکن دلیل یہ دی ہے کہ قبروں کی حفاظت کیلئے اس کے ارد گرد پتھر رکھنا یہ جائز ہے
اور پھر دلیل بھی مصر کے لوگوں کے عمل کی دی ہے جس سے صاف معلوم ہو رہا ہے کہ یا تو
وہاں زمین پر پانی کے سیلان کی وجہ سے قبر بہہ جاتی ہوگی یا پھر یہ پتھر نشانی کے طور پر رکھے
جاتے ہیں جیسا کہ آپ ﷺ کے عمل سے ثابت ہے۔

قارئین کرام: علامہ علاء الدینؒ کی عبارت کو ہم استدلال نمبر ۱ میں مفصل
حل کر چکے ہیں فلیراجع۔ اور رہا مسئلہ علامہ طحطاویؒ کا تو ان کی اسی اطحطاوی علی الزمینی میں
آپ کو ان کی رائے دکھلا دیتے ہیں۔

علامہ احمد بن محمد بن اسماعیل الطحاوی الحنفی المتوفی ۳۲۱ھ فرماتے ہیں کہ

نہی عن نقصیص القبور وتکلیلها وہی القباب (طحاوی علی المراقی ص ۶۱۱)
ترجمہ: جناب نبی کریم ﷺ نے قبروں کو گچ کرنے سے اور تکلیل سے منع فرمایا
آگے فرماتے ہیں کہ تکلیل سے مراد قبے ہیں۔ وکذ فی تاتارخانیہ ج ۲ ص ۱۳۰
قدیمی۔

یہ علامہ طحاویؒ کی عبارت ہے جس سے صاف صاف معلوم ہوتا ہے کہ علامہ
طحاوی صاحب ان قبوں (گنبدوں) کے ناجائز ہونے کے قائل تھے اور یہ صرف ان کی
رائے ہی نہیں بلکہ وہ حدیث کی تشریح میں یہی فتویٰ دے رہے ہیں اور علامہ طحاویؒ کی
عبارت پر ایک ذی فہم آدمی کو غور کرنے سے یہ بات بھی آشکارا ہو جائے گی کہ وقیل
لابأس به وهو المختار کا تعلق والایطین کے ساتھ ہے کیونکہ وہ ماقبل کی عبارت (جو
مفتی صاحب نے پیش کی) قبر پر صرف پتھر رکھنے پر ہے لیکن مفتی صاحب اس عبارت کو
اپنی طرف کھینچنے کیلئے زور لگا رہے ہیں اور رہی وہ عبارت جو مفتی صاحب نے ملا علی القاریؒ
اور روح البیان سے پیش کی کہ ان میں!

علی قبور المشانخ علی قبور الفضلاء کا لفظ ہے کہ وہ لکھتے ہیں کہ
اباح السلف البناء علی قبور المشانخ الخ اور اس سے ملتی جلتی عبارت روح
البیان کی ہے تو یہ استدلال مفتی صاحب اور صاحب مقیاس کو چنداں مفید نہیں ہے۔

اولاً: اس لئے کہ اس عبارت میں لفظ علی ہے اگر مفتی صاحب اس عبارت میں لفظ علی
کو حقیقی معنی میں لیں تو یہ ان کو فائدہ مند نہیں کیونکہ انہوں نے حدیث جابرؓ میں بھی حقیقی معنی
مراد لیا تھا یعنی یہ بات وہ بھی مانتے ہیں کہ قبر پر اس طرح بناء کی جائے کہ قبر کی دیوار پر ہو تو
ناجائز ہے۔ (مقیاس ص ۹ بحوالہ جاء الحق)

اور اگر مجازی معنی مراد لے لیں تو یہ معنی ہوگا کہ قبر کے ارد گرد قبہ جائز ہے حالانکہ شہروں میں
یہ معنی کے برخلاف ہے۔ (قلیرا جمع و لیشاحد)۔

ثانیاً: صاف اور صریح حدیث کے مقابلہ میں کیا کسی ایک کا قول معتبر ہے جب کہ تمام

شمار میں حدیث اس بات کا فتویٰ دے رہے ہیں کہ یہ ناجائز ہے۔

ثالثاً: یہ کہ جب کسی عالم کے قول سے کراہت تحریمی ثابت نہیں ہو سکتی تو حدیث کے مقابلے میں جواز کا فتویٰ کیسے دیا جائے گا۔

رابعاً: یہ ممکن ہے کہ علماء اپنے زمانہ کیلئے جواز کا فتویٰ دے رہے ہوں جب کہ ان کے بعد کے علماء سے عدم جواز کا ثبوت ہے جس کی مفصل و مدلل تشریح استدلال نمبر ۱۰ میں آجائے گی کہ بعض مسائل زمان و مکان سے بدلتے رہتے ہیں یعنی صاحب روح البیان کی وفات ۱۱۳ھ اور علامہ آلوسی کی ۱۲۷۰ھ ہے۔

خامساً: اس لئے کہ صاحب روح البیان ایک صوفی مزاج عالم ہے انہوں نے اپنی تفسیر میں بعض رطب و یابس جمع کئے ہیں اور نہ وہ فقیہ اور مجتہد ہیں کہ دلیل کے بغیر ان کے اس قول کو آپ ﷺ کے مقابلے میں حجت تسلیم کیا جائے۔ بلکہ وہ ایک لطائف نگار بزرگ اور صوفی ہیں اور باب تفسیر میں اور علی الخصوص ائمہ تفسیر کے مقابلے میں ان کے قول کی کوئی خاص وقعت بھی نہیں ہے۔

جیسے کہ ہم عمدۃ المفسرین علامہ ابن کثیرؒ اور علامہ دوران مفسر قرآن سید محمود الوسیؒ لکھنی جیسی معتبر بین الفریقین شخصیات کی عبارت کو صفحہ قرطاس میں زیر قلم کرتے چلے آئیں ہیں۔

واعظ کی حجتوں سے قائل تو ہو گئے تم
کوئی جواب شافی اس پر نہ بن پایا

دلیل نمبر ۴

❖ فریق مخالف کا منگھڑت ترجمہ اور اس کی حقیقت ❖

مفتی صاحب لکھتے ہیں کہ شامی باب الدفن میں ہے کہ

وتكره الزيادة عليه لما في المسلم نهى رسول الله ﷺ ان يجصص القبر وان يبنى عليه .

ترجمہ : اور قبروں کو ایک ہاتھ سے انچا کرنا منع ہے کیونکہ مسلم میں ہے کہ آنحضرت ﷺ نے قبر کو پختہ کرنے اور اس پر گچ بنانے سے منع فرمایا۔

در مختار اسی باب میں ہے کہ وتكره الزيادة عليه من التراب لانه بمنزلة البناء . کہ قبر پر مٹی زیادہ کرنا منع ہے۔ کیونکہ یہ عمارت بنانے کے درجے میں ہے اس سے معلوم ہوا کہ قبر پر بناء یہ ہے کہ قبر دیوار میں آجائے اور گنبد بنانا حول القبر ہے یعنی کہ ارد گرد پر ممنوع نہیں ہے دوسرا یہ کہ یہ حکم عامۃ المسلمین کیلئے ہے (جاء الحق ص ۲۹ مقیاس جنت ص ۹) **الجواب :** قارئین کرام! یہ ہے جاء الحق اور مقیاس کی عبارت اور صاحب مقیاس کی فریب کاری اس عبارت میں مفتی صاحب نے جو ”ایک ہاتھ سے انچا کرنا منع ہے“ عبارت پیش کی ہے کونے لفظ کا ترجمہ ہے؟ اس کا جواب صاحب مقیاس پر لازم ہے آیا صاحب مقیاس ہمیں شامی کی کسی عبارت سے ثابت کر کے دکھا سکتے ہیں جس میں صراحۃً قبر کو ایک ہاتھ تک بنانے کا ثبوت ہو ہرگز نہیں پیش کر سکتے۔

یہ علامہ شامیؒ پر بہتان ہے اور ان کی عبارت میں خیانت اور دھوکہ کی اعلیٰ مثال ہے حالانکہ!

علامہ برہان الدین ابوالحسن علی بن ابی بکر الفرغانی الحنفی المتوفی ۵۹۳ھ لکھتے ہیں کہ من شاهد قبره عليه السلام اخبر انه مسنم (ہدایہ جلد ۱ صفحہ ۱۹۷)

ترجمہ : کہ جس نے بھی آنحضرت ﷺ کی قبر مبارک کا مشاہدہ کیا ہے اس نے خبر دی

ہے کہ وہ مثل کو ہان ہے۔
اور علامہ عینی فرماتے ہیں کہ

وقال الشعبي رأيت قبور احد منمة. (عمدة القاري جلد ۸ صفحہ ۱۹۵)
ترجمہ: امام شعبی فرماتے ہیں کہ میں نے احد کے شہیدوں کی قبروں کو دیکھا وہ مثل
کو ہان تھیں۔

ان دو حوالوں سے معلوم ہوا کہ جناب نبی کریم ﷺ کی اور صحابہ کی قبریں مسنم
تھیں اور مسنم مقدار کو علامہ کا سانی بیان فرماتے ہیں کہ۔
ومقدار التسنم ان يكون مرتفعاً من الارض قدر شبر او اكثر قليلاً (بدائع
الصنائع جلد ۲ صفحہ ۶۵)

ترجمہ: اور کو ہان کی طرح بلند کرنے کی مقدار ایک بالشت زمین سے اوپر ہو یا کچھ
زیادہ۔

ان حوالہ جات سے ثابت ہوا کہ آپ ﷺ اور شہداء احد اور دوسری کتب کے
مطابق حضرت ابو بکرؓ، عمرؓ اور آپ ﷺ کے بیٹے رضوان اللہ علیہم اجمعین تمام کی قبریں ایک
بالشت سے بلند نہ تھیں۔ تو صاحب مقیاس جنت کا یہ کہنا کہ یہ حکم عام مسلمانوں کیلئے ہے
خواص کی قبریں ایک بالشت سے اونچی بھی ہو سکتی ہے۔ (صفحہ ۹)
سراسر بے بنیاد قول ہے۔

اولاً: اس لئے کہ آپ ﷺ کے بیٹے اور حضرات شیخین (حضرت ابو بکر و عمر رضی اللہ عنہم
اور شہداء احد کی قبریں ایک بالشت سے اونچی نہیں بنائی گئیں بلکہ خود آپ ﷺ کی قبر ایک
بالشت کے بقدر بلند بنائی گئی ہے اور اس بات میں کسی کو شک ہو سکتا ہے کہ یہ تمام حضرات
اُس زمانے کے بلکہ پورے زمانے کے اولیاء اتقیا فقہاء سے افضل تھے۔

ثانیاً: خود بریلوی حضرات کے مجدد صاحب بھی اس بلندی کو خلاف سنت کہتے ہیں اور
بزعم بریلویاں (خواص کی قبروں پر ناروا سمجھتے ہیں ان سے سوال کیا گیا کہ قبروں کو اونچا بنانا
کیسا ہے؟

ارشاد : خلاف سنت ہے۔ میرے والد ماجد اور والدہ ماجدہ اور بھائی کی قبریں بالشت سے اونچی نہ ہونگی (ملفوظات صفحہ ۷۶ حصہ سوم)۔

اور خان صاحب کی وصیت ہے کہ میرا دین و مذہب جو میری کتب سے ظاہر ہے اس پر مضبوطی سے قائم رہنا ہر فرض سے اہم فرض ہے اللہ توفیق دے (وصایا شریف صفحہ ۱۷۷) اور نیز لکھتے ہیں کہ جو میرے عقائد ہیں وہ میری کتابوں میں لکھے ہیں وہ کتابیں چھپ کر شائع ہو چکی ہیں۔ (ملفوظات صفحہ ۴۵)

اب عبارات کو تطبیق دیں اور بریلوی حضرات خود ہی گھر بیٹھ کر فیصلہ کریں کہ کونسی بات پر عمل کریں کیونکہ یہ ان کے گھر کا مسئلہ ہے بہر حال ہم نے تو سنت کا دامن نہیں چھوڑنا۔ خان صاحب ایک جگہ فرماتے ہیں کہ بلندی ایک بالشت سے زیادہ اونچی نہ ہو اور صورت ڈھلوان بنایا جائے (فتویٰ رضویہ جلد ۴ صفحہ ۱۰۱)

اور قدر شبر اور قدر اصابع کی عبارات ملاحظہ ہوں (رمز الحقائق جلد ۱ صفحہ ۶۷) (شرح مسلم ج ۱ ص ۳۱۲) (فتح القدیر جلد ۲ صفحہ ۹۸) (رکن الدین صفحہ ۲۰۷) (المحلی جلد ۵ صفحہ ۱۳۲) (عالمگیری صفحہ ۱۶۶) (سنن الکبریٰ) (الجوہرۃ النیرۃ و خلاصۃ الفتاویٰ جلد ۱ صفحہ ۲۲۶) (فتح الباری) (غنیۃ الطالبین صفحہ ۶۴۰) وغیرہم۔

چنانچہ ابن قدامہ المتوفی ۶۲۰ھ فرماتے ہیں

ویرفع القبر عن الارض قدر شبر۔ (المغنی ج ۲ ص ۳۸)

ترجمہ : اور قبروں کو زمین سے ایک بالشت کی بقدر اونچا کیا جائے۔

اور علامہ ابن قدامہ المقدسی حنبلی المتوفی ۶۸۲ھ فرماتے ہیں کہ

ویرفع القبر عن الارض قدر شبر مسنما (شرح کبیر ج ۲ ص ۳۸)۔

اور رہا مفتی صاحب کا یہ کہنا کہ گنبد بنانا حول القبر ہے یعنی کہ ارد گرد پر ممنوع نہیں

ہے یہ چند وجوہ سے باطل ہے۔

اولاً : اس لیے کہ قارئین آپ نے کچھ پیچھے علامہ طحطاوی کا حوالہ پڑھا کہ وہ کس طرح سے حدیث میں تکلیل سے قبہ (گنبد) کا معنی کر رہے ہیں۔ معلوم ہوا کہ حدیث میں صراحۃً

گنبدوں کی نہی موجود ہے۔

ثانیاً: یہ کہ حدیث جابرؓ میں جو ان بیٹی کا لفظ ہے اسی سے مراد حول القبر ہے جس طرح کہ بعض کا کہنا ہے کہ۔ او المراد البناء حول القبر (مرقاۃ المفاتیح ج ۳ ص ۴۹۹)

ترجمہ: اس سے مراد گنبدوں کے ارد گرد بنانا ہے۔

قارئین کرام: تو معلوم ہوا کہ علیٰ عموم مجاز کیلئے ہے کیونکہ دیوار قبر پر تو مفتی صاحب بھی مانتے ہیں کہ ناجائز ہے لیکن اب یہ مسئلہ بھی حل ہو گیا کہ ارد گرد بھی ناجائز ہے۔

حدیث کے شارحین اور قرآن کے مفسرین کچھ کہیں اور مفتی صاحب اور صاحب مقیاس الگ محاذ کھول بیٹھیں اور پھر عوام کو یہ باور کرائیں کہ علماء دیوبند یہ کہتے ہیں اور وہابی یہ کہتے ہیں۔ تو یہ کہاں کی عقلمندی اور کہاں کی دانش وری ہے۔

قارئین کرام: آپ کو یقیناً معلوم ہو گیا ہو گا کہ یہ صرف دیوبندی ہی نہیں کہتے بلکہ علماء اسلاف کا بھی یہی مسلک ہے۔

اور رہا مفتی صاحب کا یہ کہنا کہ یہ حکم عامۃ المسلمین کی قبروں کیلئے ہے (صفحہ ۲۹۰) یہ چند وجوہ سے باطل ہے۔

اولاً: اس لئے کہ حدیث مطلق ہے اس میں کوئی ولی اور غیر ولی کی قید نہیں اور یہ حدیث لسان محمد ﷺ سے ادا ہوئی تو مسلمان سارے ہی ولی تھے کیونکہ وہ صحابہ کرام رضی اللہ عنہم تھے اور صحابہؓ سے بڑے بعد الانبیاء علیہم السلام اور کوئی ولی نہیں۔ اور اگر یہ کہا جائے کہ یہ حدیث صحابہ کرامؓ کے بعد والوں کیلئے ہیں تو یہ بڑی عجیب بات ہے کہ جناب نبی ﷺ نے اس کا حکم دیا ہو اور نافذ العمل بعد والوں کیلئے ہو۔ اس پر کوئی دلیل نہیں ہے۔

ثانیاً: صاحب مقیاس ذرا ہوش کریں اور بتائیں کہ ولی اور غیر ولی کیا قید حدیث میں کہاں ہے جبکہ اس کے مخالف کوئی حدیث موجود نہیں۔ اپنی طرف سے مطلق حدیث کو مقید کرنے سے تو بہت سے گمراہی کے باب کھل جائیں گے اور اس سے دیگر گمراہ فرقے بھی فائدہ اٹھائیں گے ایسی دلیل اس قابل ہے کہ: اٹھا کر پھینک دو باہر گلی میں۔

اور مولوی طیب لاہوری بریلوی لکھتا ہے کہ

اصول فقہ کا قاعدہ ہے کہ المطلق بحری علی اطلاقہ یعنی قرآن وحدیث کا مطلق اور عام ہمیشہ اپنے عموم پر رہتا ہے اسے اپنی طرف سے خاص کرنا جائز نہیں ہوتا۔
(الدعاء بعد الصلوٰۃ الجنائزہ ص ۲۲)

قارئین کرام : یہ بات یاد رہے کہ آپ ﷺ کی حدیث کو مد نظر رکھتے ہوئے اولیاء وغیرہ اولیاء کا حکم برابر ہے جیسا کہ احناف کے مسلک کے تحت ہم نے قاضی ثناء اللہ پانی پتی رحمۃ اللہ علیہ اور علامہ الوسی البغدادی رحمۃ اللہ علیہ کی عبارت ذکر کر دی ہے (دلیل نمبر ۲ میں) جس سے معلوم ہوا کہ اس کا حکم ولی اور غیر ولی کیلئے یکساں ہے اور کسی کی قبر پر شریعت اجازت نہیں دیتی۔

اور مفتی صاحب لکھتے ہیں کہ یہ حکم زہد وتقویٰ کی تعلیم ہے ممانعت شرعی نہیں ہے۔

(جاء الحق ص ۲۹۱)

مفتی صاحب نے اس عبارت میں تو کمال کی ٹانگ ہی توڑ دی کس طرح دیدہ دلیری سے اس حکم کو اپنے لئے جائز کرنے کی کوشش میں مصروف ہیں (سبحان اللہ) جبکہ یہ قول بھی چند وجوہ سے باطل ہے۔

اولاً : امام اہلسنت شیخ الحدیث حضرت مولانا محمد سرفراز خان صفدر صاحب فرماتے ہیں کہ اگر بالفرض یہ حکم زہد وتقویٰ کے تحت تھا تو تمہیں یہ زہد وتقویٰ کیوں اس نہیں آتا۔ (راہ سنت ص ۱۸۲)

شاید اس زہد وتقویٰ کو بریلوی حضرات نے علماء اہلسنت کیلئے چھوڑ رکھا ہو لیکن پھر بھی اس کے سوا خلاصی تو حاصل ہو ہی نہیں سکتی، چاہے بدعتی جتنے ہی حیلے بہانے کرے اور جواز کی گردان پڑھتا رہے۔

ثانیاً : اگر یہ حکم زہد وتقویٰ کے تحت تھا تو بجائے اس کو ترک کرنے کے اس پر عمل چاہا ہو جانا چاہئے اس لئے کہ جناب الیاس قادری کتیا نوی کہتے ہیں کہ عید میلاد النبی ﷺ پر تقویٰ اختیار کرنے کا عہد کرنا چاہئے۔

(روزنامہ جنگ ۹ ربیع الاول ۱۴۲۳ھ)

الجھا ہے پاؤں یار کا زلف دراز میں

لو آپ اپنے دام میں صیاد آگیا

اب یہ تو یہ صاحب مقیاس ہی کے دل پر موقوف ہے کہ اس تقویٰ پر عمل کرتے ہیں یا الیاس
کتیانوی کے قول کو بیہودہ جان کر ترک کرتے ہیں اور اس بات کو کوڑے کی نذر کرتے ہیں۔

قارئین کرام: یہ کہاں کی عقلمندہ ہے کہ ایک حکم شرعی کو یا ایک منہی عنہ فعل کو صرف یہ
کہہ کر جان چھڑالی جائے کہ یہ حکم زہد و تقویٰ کے تحت تھا؟ آیا مفتی صاحب کی یہی بات اگر تمام
احکام شرعیہ پر چسپاں کی جائے تو کیا خیال ہے دین کا اصل حلیہ باقی رہے گا؟ ہرگز نہیں رہے گا
بلکہ پھر اسے من پسند اور خواہشات نفسانیہ کی تکمیل کا ایک ذریعہ ہی کہنا زیادہ بہتر ہوگا۔

لیکن بدعتی مذہب بھی چونکہ کچھ اسی طرح ہے اس لئے اس پر جہالت کا اطلاق
ہی زیادہ مناسب ہوگا چہ جائیکہ اسے دین سے تعلق ہو۔

نمی باشد مخالف قول و فعل راستان باہم

کہ گفتار قلم باشد رفتار قلم پیدا

اور یہ بھی یاد رہے کہ مولوی غلام رسول سعیدی بریلوی لکھتے ہیں کہ

کیونکہ حدیث رسول کے مقابلے میں جب وہ (امام شافعی) کوئی بات محض اپنی

رائے سے کہیں گے تو اس کا کوئی وزن نہ ہوگا۔ (ذکر بالجہر ص ۱۲۴۔ بحوالہ اخفاء الذکر ص ۹)

قارئین کرام: اگر امام شافعی حدیث کے مقابلے میں کوئی بات کہہ دیں (اگرچہ امام

شافعی سے یہ امید نہیں کی جاسکتی) تو وہ تو بے وزن اور ناقابل التفات ہو لیکن کیا وجہ ہے کہ

خود اپنے گھر کے کتنے ہی ایسے افراد ہیں کہ جو کہ سراسر حدیث کی مخالفت پر بازو چڑھائے

بیٹھے ہیں اور آپ ﷺ کے واضح فرامین کی نافرمانی کی قسم کھائے بیٹھے ہیں لیکن ایسے لوگ

پھر بھی مفتی کہلانے کے حقدار ہی نہیں بلکہ ٹھیکہ دار بنے بیٹھے ہیں (نعوذ باللہ ولا حول ولا قوۃ

الاباللہ)۔ اور ان کو روکنے والا کوئی ہے۔ کچھ تو غور کیجئے۔!

الہی خیر ہو کہ فتنہ آخر زمان آیا

رہے ایمان و دین باقی کہ وقت امتحان آیا

فریق مخالف کی بلبلاہٹ اور اس کا علاج ﴿

مفتی صاحب امام شعرانی کی عبارت سے استدلال اس طرح کرتے ہیں کہ

ومن ذالک قول الآئمہ ان القبر لا یبنی ویجصص مع قول ابی حنیفہ یجوز ذالک قال الاول مشدد والثانی مخفف. (جاء الحق ص ۲۸۷)

ترجمہ : (مفتی صاحب کا ترجمہ) اسی سے ہے دیگر اماموں کا یہ کہنا کہ قبر پر عمارت نہ بنائی جاوے اور نہ اس کو گچ کی جاوے باوجودیکہ امام ابوحنیفہ کا قول یہ ہے کہ سب جائز ہے پس پہلے قول میں سختی ہے اور دوسرے میں آسانی۔

آگے مفتی صاحب اسی جگہ لکھتے ہیں کہ

اب تو رجسٹری ہوگئی کہ خود امام مذہب کا فرمان مل گیا کہ قبر پر قبہ وغیرہ بنانا جائز ہے (ص ۲۸۷)

الجواب : قارئین کرام! عبارت کے جواب میں امام اہلسنت شیخ الحدیث مولانا محمد سرفراز خان صفدر صاحب مدظلہ! لکھتے ہیں کہ حضرت امام محمد المتوفی ۱۸۹ھ فرماتے ہیں کہ ولا نری ان یزاد علی ماخرج منه ونکره ان یجصص او یطین الی ان کان ان النبی ﷺ نہی عن تربیع القبر و تجصصها قال محمد بہ ناخذ وهو قول ابی حنیفہ (کتاب الاثار ص ۹۶-۹۷)

ترجمہ : ہم اس کو صحیح نہیں سمجھتے کہ جو مٹی قبر سے نکلی ہے اس سے زیادہ اس پر ڈالی جائے، اور ہم کروہ سمجھتے ہیں کہ قبر پختہ بنائی جائے یا اس پر لپائی کی جائے، اس لئے کہ جناب نبی کریم ﷺ نے قبر کو مربع بنانے اور اس کو پختہ بنانے سے منع کیا ہے یہی ہمارا مذہب ہے۔ (راہ سنت ص ۱۸۱) (اور یہی امام ابوحنیفہ کا مسلک ہے عمر)

شیخ الحدیث حضرت مولانا محمد سرفراز خان صفدر صاحب مدظلہ العالی فرماتے ہیں

کہ آگے اس قلعہ کو فتح کرتے ہوئے مفتی احمد یار خان صاحب یوں ارقام فرماتے ہیں کہ اب تو رجسٹری ہو گئی کہ خود امام مذہب کا فرمان مل گیا کہ قبر پر قبہ وغیرہ بنانا جائز ہے۔ (بلفظہ جاء الحق ص ۲۷۳)

سبحان اللہ دسویں صدی کے ایک صوفی کی بے سرو پا روایت سے (جو نقل مذہب میں سینکڑوں غلطیاں کر جاتے ہیں) حضرت امام ابو حنیفہؒ کے مذہب میں قبوں کے جواز پر رجسٹری ہو گئی اور حضرت امام محمدؒ کے نقل سے جو امام صاحبؒ کے بلا واسطہ شاگرد اور نقل مذہب میں بڑے محتاط اور معتبر ہیں ان کے قول اور فتویٰ سے قبوں کے عدم جواز پر رجسٹری نہ ہوئی؟ (المہاج الواضح ص ۱۸۲)۔

اعتراض: اس عبارت کے جواب میں صاحب مقیاس لکھتے ہیں کہ

مذکورہ حوالہ میں کونسا لفظ ہے جس کا یہ معنی ہے کہ امام ابو حنیفہؒ نے قبورِ اولیاء پر عمارت بنانے سے منع فرمایا۔ (مقیاس ص ۲۶)

جواب: اگر امام اہلسنت شیخ المشائخ حضرت مولانا محمد سرفراز خان صفدر صاحب مدظلہ العالی کی عبارت میں قبے یا عمارت کا لفظ نظر نہیں آیا تو مفتی صاحب کی عبارت میں کونسا لفظ ہے جس سے قبے کا جواز معلوم ہوتا ہے۔

اگر مفتی صاحب کی عبارت میں 'بنی' کے لفظ سے اور امام شعرانیؒ کی عبارت میں 'بنی' سے قبول کے جواز پر رجسٹری ہو سکتی ہے تو حدیث جابرؓ میں "ان بنی علیہ" سے قبوں کے عدم جواز کا حکم کیوں نہیں مانتے؟ اور رہی یہ بات کہ امام ابو حنیفہؒ کی عبارت میں قبے کا لفظ ہے یا نہیں، تو صاحب مقیاس ذرا چشمے لگا کر امام اہلسنت محمد سرفراز خان صفدر صاحب دامت برکاتہم کی اگلے صفحے کی عبارت بھی دیکھ لیں تاکہ انہیں تشفی ہو جائے۔

دیکھئے علامہ حلیؒ الحنفی رحمۃ اللہ علیہ لکھتے ہیں کہ

وعن ابی حنیفہؒ انه یکرہ ان یبنی علیہ بناء من بیت او قبة او نحو ذالک
لما مر من الحدیث انفا.

ترجمہ : اور امام ابو حنیفہؒ سے روایت ہے کہ قبر پر مکان یا قبہ یا اس کی مانند عمارت مکروہ ہے اور یہ مذکورہ حدیث اس کی دلیل ہے۔ کبیری ص ۵۱۶ مکتبہ نعمانیہ۔ (کبیری ص ۵۹۹ بحوالہ راہ سنت ص ۱۸۲)

اب بتائیے کہ آیا اس روایت سے بھی امام صاحب کے مذہب پر رجسٹری ہوگی یا نہیں؟
صاحب مقیاس اس عبارت کو بار بار پڑھئے اور دین احمد رضا کی رسوائی پر ہنسنے۔

قارئین کرام : یہاں امام صاحب کی عبارت میں مکروہ کا لفظ ہے اور اس سے مراد حرام ہے اس لئے کہ امام صاحب کی عبارت میں مکروہ سے مراد حرام ہوتا ہے۔
صاحب ہدایہ علامہ برہان الدین الحنفی المتوفی ۵۹۳ھ فرماتے ہیں کہ
ثم قيل الكراهية عنده كراهية التحريم و قيل كراهية التنزيه والاول اصح
(ہدایہ ج ۳ ص ۴۴۱)

پھر کہا گیا ہے کہ امام صاحب کے یہاں کراہت سے مراد حرام ہوتا ہے اور بعض نے کہا کہ کراہت تنزیہی ہوتی ہے، پہلا قول زیادہ صحیح ہے۔
اس کے حاشیہ میں ہے کہ علامہ عینیؒ فرماتے ہیں کہ صاحب ہدایہ ”والاول اصح“ سے پہلے قول کے مختار ہونے کی طرف اشارہ فرما رہے ہیں۔ (ہامش ہدایہ ج ۳ ص ۴۴۱)
اور اس طرح ہامش ہدایہ میں ہے کہ

روی ان ابا يوسف سنل ابا حنيفة لو قلت في شئى انا اكره فما راىك فيه
قال التحريم (ہامش ہدایہ ج ۳ ص ۴۴۱)

ترجمہ : مروی ہے کہ امام ابو یوسفؒ نے امام صاحبؒ سے پوچھا کہ جب آپ کسی شے کو مکروہ کہتے ہیں تو اس سے آپ کی کیا مراد ہوتی تو فرمایا کہ حرام مراد ہوتی ہے۔
اور اسی طرح امام ابو حنیفہؒ اور امام ابو یوسفؒ سے مروی ہے کہ مکروہ حرام کے قریب تر ہے (ہامش ہدایہ ج ۳ ص ۴۴۱)

اور علامہ ابوالکارمؒ فرماتے ہیں کہ

المكروه التحريم عند الامام (ابوالمكارم ص ۱۵۹ ج ۳)

ترجمہ: امام صاحب مکروہ سے حرام مراد لیتے ہیں۔

واعظ کی جستوں سے قائل تو ہو گئے تم

گو جواب شانی پر اس سے نہ بن پایا

اور حضرت مجدد الف ثانی شیخ احمد سرہندی الحنفی فرماتے ہیں کہ

پس مکروہ کہ مقابل مباح ست مکروہ تحريمی است

(مکتوبات نمبر ۲۹ دفتر اول حصہ اول صفحہ ۷۹)

اور یہی حضرت مجدد الف ثانی شیخ احمد سرہندی فرماتے ہیں کہ

و مکروه رامت حسن دانستن از اعظم جنايات است چه حرام

رامباح دانستن منجر به کفر است و مکروه حسن پنداشتن یک مرتبه

از ان پایا ست (مکتوبات نمبر ۲۹ دفتر اول حصہ اول ص ۷۹)

ترجمہ: اور مکروہ کو مستحسن و مستحب سمجھنا بہت بڑے گناہوں میں سے ہے کیونکہ حرام کو

مباح سمجھنا کفر تک پہنچانے والی ہے اور مکروہ کو اچھا سمجھنا اس سے ایک درجے نیچے ہے۔

اب مفتی صاحب اور دیگر بریلوی خود ہی فیصلہ کر لیں جو ایک حرام کو مستحب کا

درجہ دے رہے ہیں وہ کس زمرے میں شمار ہونگے؟

جب رہتا نہیں قابو میں دل اپنا نا صحیح

و جی بھی کام نہیں کرتی یہ نصیحت کیسی

وضاحت: اور اس مسئلہ میں امام شعرانی کا حوالہ پیش کرنا مفتی صاحب اور ان کے

مقلدین کو کچھ بھی مفید نہیں ہے۔

اولاً: اس لئے کہ امام شعرانی شافعی المسلک ہیں اور وہ نقل مذہب میں محتاط نہیں ہیں۔

ثانیاً: اس لئے کہ جب امام صاحب کا قول قبول (گنبدوں) کے عدم جواز پر موجود ہے

اور وہ بھی علماء احناف سے تو کجا امام شعرانی شافعی المسلک جو کہ غیر محتاط بھی ہیں۔ لہذا

صاحب البیت اور کئی بمانیہ کے تحت ہم سفیہ کا یہی قول لیں گے۔

ثالثاً : اس لئے کہ احمد رضا خان کو اس بات پر اصرار ہے کہ (امام شعرانی نے) فرمایا کہ
خود میری زندگی میں میری کتاب میں حاسدوں نے الحاقات کئے (فتاویٰ رضویہ ج ۹ ص ۲۹)
(۲۹)

اب احمد رضا خان کی عبارت سے معلوم ہوا کہ بریلوی حضرات کے نزدیک امام
شعرانی قطعاً غیر معتبر ہیں اس لئے کہ ان کی کتب الحاقات سے پر ہیں اور ان سے دلیل لانا
گودین احمد رضا سے اعلان بغاوت کے مترادف ہے۔

دید لیلیٰ کیلئے دیدہ مجنوں ہے ضرور
میری آنکھوں سے کوئی دیکھے تماشا تیرا

﴿ مخالفین کا دھوکہ اور اس کی اصل تفصیل ﴾

مفتی صاحب لکھتے ہیں کہ

زوجہ حسن ثنی کے اس فعل کے تحت ملا علی القاریؒ مرقاة شرح مشکوٰۃ باب البكاء میں فرماتے ہیں کہ

الظاهر انه لا اجتماع الاحباب الذكر والقراءة و حضور الاصحاب بالمغفرة اما حمل فعلها على العبث المكروه فغير لائق لصنع اهل البيت (جاء الحق ص ۲۹۲)

ترجمہ : ظاہر یہ ہے کہ یہ قبہ دوستوں کے اور صحابہؓ کے جمع ہونے کیلئے تھا تا کہ ذکر اللہ کریں اور تلاوت قرآن کریں اور دعاء مغفرت کریں لیکن بی بی کے اس کام کو محض بے فائدہ بنانا مکروہ ہے یہ اہل بیت کی شان کے خلاف ہے۔ (مقیاس ص ۱۰)

الجواب : قارئین کرام! اگر مفتی صاحب حسن ثنیؒ (زین العابدینؑ) والی حدیث پوری نقل کر دیتے تو اس کا جواب اس حدیث ہی میں موجود ہے۔ لیکن مفتی صاحب لکھتے ہیں کہ

حسن ثنیؒ کی بیوی نے اپنے شوہر کی قبر پر ایک سال تک قبہ ڈالے رکھا (جاء الحق ص ۲۹۲) اور صاحب مقیاس لکھتے ہیں کہ

حضرت امام حسنؑ ابن حسنؑ ابن علیؑ کا انتقال ہو گیا۔

ضربته امراته القبة علی قبر سنة (مقیاس ص ۱۰)

ترجمہ : ان کی بیوی نے ان کی قبر پر ایک سال تک قبہ ڈالے رکھا۔

اس کا جواب بجائے اس کے کہ ہم خود دیں! امام اہل سنت شیخ الحدیث حضرت مولانا محمد رفیع خان صفدر صاحب دامت فیوضہم کی عبارت نقل کر دیتے ہیں وہ لکھتے ہیں کہ

مفتی صاحب نے جو یہ نقل کیا ہے کہ امام زین العابدینؑ کی بیوی نے اپنے خاوند کی قبر پر خیمہ لگایا تھا اس میں بھی مفتی صاحب نے خیانت کی ہے اگر پوری عبارت نقل کر دیتے از خود بخود معاملہ حل ہو جاتا، اس روایت میں اس کی تصریح ہے کہ مکالمہ کے طور پر صد ہائے غیبی (ہاتف) نے اس فعل کی ناپسندگی کا صاف اعلان کر دیا تھا۔

(مشکوٰۃ ج ۱ ص ۱۵۲۔ بحوالہ المنہاج الواضح ص ۱۸۴)

مفتی صاحب ہی بتائیں! وجہ کیا ہے کہ ہر جگہ نادانی سے کام لیتے ہیں خصوصاً صاحب مقیاس نے تو فریب کاری میں حد کر دی ہے وہ لکھتے ہیں کہ

ان کی بیوی نے ان کی قبر پر ایک سال تک قبہ ڈالے رکھا (ص ۱۱)

اگر صاحب مقیاس اور مفتی صاحب اس پوری حدیث کو نقل کر دیتے ہیں تو اپنے ہی جال میں پھنس جاتے اور مستدل نہ بنا سکتے اس لئے صاحب مقیاس نے حدیث آدمی بیان کر دی تاکہ جاہل عوام کو اپنے دام میں پھنسا لیں اور عوام دام فریب میں آئے یا نہ آئے لیکن یہ حدیث دیوبندیوں کا مستدل نہ بنے۔ حالانکہ اس حدیث سے صاف ظاہر ہے کہ یہ حدیث قبول کے عدم جواز کی دلیل ہے۔

ارے جلانے والے یہ تیرا ہی نشیمن تھا

جسے تو نے پھونک ڈالا میرا آشیانہ سمجھ کر

ما قبل میں مفتی صاحب نے حدیث میں غلطی کی تھی لیکن مفتی صاحب اور صاحب مقیاس آگے ملا علی القاریؒ کی تشریح میں بھی نادانی کر گئے اور دھوکہ کھا گئے۔

مفتی صاحب نے ملا علی القاریؒ کی عبارت کو ”لصنع اہل البیت“ تک پیش کیا اور بیچ والی عبارت کو پیش نہیں کیا کہ یہ قول کس کا ہے جیسا کہ مرقاۃ میں اسی عبارت کے بیچ میں ہے کہ ”کما فعلہ ابن حجر“ جس طرح کہ ابن حجر عسقلانیؒ نے اس فعل کو مکروہ پر حمل کیا ہے، ملا علی القاریؒ کی عبارت کا ترجمہ یہ ہے کہ

زوجہ زین العابدینؑ کے اس فعل کو عبث مکروہ پر حمل کرنا جس طرح کہ ابن حجرؒ نے کیا ہے یہ اہل بیت کے صنع کے لائق نہیں ہے۔ (مرقاہ جلد ۲)

لیکن مفتی صاحب نے المکڑوہ کے بعد ”فعلہ ابن حجر“ کو نقل نہ کیا اور صاحب
مقیاس نے بھی اسی طرح دھوکہ کھایا اور ساتھ ساتھ ایک دھوکہ ترجمہ میں بھی کھایا کہ وہ لکھتے ہیں
لیکن ان بی بی کے اس کام کو محض بے فائدہ بنانا مکڑوہ ہے۔ (مقیاس ص ۱۰)
معلوم ہوا کہ مفتی صاحب کے ہاں ”العبث“ کی خبر المکڑوہ“ ہے لیکن یہ قواعد نحو
کے سراسر خلاف ہے۔

چنانچہ شیخ سراج الدین عثمان چشتی نظامی المتوفی ۵۸۷ھ لکھتے ہیں کہ
امال تفصیل ماذکر مجملًا... ویجب فی جوابہا لفاء (ہدایہ النحو ص ۱۲۵)
ترجمہ: کہ اما مجمل کی تفصیل کیلئے آتا ہے.... اور اس کے جواب پر فاء کا داخل ہونا
ضروری ہے۔

معلوم ہوا کہ ملا علی القاریؒ کا کہنا کہ ”اما حمل فعلہا علی العبث المکڑوہ“ اس کا
جواب یہ ہے ”فغیر لائق لصنع اهل البيت“ اور صاحب مقیاس ”العبث“ کی صفت ”المکڑوہ
“ کے بجائے المکڑوہ کو ”العبث“ کی خبر بنا رہے ہیں۔ درانحاحیکہ یہ جواب خود کتاب میں
موجود ہے۔

سبحان اللہ! ذرا علم کی وسعت تو دیکھئے کہ موصوف کو صفت اور مبتداء خبر کی پہچان
بھی نہیں ہے اور چلے ہیں کتاب لکھنے۔

جب خدا کسی سے دین لیتا ہے
تو اس کی عقل بھی چھین لیتا ہے

یہ تھا صاحب مقیاس کا عوام کو دھوکہ کہ وہ عوام کی غفلت سے کس قدر فائدہ اٹھا
رہے ہیں۔ اہل بدعت کو حجاب سے باہر ہو کر فیصلہ کرنا چاہئے کہ وہ خفی ہیں یا ہویٰ پرست
محبت رسول ﷺ ہیں یا فریب خوردہ، مگر کیا کیا جائے۔

خوب پردہ ہے کہ چمن سے لگے بیٹھے ہیں
صاف چھپتے بھی نہیں سامنے آتے بھی نہیں

اور رہا قبروں کی نزدیک جا کر قرأت کرنا تو اس مسئلہ کی وضاحت باب سوم حنا بلہ

کے مسلک کے تحت بیان کریں گے۔ (انشاء اللہ)

محفل کی رونقیں ہیں میرے اضطراب سے
پردانے کے لباس میں شمع لگن ہوں میں

صاحب مقیاس تو یہ بڑے شور و زور سے کہتے ہیں کہ ہماری طرف اسلاف کی
پلٹن ہے لیکن یہ نہ بتایا کہ وہ کون ہیں؟

آیا وہ عقل کی آنکھ بھی تم میں نہ رہی کہ جس سے حقیقت کو بغور دیکھ سکیں؟ دیکھئے ملا علی القاریؒ
اس عبارت میں کیا کہہ رہے ہیں اور یہ کیا سمجھ رہے ہیں وہ فرما رہے ہیں کہ اس فعل کو عبث
مکروہ پر حمل کرنا جیسا کہ ابن حجرؒ نے کیا ہے یہ اہل بیت کی شان کے نامناسب ہے۔ لیکن
اگر آج یہ کام مفتی صاحب یا اس کے ہمنوا کریں تو ان کیلئے اس عبارت میں جواز کا کونسا لفظ
ہے کہ جس سے وہ مستحب کا فتویٰ دے رہے ہیں۔

علمائے اہلسنت والجماعت اس کو (قبروں پر گنبد بنانے کو) مستحب تو درکنار مباح
بھی کہنے کو تیار نہیں اور مفتی صاحب اپنے نواہی بجا مذہب کے مطابق اسے مستحب کہہ رہے
ہیں۔ فیاللہ عجیب۔

قارنین کرام : کیا وجہ ہے اگر علمائے دیوبند سے کوئی لغزش ہو جائے تو معاف نہیں
اور بدعتی مسلک والے اگر دھوکہ دہی کرتے رہیں تو پھر بھی عشق کا تمغہ انہی کے ہاتھ دیا
جائے۔ یہ کہاں کا انصاف ہے؟؟ آہ۔

ہم آہ بھی کر دیں تو ہو جاتے ہیں بدنام
وہ قتل بھی کر جائیں تو چرچا نہیں ہوتا

(بتغییر)

قارنین کرام ! مفتی صاحب جاء الحق میں اور ان کے صاحبزادے نے راہ جنت
میں اور مقیاس جنت میں علماء دیوبند کثر اللہ جماعت ہم کی شان میں بے حد گستاخانہ کلمات کہہ
کر اپنا دل تو خوش کر لیا، لیکن نامہ اعمال مزید سیاہ کر لیا اور اپنی آخرت بگاڑ دی۔

نادانی اور دلیل کی صحیح تشریح

صاحب مقیاس اور مفتی صاحب لکھتے ہیں کہ

حضرت عائشہؓ نے اپنے بھائی کی قبر پر قبہ بنایا اور حضرت محمد ابن حنفیہؓ نے عبد اللہ ابن عباسؓ کی قبر پر قبہ بنایا، حضرت عمرؓ نے زینب بنت جحشؓ کی قبر پر قبہ بنایا، حضرت فاروقؓ نے حضور علیہ السلام کی قبر انور کے ارد گرد عمارت بنائی، (جاء الحق ص ۲۹۲۔ مقیاس ص ۱۵)

الجواب : قارئین کرام! حضرت ام المؤمنین حضرت عائشہؓ نے اگر کسی قبر پر قبہ بنایا تھا تو اس کے بارے میں ہم کچھ عرض کرنے سے پہلے امام بخاریؒ کا حوالہ نذر قارئین فرمادیتے ہیں پھر جس کو اعتراض باقی ہو تو انشاء اللہ وہ بھی حل کر دیا جائے گا۔

علامہ عینی الحنفی رحمۃ اللہ علیہ شارح بخاری لکھتے ہیں

مر عبد الله بن عمرؓ علی قبر عبد الرحمن بن ابی بکر اخی عائشہ
وعليه فسقاط مضروب فقال يا غلام انزعه فانما يظلمه عمله فقال الغلام
تضربني مولاتي قال كلا فنزعه (عمدة القاری شرح صحیح بخاری جلد ۸
ص ۱۹۵، مکتبہ رشیدیہ) (کذا فی تعلیق الصبیح ج ۳ ص ۳۲۷، مکتبہ رشیدیہ)

ترجمہ : ایک دفعہ حضرت عبد اللہ ابن عمر رضی اللہ عنہ کا گزر حضرت عائشہ رضی اللہ عنہا کے بھائی عبد الرحمنؓ کی قبر پر ہوا کہ جس پر قبہ تھا عبد اللہ ابن عمرؓ نے فرمایا کہ اے غلام اس کو ہٹا دو اس لئے کہ اس پر عمل سایہ کر رہے ہیں، تو غلام نے کہا کہ یہ میری آقا خنہ بنایا ہے (مجھے مارینگے) تو حضرت ابن عمرؓ نے فرمایا ہر گز نہیں (ماریں گی) تو انہوں نے اس کو ہٹا دیا۔

تو معلوم ہوا کہ حضرت عبد الرحمن ابن ابی بکرؓ کی قبر پر بنائے گئے گنبد کو ہٹا دیا گیا تھا جب جلیل القدر صحابی حضرت عبد اللہ ابن عمرؓ نے فرمایا اس خیمے کو ہٹا دو حالانکہ انہیں بھی معلوم تھا کہ یہ قبہ ام المؤمنین حضرت عائشہ رضی اللہ تعالیٰ عنہا نے لگایا تھا اور یہ بھی معلوم تھا

کہ یہ قبر حضرت ابو بکر صدیق رضی اللہ تعالیٰ عنہ جیسے اخص الخاص صحابی کے بیٹے حضرت عمر
الرحمن رضی اللہ عنہ کی ہے لیکن پھر بھی انہوں نے اس کو ہٹانے کا حکم دیا یہ سب حضرت جابر
کی حدیث کو مد نظر رکھتے ہوئے کیا جو عین عمل بالحدیث ہے۔

اب صاحب مقیاس کو دیکھئے کہ کہیں وہ خواص کی قبروں سے خیمے ہٹانے والے
حضرت عبداللہ ابن عمرؓ کو گستاخ وغیرہ نہ کہہ دیں جیسا کہ یہ کام کرنے کی وجہ سے ان کی
نظروں میں نجدی گستاخ ٹھرے ہیں۔

مفتی صاحب حدیث ابی الہیاج الاسدی کے تحت لکھتے ہیں
اس حدیث کو آڑ بنا کر نجدی وہابیوں نے صحابہ کرامؓ اور اہل بیت کے مزارات کو گرا کر زمین
سے ہموار کر دیا (جاء الحق ص ۲۹۳)

آیا حضرت عبداللہ ابن عمرؓ بھی وہابی تھے کہ جنہوں نے حضرت عبدالرحمنؓ ابن ابی
بکر صدیقؓ کی قبر سے خیمہ اٹھانے کا حکم دیا تھا یا صرف نجدی وہابی ہی اس کام کے کرنے
سے گستاخ ٹھرتے ہیں آخر وجہ کیا ہے؟ اگر کوئی صحابہؓ کے طریقے پر چلے تو گستاخ اور وہابی
کے القاب سے پکارا جائے یا وہ لوگ گستاخ کہلانے کے مستحق ہیں کہ جو صحابہؓ کے طریقے پر
چلنے والوں کو گستاخ کہتے ہیں؟

اور اگے مفتی صاحب اپنی نادانی کا ثبوت دیتے ہوئے لکھتے ہیں۔

حضرت ابن عمرؓ کی حدیث سے سند لانا بے جا ہے وہ تو خود فرما رہے ہیں کہ میت پر اعمال کا
سایہ کافی ہے کہ جس سے معلوم ہوا کہ اگر میت پر سایہ کرنے کیلئے قبہ بنایا تو منع ہے زائرین
کے آرا م کیلئے بنایا تو جائز ہے۔ (پھر آگے اپنے دعویٰ پر دلیل لاتے ہوئے لکھتے ہیں کہ)
یعنی شرح بخاری اسی حدیث ابن عمرؓ کے تحت فرماتے ہیں کہ

وهی اشارة الى ضرب الفسطاط لغرض صحيح كالستر من الشمس مثلا
للاحياء لا لاضلال الميت جاز (جاء الحق ص ۲۹۵)

جواب: مفتی صاحب اور صاحب مقیاس بغور سن لیں کہ حدیث ابن عمرؓ کی عدم
جواز پر واضح دلیل ہے۔ مفتی صاحب کی اس دلیل سے جان چھڑانے کی کوشش ناکام ہے۔

مفتی صاحب اس کا ترجمہ کرتے ہوئے لکھتے ہیں کہ

ادھر اشارہ ہے کہ قبر پر صحیح غرض کیلئے خیمہ لگانا جیسے کہ زندوں کو دھوپ سے بچانے کیلئے نہ کہ میت کے سایہ کرنے کیلئے جائز ہے۔ بلفظہ جاء الحق ص ۲۹۵

اس حدیث کے کون سے لفظ سے یہ پتہ چلتا ہے کہ اگر زائرین کے آرام کیلئے قبر پر خیمہ ہو تو جائز ہے کیا حضرت عبداللہ ابن عمرؓ کو معلوم نہ تھا کہ یہاں اگر زائرین آرام کریں تو جائز ہوگا لیکن اس کے باوجود انہوں نے اس کے ہٹانے کا حکم فرما دیا۔

اس حدیث کی رو سے معلوم ہوا کہ چاہے زائرین کے آرام کیلئے ہو یا کسی اور مقصد کیلئے ہو بہر حال ناجائز ہے، جب ہی تو بغیر کسی غرض و مقصد کو مد نظر رکھنے کے اسے ہٹانے کا حکم دے دیا۔

قارئین کرام: اس عبارت میں مفتی صاحب کی خیانت دیکھئے کہ ترجمے میں (قبر پر)

کے لفظ کا اضافہ کر دیا ہے، یہ کس لفظ کا ترجمہ ہے؟ علامہ عینیؒ تو یہ فرما رہے ہیں کہ اس میں اشارہ ہے کہ خیمہ لگانا صحیح غرض سے جیسا کہ زندوں کو سورج سے بچانا نہ کہ میت کیلئے جائز ہے۔

اس کا مطلب یہ ہے کہ غیر قبر پر زندوں کو سورج سے بچانے کیلئے خیمہ لگانا جائز ہے، اور اس غیر قبر کی قید کا علامہ عینیؒ کی اس عبارت سے معلوم ہوتا ہے۔

چنانچہ علامہ بدرالدین عینیؒ لکھتی فرماتے ہیں کہ

فدل هذا على نصب الخيام على القبر مكروه ولا ينفع الميت ذالك.

(عمدة القاری جلد ۸ ص ۲۶۴ باب نمبر ۱۸)

ترجمہ: یہ حدیث دلالت کر رہی ہے کہ قبر پر خیمہ (گنبد) لگانا مکروہ ہے اور اس سے میت کو کچھ فائدہ نہیں ہوتا۔

علامہ عینیؒ اس حدیث سے کراہت کا حکم لگا رہے ہیں اور مفتی صاحب عقل سے اپنی طرف کشید کرنے کی سعی میں مصروف ہیں۔

خرد کا نام جنوں رکھ دیا جنوں کا خرد

جو چاہے آپ کا حسن کرشمہ ساز کرے

مفتی صاحب اور صاحب مقیاس علامہ عینیؒ کی عبارت میں سے کشید کر کے
 عوام کے سامنے اپنی سچائی کی بین بجا رہے ہیں۔ کیا یہی حقیقت ہے؟ کہ علماء کی مراد کچھ
 ہے اور اکا بر کچھ کہنا چاہتے ہیں اور مفتی صاحب کچھ اور معنی کریں اور کچھ اور مقصد نکالیں۔
 مفتی صاحب کی پیش کردہ عینی کی عبارت سے اگر کوئی یہ معنی نکالے کہ ”جب کوئی
 آدمی قبر کی زیارت کرنے آئے تو تھوڑی دیر کیلئے سائبان بنادے“۔ تب بھی یہ دائمی
 گنبدوں کے سراسر خلاف ہے جس کے ثبوت کیلئے مفتی صاحب کمر بستہ ہیں۔

زباں بے دل ہے اور دل بے زباں ہے ہائے مجبوری
 بیاں میں کس طرح آئے کہ جو دل پر گزرتی ہے

صاحب مقیاس یا تو مفتی صاحب کے دام کے مغلوب شکار ہے یا پھر انہوں نے
 بھی کے صیغوں کا اجراء کیا ہے جیسا کہ وہ بڑے اطمینان سے کہتے ہیں کہ
 چاہئے تو یہ تھا کہ وہ اپنی عاقبت کی فکر کرتے ہوئے مفتی صاحب مدظلہ کی بات مان لیتے اور
 حق کی راہ چلتے، لیکن خان صاحب نے تو دنیا کو عاقبت پر ترجیح دی ہوئی ہے۔ (صفحہ ۱۱)
قارئین کرام: آپ جان گئے کہ حق کی راہ کون اپنائے اس کی پٹری پر گامزن ہے
 اور کون بحکلف اپنے آپ کو راہ راست اور صراط مستقیم سے راہ ضلال اور راہ بد کی جانب
 بنکار رہا ہے۔

جو ضمیر چاہے کرتے رہیں ہمیشہ
 شرم ان کو اگر نہیں آتی

﴿بدعتیوں کی بے جا دلیل اور اس کا حل﴾

مفتی صاحب کی دوسری دلیل یہ تھی کہ محمد بن حنیفہؒ نے حضرت ابن عباسؓ کی قبر پر قبہ بنایا۔ (جاء الحق ص ۲۹۲۔ مقیاس ص ۱۰)

الجواب : یہ استدلال بھی مردود ہے چند وجوہ سے۔

اولاً : اس لئے کہ اس حدیث کی تصحیح مفتی صاحب نے پیش نہیں کی اور نہ ہی کوئی سند۔
ثانیاً : اگر بالفرض و محال یہ حدیث صحیح بھی ہو تو ممکن ہے کہ اس تابعی کو نہ پہنچی ہو جس کی وجہ سے یہ کام ان سے سرزد ہوا ہو۔ مفتی صاحب اور صاحب مقیاس کو چاہئے کہ وہ یہ بھی ثابت کریں کہ کسی صحابیؓ نے یہ کام دوام کے ساتھ کیا ہو اور باوجود حدیث اس صحابیؓ کے مد نظر ہونے کے (جس طرح کہ مفتی صاحب کے سامنے احادیث بھی موجود ہیں اور جمہور علماء کی رائے بھی) اس کام پر ڈٹا رہا ہو۔ دیدہ باید۔

ثالثاً : خان صاحب بریلوی لکھتے ہیں کہ

بعض جہال بدست نیم ملا شہوت پرست یا جھوٹے صوفی باد بدست کہ احادیث صحاح مرفوعہ محکمہ کے مقابل بعض ضعیف قصے یا محتمل واقع یا متشابہ پیش کرتے ہی انہیں اتنی عقل نہیں یا قصد اے عقل بنتے ہیں کہ صحیح کے سامنے ضعیف، متعین کے آگے محتمل، محکم کے حضور متشابہ واجب ترک ہے، پھر کہاں قول کہاں حکایت فعل پھر کجا محرم کجا میباح ہر طرح یہی واجب العمل اس کو ترجیح مگر ہوس پرستی کا علاج کس کے پاس ہے؟ کاش گناہ کرتے اور گناہ جانتے اقرار دلاتے یہ ڈھٹائی اور بھی سخت ہے کہ ہوس بھی پالیں اور الزام بھی نالیں اپنے لئے حرام کو حلال بنالیں۔ (احکام شریعت)

ہم بھی خان صاحب کی روح کو یہ کہنے کا جواز رکھتے ہیں کہ

بعض مفتی باد بست کہ نادانی ظلمات بعضها فوق بعض کہ ہوس بھی پالیں اور الزام

بھی تالیں اور اپنے لئے حرام کو حلال بنالیں، قوم کا مال کسی سے کھالیں۔

رابعاً بعض کتب میں جو یہ واقعہ ذکر ہے وہاں اس بات کی بھی صراحت ہے کہ محمد بن حنفیہؓ نے صرف تین دن تک سائبان ہٹا کر رکھا اور وہ بھی صرف قراءت کیلئے اس کے بعد ہٹا دیا۔ لہذا مفتی صاحب اور ان کے صاحبزادے اپنے دعوے کے مطابق دلیل دکھائیں اور تین دن کے فعل سے دوام پر استدلال نہ کریں۔ اور اس جگہ سائبان سے صرف وہ سائبان مراد ہے کہ جو سائے کیلئے کافی ہو اور بدعتی حضرات کے گنبدوں کا ثبوت اب بھی ان پر قرض ہے جو وہ ادا کرنے سے عاجز ہیں۔

دلیل نمبر ۹ :

﴿نام نہاد عشاق کی گستاخی اور محبان رسول ﷺ کا جواب﴾

اور رہا مسئلہ کہ حضرت عمرؓ نے نبی ﷺ کی قبر کے ارد گرد عمارت بنائی کہ جس سے مفتی صاحب وغیرہ استدلال پکڑتے ہیں۔ (جاء الحق۔ مقیاس ص ۱۰)

الجواب : یہ بھی چند وجوہ سے باطل ہے۔

اولاً : کہ اس کی تصحیح بھی صاحب مقیاس وغیرہ نہ لاسکے۔

ثانیاً : یہ کہ بات مد نظر دینی چاہئے کہ انبیاء علیہم السلام کی قبروں پر مکان وغیرہ بنانا یہ صرف انبیاء کیلئے جائز ہے کیونکہ وہ اشرف المخلوقات میں سے سب سے جدا اور اعلیٰ تھے۔ جیسا کہ شامی جلد اول میں ہے کہ

ولا ينبغي ان يدفن الميت في الدار ولو كان صغيراً لا اختصاص هذاه بالا
نبیاء۔ (شامی ج ۱۔ الفقہ الاسلامی وادلہ ج ۲ ص ۱۵۴۸)

ترجمہ : کہ مناسب نہیں ہے کہ میت کو مکان میں دفن کیا جائے اگرچہ وہ گھر چھوٹا ہی کیوں نہ ہو اس لئے کہ یہ فعل انبیاء کیلئے خاص ہے۔

شامی کی عبارت میں ولو كان صغيراً سے معلوم ہوا کہ ارد گرد کی چار دیواری صرف انبیاء علیہم السلام کیلئے خاص ہے اور غیر انبیاء علیہم السلام کیلئے ناجائز ہے جس طرح کہ علامہ ابن عابدینؒ کی عبارت سے واضح ہے۔

تو مفتی صاحب وغیرہ کو یہ دلیل کچھ بھی مفید نہیں ہے کہ وہ انبیاء علیہم السلام جیسے اخص الخاص ہستیوں پر اپنے پیروں کو قیاس کریں یا اپنے مولویوں کو قیاس کریں اور ان کی قبروں پر قبے بنائے جائیں۔

کوئی یہ کہہ سکتا ہے کہ لفظ دار سے تو انبیاء کیلئے صرف مکان کی بناء کی خصوصیت ثابت ہوتی ہے گنبد کی کہاں؟ تو اس بارے میں علامہ عینی رحمۃ اللہ علیہ ایک قول نقل فرماتے

ہیں کہ

قال ابن الاثير القبة من الخيام بيت صغير۔ (عمدة القاری ج ۸ ص ۱۹۵)

ترجمہ : اور علامہ ابن الاثیر فرماتے ہیں کہ قبہ وہ خیمہ کے قبیل سے ہے جو کہ چھوٹے گھر کو کہتے ہیں۔

یعنی چھوٹے مکان اور قبہ کا ایک ہی معنی ہے تو علامہ ابن عابدین کی عبارت سے معلوم ہوا کہ چھوٹے گھر اور قبہ (گنبد) یہ صرف انبیاء کیلئے خاص ہے اور دوسروں کیلئے یہ گنبد وغیرہ بنانا صحیح نہیں ہے۔

جو حکم عام عوام الناس یا خواص الناس کیلئے مطلق ہو اس کو آپ ﷺ کیلئے بھی ناجائز کہنا کہاں کا انصاف ہے جبکہ ہر ادنیٰ علم رکھنے والا بھی جانتا ہے کہ بعض مسائل آپ ﷺ کے ساتھ خاص ہوتے ہیں اس میں کسی دوسرے کیلئے جواز نہ تو نکل سکتا ہے اور نہ ہی نکالنے والے کو عاشق رسول ﷺ کا تمغہ دینے کی کوئی صورت ہے۔

﴿ بریلویوں کی ایٹمی دلیل اور اس کا فیصلہ کن جواب ﴾

مفتی صاحب اور صاحب مقیاس نے جو علماء کے موقف خلاف جوابی دلیل قائم کی ہے وہ یہ ہے کہ

یہ دونوں حضرات لکھتے ہیں کہ

شیخ عبدالحق محدث دہلوی رحمۃ اللہ علیہ ”سفر السعادت“ میں تحریر فرماتے ہیں کہ
در آخر زمان بجهت اقتضاء در نظر عوام بر ظاہر مصلحت در تعمیر
و ترویج مشاہد و مقابر و عظماء دیدہ چیز یا افزور ندتا آنجا ہیبت شان
و شوکت اہل اسلام اہل اصلاح پیدہ آید خصوصاً درد یار ہند کہ
اعدائے دین از ہنود کفار بیاد اند و ترویج و اعلاء شان این مقامات باعث
رعب و از قیاد ایشان است بسیار اعمال و افعال و اوضاع کہ در زمان
مستحسنت گشتہ (مقیاس ص ۱۵۔ جاء الحق ص ۲۸۶)

ترجمہ : آخر زمان میں چونکہ عام لوگ محض ظاہر میں رہ گئے لہذا مشائخ اور صلحاء کی
قبروں پر عمارت بنانے میں مصلحت دیکھ کر زیادتی کر دی تا کہ مسلمان اور اولیاء اللہ کی ہیبت
ظاہر ہو خاص کر ہندوستان میں کہ یہاں ہندوؤں اور کفار بہت دشمنان دین ہیں ان مقامات
کی اعلاء شان کفار کے رعب اور اطاعت کا ذریعہ اور بہت سے کام پہلے مکروہ تھے اور آخر
زمانہ میں مستحب ہو گئے۔

مذکورہ بالا عبارت میں مفتی صاحب اور صاحب مقیاس کے دو مقصد ہیں۔

(۱)۔ قبروں پر قبے وغیرہ بنانا اگرچہ پہلے ناجائز تھے لیکن شیخ صاحب کے دور میں (ان کے بقول) جائز ہو گئے۔

(۲) کہ احکام زمان و مکان سے بدلتے رہتے ہیں۔

الجواب : قارئین کرام! یہ بات ذہن نشین رہے کہ شاہ صاحبؒ کی کن وفات ۱۰۵۲ھ ہے۔ اگر بالفرض یہ کام مستحب ہو گیا تھا تو یہ کب تک مستحب رہا اس کی تفصیل بھی ہم فراموش کریں گے، مفتی صاحب اور صاحب مقیاس اس عبارت سے بڑے تکبر و فخر یہ انداز سے دلیل لاتے ہیں اور فخر یہ انداز میں کہتے ہیں کہ

صاحب جواہر اخلاطی و شیخ محقق کیا فرما رہے ہیں اور ہمارے نجدی یاروں کا دماغ کدھر جا رہا ہے۔ (مقیاس ص ۱۵)

قارئین کرام : ہم بجائے اس کے کہ کچھ اپنی طرف سے کہیں ہم شیخ صاحبؒ کے قاعدے کے تحت یہ بات بیان کر دیں اور واضح کر دیں کہ آیا یہ فعل اب تک جائز و مستحسن ہے یا اختلاف زمان و مکان سے یہ بھی بدل چکا ہے اور علماء اس فعل کے بارے میں کیا رائے دیتے ہیں؟

یہ کاوشیں بے سبب ہیں کیسی، کدورتوں کی کچھ انتہاء بھی ہے؟

زبان رکھتے ہیں ہم بھی آخر کبھی تو پوچھو سوال کیا ہے؟

چنانچہ علامہ ابی الفضل شہاب الدین السید محمود الوسی الحنفی البغدادی المتوفی ۱۲۷۰ھ لکھتے ہیں کہ

ثم اجماعاً فان اعظم المحرمات واسباب الشرك الصلوة عندها واتخذها ساجداً او بناها عليه و تجب المبادرة ال هدمها وهدم القباب التي على القبور اذ هي اضر من مسجد الضرار لانها اسست على معصية رسول الله ﷺ (روح المعانی ج ۱۵ ص ۳۰۱ بحوالہ باب جنت ص ۲۸)
(كشف القناع ص ۱۶۳ ج ۲ شیخ منصور حنبلی)

ترجمہ : اس پر اجماع ہے کہ حرام ترین اور اسباب شرک کی چیز میں سے قبروں کے

۱۔ صاحب مقیاس کا یہ کہنا ہے کہ بعض احکام زمان و مکان سے بدل جاتے ہیں ص ۱۵ لیکن احمد رضا خان صاحب کی بھی سنئے وہ لکھتے ہیں کہ شرعاً و عقلاً کسی طرح زمانہ کو احکام شرع یا کسی فعل کی تحسین (اچھائی) و تنقیح (برائی) پر قابو نہیں نیک بات کسی وقت میں ہو نیک ہے اور بڑا کام کسی زمانہ میں ہو برا ہے۔ اقامۃ القیامۃ ص ۲۵

پاس نماز پڑھنا یا ان پر مسجدیں بنانا یا عمارت تعمیر کرنا ہے، واجب ہے کہ اونچی قبروں کو اور جو ان پر قبے بنائے ہیں ان کو گرا دیا جائے کیونکہ یہ مسجد ضرار سے بھی زیادہ نقصان دہ ہیں بایں معنی کہ یہ آنحضرت ﷺ کی نافرمانی میں تعمیر کئے گئے ہیں۔

قارنین کرام : یہ ہے علامہ الوسیؒ کی عبارت جو کہ شاہ صاحب دہلویؒ سے ۲۱۸۔ سال بعد وفات پائے تو معلوم ہوا کہ علامہ الوسیؒ کے زمانے سے یہ فعل ناجائز ہو گیا اس لئے کہ زمان و مکان سے احکام بدلتے رہتے ہیں۔

یعنی شاہ صاحب نے اباحت کا قول اختیار کیا تھا وہ صاحب روح المعانی کے زمانے سے ناجائز ہو گیا اس لئے کہ بقول مفتی صاحب کے ”شاہ صاحب“ فرماتے ہیں کہ بعض احکام زمان و مکان سے بدل جاتے ہیں۔“

شاید مفتی صاحب یاد دیگر بدعتی یہ کہہ دیں کہ علامہ الوسیؒ بغداد کے رہنے والے تھے تو وہاں یہ فعل ناجائز تھا اور یہاں ہندو پاک میں جائز ہے اس لئے کہ بعض احکام مکان سے بھی بدل جاتے ہیں۔؟

تو آئیے ہم آپ کو ہندستان کے علماء کے اقوال دکھا دیں جو اس فعل کو ناجائز بدعت اور حرام کے القاب سے حکم لگاتے ہیں تاکہ تشفی ہو جائے۔

چنانچہ قاضی ثناء اللہ پانی پتی الحنفیؒ المتوفی ۱۲۲۵ھ فرماتے ہیں کہ

قبور اولیاء بلند کردن و گنبد بر آن ساختن (ان قال) همه بدعت است (ارشاد الطالبین ص ۲۲)

ترجمہ : اولیاء کرام کی قبروں کو بلند کرنا اور ان پر گنبد بنانا (کچھ آگے فرماتے ہیں) یہ سب کے سب بدعات ہیں۔

قارنین کرام : قاضی صاحبؒ کی عبارت سے معلوم ہوا کہ اولیاء کرام کی قبروں کو بلند کرنا بدعت ہے اس طرح ان پر گنبد بنانا بھی بدعت ہے۔

دوسری جگہ قاضی ثناء اللہ صاحبؒ فرماتے ہیں کہ

النجہ بر قبور اولیاء عمارت هائے رفیع میکنند حرام است (مالا بد منہ ص ۹۵)

ترجمہ : اور جو قبور اولیاء پر عمارت بلند و بالا بنائی جاتی ہیں حرام ہے۔

مفتی صاحب اور خصوصاً صاحب مقیاس صاحب بتائیں کہ۔۔۔۔۔

امام اہلسنت شیخ المشائخ حضرت مولانا محمد سرفراز خان صفدر صاحب دامت برکاتہم! دھوکہ دے رہے ہیں یا مفتی صاحب اور آپ عوام کی غفلت سے فائدہ اٹھا کر انہیں غلطی میں ڈالنے کرنے کی کوشش میں مصروف ہو اور بدعات کو چار چاند لگانے کیلئے دن رات سرگرم عمل ہو۔

صاحب مقیاس (ص ۱۶) پر لکھتے ہیں کہ

دیکھئے مولوی سرفراز کیسی یک طرفہ ڈگری دیتے ہیں اور علماء امت کے مقابل

اپنا الگ محاذ بناتے ہیں۔

قارئین کرام !

یقیناً یہ مسئلہ واضح ہو گیا کہ آیا ہم یک طرفہ ڈگری دیتے ہیں اور مولانا سرفراز خان

صاحب صفدر مدظلہ یک طرفہ ڈگری دیتے ہیں اور علماء کے خلاف محاذ بناتے ہیں، یا مفتی

صاحب اور ان کے صاحبزادے صاحب مقیاس؟ اور علماء کی پلٹن کس طرف ہے اور فی

المسئلۃ المذکور میں علماء کی کیا رائے ہے؟ اور عقل سے کون حکم لگاتا ہے اور حق بات کون کہتا

ہے؟ اور نجدی یاروں کا دماغ مارا گیا ہے یا بدعتی دین کے غداروں کا دماغ مارا گیا ہے اور

یقیناً مسئلہ بھی واضح ہو گیا کہ بریلوی ہی غلطی پر ہیں اور علمائے دیوبند کے حنفی سنی مسلمان

ہیں اور یہ بھی واضح ہو گیا ہے کہ ہوائے نفسانی کی پیروی علماء اہلسنت والجماعت دیوبند

کر رہے ہیں، یا ان قبوں کے تحت بیٹھ کر اہل بدعت اور نام نہاد پیر عوام کے پیسے بنور کر اور

اپنے پیٹ کی آگ بجھا کر ہوائے نفسانی کی پیروی کر رہے ہیں۔

حضرت شاہ محمد اہلق فرماتے ہیں کہ

اگر کس جواز آن بنو یسد اعتبار او نخواهد شد (مآة مسائل)

ترجمہ : اگر کسی نے ان گنبدوں کے جواز کا قول کر لیا تو وہ قول غیر معتبر ہے۔

لیکن:

رنگ گل کا سلیقہ ہے نہ بہاروں کا شعور

ہائے کن ہاتھوں میں تقدیر حسنہ ٹھہری ہے

قارئین کرام: فیصلہ آپ کے ہاتھ میں ہے کہ اہلسنت کون ہیں اور اہل بدعت کون؟ اور اپنی عقل سے حکم کون لگاتا ہے؟

اور سنی وہ لوگ ہیں جو سنت پر بصد رضا مندی عمل کرتے ہیں؟ یا سنی سنائی باتوں پر عمل کرنے والے؟

اور یہ فیصلہ صرف اہل دل ہی کر سکتے ہیں

قفس میں مجھ سے روداد چمن کہتے نہ ڈر ہم دم
گری ہے جس پہ کل بجلی وہ میرا آشیانہ کیوں ہو

﴿ مفتی صاحب کی تاویلات اور گجراتی بے دام غلام ﴾

مفتی صاحب جاء الحق میں بحث مزارات اولیاء اللہ پر عمارت کا ثبوت دیتے ہوئے لکھتے ہیں کہ

قبر کے آس پاس یا قبر کے قریب کوئی عمارت بنانا عامۃ المسلمین پر تو منع ہے اور فقہاء اور علماء کی قبروں پر جائز ہے دلائل حسب ذیل ہیں

(۱) مشکوٰۃ کتاب الجنائز باب الدفن میں بروایت ابو داؤد ہے کہ حضور علیہ السلام حضرت عثمان بن مظعون کو دفن فرمایا تو ان کی قبر کے سرہانے پتھر رکھا، اور بخاری کی روایت سے معلوم ہوا کہ خود قبر عثمان کا تعویذ اس پتھر کا تھا اور دونوں روایات اس طرح جمع ہو سکتی ہے کہ مشکوٰۃ میں جو آیا کہ قبر کے سرہانے پر پتھر لگایا اس کے معنی یہ نہیں کہ قبر سے علیحدہ سر کے قریب کھڑا کر دیا ہے بلکہ خود قبر میں ہی سر کی طرف لگایا مطلب یہ کہ ساری قبر اس پتھر کے نیچے مگر سرہانے کا ذکر کیا ان دونوں حدیثوں سے یہ ثابت ہوا کہ اگر کسی قبر کا نشان قائم رکھنے کیلئے قبر کچھ اونچی کر دی جائے یا پتھر وغیرہ سے پختہ کر دی جاوے تو جائز ہے تاکہ معلوم ہو کہ کسی خاص بزرگ کی قبر ہے۔ (جاء الحق ص ۲۸۳)

الجواب : امام اہلسنت مولانا سرفراز خان صاحب صغیر فرماتے ہیں کہ حضرت عثمان ابن مظعون کی قبر کے سرہانے بطور علامت ایک پتھر رکھنے سے قبر پر عمارت اور قبہ بنانے پر استدلال کرنا یہ صرف مفتی صاحب اور ان کے ہم مشرب رفقاء کا ہی کام ہے آخر مفتی جو ہوئے (المنہاج الواضح ص ۱۸۵)

صاحب مقیاس اس عبارت کے تحت لکھتے ہیں کہ

میں کہتا ہوں کہ اگر سرفراز صاحب مجھے جاء الحق کے کسی صفحے پر یہ لکھا دکھادیں کہ

مفتی صاحب نے حضرت عثمان ابن مظعون والی روایت سے عمارت و قبہ کے جواز میں

استدلال کیا ہے تو میں ان کا بے دام غلام بننے کو تیار ہوں۔ کیا سرفراز خان صاحب ایسا کریں گے؟ میں کہتا ہوں کہ قیامت تک نہیں ایسا دکھا سکتے۔ (مقیاس ص ۱۷)

الجواب: قارئین کرام: مفتی صاحب کا حوالہ آپ نے پڑھا کہ وہ کس طرح سے مارت و قے بنانے پر دلیل پیش فرما رہے ہیں جس کا جواب ایک ذکی آدمی اور عام فہم شخص مفتی صاحب کی عبارت ہی سے سمجھ جائے گا کہ مفتی صاحب نے کس طرح بے جاتا ویلات سے کام لیا ہے جس کا مکمل جواب مولانا سرفراز صاحب نے اختصار سے پیش فرما دیا۔ ہمارا اس جواب پر مزید حاشیہ چڑھانا ایسا ہوگا کہ سورج کو چراغ دکھانا، لیکن صاحب مقیاس کو ضد ہے کہ یہ استدلال عمارت و قبوں کے جواز پر نہ تھا بلکہ صرف قبر پختہ کرنے پر تھا۔

• صاحب مقیاس نے مفتی صاحب کی اس عبارت اور استدلال کا عنوان دیکھا ہے؟ اگر نہیں دیکھا تو دیکھ لے کہ مفتی صاحب نے اس استدلال سے پہلے جو عنوان باندھا ہے وہ یہ ہے کہ

”بحث مزارات اولیاء اللہ پر عمارت کا ثبوت“

مفتی صاحب اس کو عمارت کا ثبوت بتائیں اور صاحب مقیاس کا قول ہے کہ یہ صرف پختہ کرنے پر استدلال تھا اب صاحب مقیاس ہی بتائیں کہ بے دام غلام بننے کے بارے میں کیا خیال ہے۔؟

یوں نہ باتیں چبا چبا کے کرو

مہرباں بات ہے نبات نہیں

اور مفتی صاحب کا یہ کہنا کہ ”مطلب یہ کہ ساری قبر پتھر کی تھی“ (جاء الحق ص ۲۸۳)

سراسر باطل مردود اور خود تراشیدہ ہے

اس لئے کہ ملا علی القاری الحنفیؒ اس مسئلہ کے تحت ابن حجر الشافعیؒ کی عبارت نقل فرماتے ہیں کہ انہوں نے فرمایا کہ

وضع حجر بن علی قبر عثمان بن مظعون: (مرقاۃ ص ۸۷ ج ۴، مکتبہ امدادیہ)

ترجمہ: ہمارے بعض متقدمین آئمہ فرماتے ہیں کہ مردے کے پاؤں کی جانب دوسرا پتھر رکھنا مسنون ہے اس لئے آپ ﷺ نے حضرت عثمان ابن مظعون کی قبر مبارک پر دو پتھر نصب کئے تھے۔

اب قارئین ہی انصاف فرمائیں کہ حدیث اور ملا علی القاری کی عبارت سے کونسا لفظ اس بات پر استدلال کر رہا ہے کہ ساری قبر پتھر کی تھی، یہ مفتی صاحب کی عقلمندی اور دانائی ہے کہ وہ اپنی جماعت کو خوش کرنے کی کوشش کر رہے ہیں

فیض باطن سے مدد لے عشق کا ہو جا مرید
اہل ظاہر کے ملائے تو خدا ملتا نہیں ہے

فریق مخالف کے اعتراضات کے جوابات

﴿قبروں پر عمارت ڈھانے کا حکم﴾

امام اہل سنت شیخ الحدیث حضرت مولانا محمد سرفراز خان صفدر صاحب
دامت برکاتہم کی پہلی عبارت پر اعتراضات کے جوابات

آپ ﷺ نے حضرت علیؓ کو جس مقصد کیلئے بھیجا وہ یہی کہ بلند قبروں کو معتاد
قبروں کے برابر کیا جائے، یعنی خاتم النبیین امام الموحدین ﷺ کا مقصد بعثت علیؓ ہی یہی
تھا کہ جن قبروں کو اونچا بنایا گیا تھا ان کو معتاد قبروں کے برابر کر دیں اور تصاویر کو مٹا دیں۔
پھر حضرت علیؓ کرم اللہ وجہہ نے اس حکم پر کس طرح عمل کیا اور اپنے زمانہ خلافت
میں اس مہم کو چلایا، وہ فوجی افسر خود ہی بیان میں فرماتے ہیں کہ

قال علیؓ "الا بعثک علی ما بعثنی علیہ رسول اللہ صلی اللہ علیہ وسلم
ان لا تدع تمثالاً الا طمستہ ولا قبراً مشرفاً الا سوتہ"

(مسلم جلد ۱ صفحہ ۳۱۲۔ ترمذی جلد ۱ صفحہ ۱۲۵۔ مشکوٰۃ جلد ۱ صفحہ ۱۲۸)

ترجمہ: مجھے حضرت علیؓ نے فرمایا کہ کیا تجھے میں اس کام کیلئے نہ بھیجوں جس کیلئے مجھے
آنحضرت ﷺ نے بھیجا تھا وہ یہ کہ کوئی فوٹو اور مجسمہ مٹائے بغیر نہ چھوڑ اور کوئی اونچی قبر نہ
چھوڑ ناگر یہ کہ اس کو برابر کر دینا۔

امام اہلسنت شیخ الحدیث حضرت مولانا محمد سرفراز خان صفدر صاحب مدظلہ فرماتے ہیں کہ
حضرت امام شافعیؒ کے حوالے سے یہ نقل کیا جا چکا ہے کہ انہوں نے مکہ مکرمہ میں
حضرات آئمہ کرام کی قبور پر قبوں کو مسمار کرنے کا حکم دیتے ہوئے دیکھا تھا اور ”ولا قبراً مشرفاً
“ کی حدیث سے ان کا استدلال تھا۔ (المہناج الواضح صفحہ نمبر ۱۸۵)۔

یہ (افسر) حضرت ابوالہبیاج الاسدی ہیں جنہیں ابوالسادات (حضرت علیؓ) بھیج
رہے ہیں، اور آپ ﷺ کے مقصد بعثت کو کس طرح عمل میں لارہے ہیں۔

اعتراض نمبر ۱ : مفتی صاحب لکھتے ہیں کہ!

جن قبروں کو گرا دینے کا حضرت علی رضی اللہ تعالیٰ نے حکم دیا ہے وہ کفار کی قبریں
تھیں نہ کہ مسلمین کی (آگے وجہ یہ لکھتے ہیں کہ) کیونکہ ہر صحابیؓ کے دفن میں حضور علیہ السلام
شرکت فرماتے تھے الخ (جاء الحق ص ۲۹۳)۔

اس عبارت کے بعد مفتی صاحب اپنے دعویٰ پر دلیل لاتے ہوئے لکھتے ہیں کہ
امر النبی ﷺ بقبور مشرکین فنبشت .

ترجمہ : کہ حضور علیہ السلام نے مشرکین کی قبروں کا حکم دیا پس وہ اکھیر دی گئی۔
(جاء الحق ص ۲۹۴)

جواب : مفتی صاحب کی عبارت میں چند باتیں قابل غور ہیں۔

- (۱)۔ کیا جناب نبی کریم ﷺ نے قبروں کے برابر کرنے کا حکم مشرکین کے متعلق دیا تھا؟
 - (۲)۔ اور کیا ہر صحابیؓ کے دفن میں آپ ﷺ شرکت فرما ہوا کرتے تھے؟
 - (۳)۔ اور مفتی صاحب کی مذکورہ عبارت اور حدیث علیؓ میں نبش اور تسویہ کا کیا معنی ہے؟
- اول الذکر عبارت کی تشریح بجائے اس کے کہ ہم خود کر دیں ایک حدیث کا
مقصدی جزئیہ پیش فرما دیتے ہیں۔

فلما دفنا قال خفضوا عنه التراب فان رسول الله ﷺ كان يأمرنا بتسوية
القبور . (سنن الکبریٰ جلد ۴ صفحہ ۴۱۱)

ترجمہ : ثمامہ بن شفی فرماتے ہیں کہ جب ہم نافع بن عبید کو دفن کر چکے تو حضرت فضالہؓ

نے فرمایا کہ مٹی کم کرو اس لئے کہ جناب نبی کریم ﷺ ہمیں قبریں برابر کرنے کا حکم دیا کرتے تھے۔

۱۔ معلوم ہوا کہ تسویہ قبور (قبور برابر کرنے) کا حکم صحابہ کرام رضوان اللہ علیہم اجمعین کی قبور سے متعلق تھا، اور یہ بھی معلوم ہوا کہ تسویہ کا حکم جس طرح آپ ﷺ نے حضرت علی رضی اللہ عنہ (اور پھر اس کے بعد حضرت علیؑ نے اپنے شاگرد) کو دیا تھا اسی طرح دیگر صحابہ کرام کو بھی اس کا حکم دیا تھا۔

۲۔ اور اس حدیث سے یہ بھی معلوم ہوا کہ بعض صحابہ کرامؓ کے دفن میں آپ ﷺ شریک نہ تھے بوجہ کسی مصروفیت کے یا بوجہ عدم موجودگی کے۔

اور مفتی صاحب کا یہ کہنا کہ آپ ﷺ تمام صحابہ کرامؓ کے دفن میں شرکت فرماتے تھے اور سوال ہوا ہے کہ آیا جن قبروں کے متعلق حضرت علیؑ نے اپنے ماتحت امیر کو تسویہ کا حکم دیا تھا وہ قبریں بھی ان صحابہ کرامؓ کی تھیں کہ جن کی تدفین کے وقت آپ ﷺ موجود تھے؟ تو اس کا جواب یہ ہے کہ! ضروری نہیں کہ وہ قبریں آپ ﷺ کے زمانے میں بلند بنائی گئی ہوں بلکہ ممکن ہے کہ کسی خلیفہ راشد کے زمانے میں عمل میں آئی ہوں۔

اور مفتی صاحب کا یہ کہنا کہ صحابہ آپ ﷺ کی مخالفت کس طرح فرما سکتے تھے؟ تو ممکن ہے کہ بعض صحابہ کرامؓ یا کسی ایک صحابی کو یہ نہی کچھ دیر سے پہنچ گئی ہو اور یہ بھی ممکن ہے کہ کسی تابعیؒ نے بنائی ہو اور اسے نہی نہ پہنچ چکی ہو۔

بہر حال مفتی صاحب کی یہ تاویلات محض بے جا ہیں اور بدایونی کی بے دانی تحقیق پر مبنی ہیں۔

نہ پہنچ سکے گا کبھی منزل حقیقت پر

صراطِ عشق میں جو تیز گام ہونہ سکا

اور یہ بات یاد رہے کہ نافع بن عبید کا یہ قصہ آپ ﷺ کی وفات کے بعد کا ہے (عمر)

چنانچہ معلوم ہوا کہ جس کا حکم حضرت علیؑ نے حضرت حیان بن حصینؓ (ابوالہبیانؓ) کو دیا تھا وہ مسلمانوں کی قبریں تھیں اور برابر کرنے کا یہ مطلب نہیں کہ قبروں کو زمین کی سطح

کے ساتھ ہموار کر دیا جائے بلکہ جو شریعت کی منشاء کے مطابق ہے ان کے برابر کر دیا جائے اور اس میں اہانت نہیں بلکہ عمل بالحدیث ہے۔

چنانچہ علامہ علاء الدین المارودینی الحنفی المتوفی ۷۲۵ھ لکھتے ہیں کہ
الا سویتہ ای سویتہ بالقبور المتعادۃ (الجوہر النقی علی البہتقی جلد ۳ ص ۳، ادارۃ
تالیفات ملتان)

ترجمہ : برابر کرنے کا یہ مطلب ہے کہ ان کو ان قبروں کے ساتھ برابر کر دیا جائے جن کا شریعت کی عادت سے ثبوت ہے۔ (بحوالہ منہاج الواضح صفحہ نمبر ۱۸۵)

اور مفتی صاحب نے جو حدیث نبش قبور کی پیش کی ہے وہ تو حقیقتاً مشرکین ہی کے متعلق تھی اس لئے کہ مسلمانوں کی قبری اکھیڑنا منع ہے کیونکہ اس میں مسلمانوں کی اہانت ہے جیسا کہ خود مفتی صاحب کی پیش کردہ حدیث میں واضح طور پر مشرکین کا لفظ موجود ہے اور ہماری دلیل میں صحابی کی قبر کی وضاحت ہے کہ اسے برابر کرنے کا کہا گیا۔

اعتراض نمبر ۲ : مفتی صاحب لکھتے ہیں کہ

اس (حدیث علی) میں قبر کے ساتھ فوٹو کا کیوں ذکر ہے مسلمانوں کی قبر پر فوٹو کہاں؟

جواب : مفتی صاحب کی یہ تحقیق بھی قابل داد ہے کہ قبر کے ساتھ فوٹو کا ذکر ہے۔ اور مسلمانوں کی قبر پر فوٹو پر فوٹو کہاں؟ سبحان اللہ: گویا مفتی صاحب نے یہ سمجھ رکھا ہے کہ۔۔۔ اور قبر ایک ساتھ ہوں حالانکہ قبر کو ڈھانے کا حکم الگ ہے اور تصویر کو مٹانے کا حکم جدا ہے وہ جہاں بھی ہوں ان کو مٹانا چاہئے۔

چنانچہ نسائی شریف جلد ۱ صفحہ ۲۲۱۔ میں اسی روایت میں یہ الفاظ آتے ہیں۔

ولا صورة فی بیت

ترجمہ : کسی گھر میں کوئی تصویر نہ چھوڑنا (بحوالہ المنہاج الواضح

اعتراض نمبر ۳ :

امام اہل سنت قاطع الشریک والبدعت محمد سرفراز خان صفدر صاحب کی مذکورہ بالا عبارت کے تحت صاحب مقیاس لکھتے ہیں کہ

مولوی سرفراز نے اس کے علاوہ جو تو جیہیں کی ہیں ان کا جواب مفتی صاحب نے نہیں دیا جن سے ثابت ہو گیا ہے کہ حکم مشرکین کی قبروں سے متعلق تھا جس کا صاف مطلب یہ ہے کہ خود مولوی سرفراز کا دل بھی اس بات کو مانتا ہے لیکن ملاں آں باشد کہ چپ نہ شود چوں چراں کرتے ہیں یہ اعتراض محض لغو ہے کہ قبروں کے متعلق الگ متعلق الگ حکم ہے۔ کیونکہ اسے تو ہم بھی مانتے ہیں کہ تصویر جہاں۔۔ لیکن حوالہ میں قبہ اور فوٹو کا ذکر ہے اس لئے یہاں فوٹو کا ذکر خاص قبر کے ساتھ ہے اس بات کی دلیل ہے کہ یہاں ان تصویروں کے متعلق حکم ہے جو جو قبور کے ساتھ ہوتیں تھیں اور سوائے مشرکین کے اور کسی کی قبر پر میت کا فوٹو نہیں ہوتا ہے اس لئے بھی مشرکین کی قبور کے متعلق ہی حضرت علیؑ کا حکم ہے اور سرفراز کو بھی اس کا انکار نہیں ہے۔ (مقیاس جنت ص ۳۳)

﴿ جواب ﴾

صاحبزادہ صاحب! امام اہلسنت شیخ الحدیث حضرت مولانا محمد سرفراز خان صفدر صاحب نے مفتی صاحب کی کونسی توجیہ کا جواب نہیں دیا ذرا لکھنے کی ہمت تو کریں؟ کسی بات کا ماننا دلیل نہیں ہے بلکہ دلیل شریعت سے ضروری ہے اور صاحب مقیاس کا یہ کہنا کہ ”یہاں خاص قبر کے ساتھ فوٹو کا ذکر ہے، یہ اس بات کی دلیل ہے کہ یہ حکم تصویروں کے متعلق ہے جو قبروں کے ساتھ ہوتی تھیں“ سرسرباطل اور مردود ہے جب حدیث میں یہ الفاظ آئے ہیں کہ کوئی تصویر کسی گھر میں نہ چھوڑنا تو قبر پر تصویر کا ذکر کہاں ہے؟ اگر یہ تاویل بھی فرض کر لی جائے۔ حدیث تو پھر بھی صاحبزادہ کے ضرور خلاف ہے۔

بے خودی بے سبب نہیں غالب
کچھ تو ہے جس کی پردہ داری ہے

حدیث علیؑ اور حدیث ابی الہیاءؓ سے اور علامہ علاء الدینؒ کے حوالوں سے یہ بات واضح ہو چکی ہے کہ جن قبروں کے متعلق حضرت علیؑ کو حکم دیا گیا تھا وہ اور جن قبروں کے متعلق حضرت ابی الہیاءؓ کو حکم دیا گیا تھا وہ صحابہؓ کی قبریں تھیں اور ان قبروں کا اکھیڑنے کا

حکم نہیں بلکہ معتاد قبروں کے ساتھ برابر کرنے کا حکم تھا، اور جن قبروں کے متعلق اکھیر نے کا حکم دیا گیا تھا وہ مشرکین کی تھیں، اور جن فوٹوؤں کے مٹانے کا حکم دیا گیا تھا وہ بروایت علامہ نسائی کے وہ ان فوٹوؤں کے بارے میں تھا جو گھروں میں تھے۔

اور مفتی صاحب کی تو جیہیں ان علماء کی تشریحات کے مقابل کوئی حیثیت نہیں رکھتی، اس لئے کہ علماء نے جب اس حدیث کی تشریح کر دی، آپ کے نزدیک بھی وہ علماء مسلم ہیں تو پھر اس کے مقابل تشریح کرنا سوائے عدم اعتمادی کے اور کیا ہے؟

میں ہوں بیگانہ ضبط و فاجح ہے مگر وہ بھی
ذرا انصاف سے اپنا طریق امتحاں دیکھے

اعتراض: اور مفتی صاحب لکھتے ہیں کہ

تیسری اس لئے کہ فرماتے ہیں کہ اونچی قبر کو زمین کے برابر کر دو اور مسلمان کی قبر کیلئے سنت ہے کہ زمین سے ایک ہاتھ اونچی رہے۔ (جاء الحق ص ۲۹۳)

جواب: یہ بھی مفتی صاحب نے خوب بات کہی ہم علامہ ماردیٹی کے حوالے سے نقل کر چکے ہیں کہ زمین کے ساتھ برابر کرنا مراد نہیں ہے بلکہ معتاد قبروں کیساتھ برابر کرنا مراد ہے۔ اور مفتی صاحب کی یہ تحقیق بھی قابل داد ہے کہ قبر زمین سے ایک ہاتھ اونچی رہے نہ معلوم یہ کس حدیث کا ترجمہ ہے کہ قبر زمین سے ایک ہاتھ اونچی رہے یہ بدیوانی تحقیق بھی بہت نرالی ہے۔ (المہناج الواضح صفحہ نمبر ۱۸۹)

صاحبزادہ صاحب یہ کس کی سنت ہے اگر نبی ﷺ کی سنت ہے تو کہاں سے ثابت ہے اگر کہیں سے ثابت نہیں ہے تو پھر یہ سنت کس کی ہے؟ یقیناً اس کا ثبوت نہیں ہے حتیٰ کہ احمد رضا خان نے بھی لکھ دیا کہ ایک بالشت سے اونچا خلاف سنت ہے۔

(ملفوظات حصہ سوم ۷۶)

معلوم نہیں مفتی احمد یار خان گجراتی نے اس کے سنت ہونے کا قول کہاں سے لیا ہے مفتی صاحب پر اور خصوصاً صاحب مقیاس پر اس کے سنت ہونے کا قول لانا ضروری ہے۔

﴿دوسری عبارت پر اعتراضات مع جوابات﴾

عبارت:

امام اہلسنت شیخ الحدیث مولانا سرفراز خان صفدر مدظلہ فرماتے ہیں کہ مفتی صاحب کو یہ بھی معلوم نہیں کہ نبش قبور الگ چیز ہے جس کے بارے میں آنحضرت ﷺ نے مشرکین کی قبروں کو اکھاڑنے کا حکم دیا تھا۔۔۔۔۔ اور تسویہ قبور اور چیز ہے دونوں میں زمین و آسمان کا فرق ہے۔ (المنہاج الواضح صفحہ ۱۸۹)

اعتراض نمبر ۵: صاحب مقیاس لکھتے ہیں کہ

میں پوچھتا ہوں کہ کیا اپنی طرف سے دو چار سطروں کے لکھ دینے سے مدلل حوالہ جات کا جواب ہو جاتا ہے صرف یہ کہہ دینے سے کہ دونوں میں زمین و آسمان کا فرق ہے تو جواب نہیں ہو جاتا۔ (مقیاس صفحہ ۳۰)

جواب: صاحبزادہ صاحب یہ تو ایک عام آدمی بھی سمجھتا ہے کہ قبر اکھیرنا اور قبر کو شریعت کی منشاء کے مطابق برابر کرنا ان دونوں میں کتنا فرق ہے یہ صرف امام اہلسنت مدظلہ نے اپنی طرف سے نہیں لکھی بلکہ آپ عربی کی تمام لغات (ڈکشنریوں) میں یہ واضح فرق بنظر خود دیکھ سکتے ہیں مثلاً مصباح اللغات یا المنجد آپکو نبش اور تسویہ کا فرق مل جائے گا۔ ہم صاحب مقیاس سے پوچھتے ہیں کہ ذرا سو و اصفو فکم کا ترجمہ تو کر دیں: لیکن وہ کہیں یہ نہ کہہ دیں کہ

یہ سب سوچ کر دل لگایا ہے نا صحیح

نئی بات کیا آپ فرما رہے ہیں

اور اسی نبش کے لفظ کو حضرت فضل بن عباس رضی اللہ عنہا کے شعر میں دیکھ لو کہ اس سے کیا مراد ہوتا ہے۔

مہلا بنی عمنا مہلاً موالینا

لاتبشوا بنیتا ما کان مدفوناً

اور لیجئے ہم ایک صحیح روایت عرض کرتے ہیں جس سے مفتی احمد یار خان اور اسی طرح ان حضرات (مثلاً صاحب مقیاس یعنی صاحبزادہ) کی بخوبی تردید ہو جاتی ہے جو یہ کہتے ہیں کہ حضرت علیؑ کی مذکورہ حدیث مشرکین کی قبروں سے متعلق ہے۔

چنانچہ مشہور تابعی حضرت ثمامہ بن شقی روایت کرتے ہیں کہ

قال كنا مع فضالة بن عبيد بازض الروم برودس فتوفى صاحب
كنا فامر فضالة بقبره فسوى ثم قال سمعت رسول الله ﷺ يأمر بتسويتها
:(مسلم ج ۱ ص ۳۱۲ - نسائی ج ۱ ص ۲۲۱ - ابوداؤد ج ۲ ص ۱۰۵)

ترجمہ : ہم فضالہ بن عبید (المتوفی ۵۳ھ) کے ساتھ روم کی سر زمین میں برودس کے مقام پر تھے کہ ہمارا ایک ساتھی فوت ہو گیا حضرت فضالہؓ نے ان کی قبر کو (عام مقبروں کے ساتھ) برابر کرنے کا حکم دیا پھر ارشاد فرمایا کہ میں نے جناب نبی کریم ﷺ سے سنا ہے کہ آپ ﷺ نے قبروں کو برابر کرنے کا حکم دیا ہے۔

اور یہی روایت اس سے زیادہ تفصیل کے ساتھ امام بیہقی نے یوں نقل فرمائی ہے
عن ثمامه بن شفي قال خرجنا عزاة في زمن معاوية الى هذه الدروب
وعلينا فضالة بن عبد فتوى ابن عمر لي يقال له نافع بن عبيد قال فقام
فضالة في حفرة فلما دفناه قال خفضوا عنه التراب فان رسول الله ﷺ
كان يأمرنا بتسوية القبور. (سنن الکبریٰ جلد ۴ صفحہ ۴۱۱)

ترجمہ : ثمامہ بن شقی کہتے ہیں کہ ہم حضرت امیر معاویہ رضی اللہ عنہ کے عہد حکومت میں ان پہاڑوں کے دروں میں جہاد کرنے کی غرض سے نکلے ہم پر فضالہ بن عبید سالار مقرر تھے میرا چچا زاد بھائی جس کا نام نافع بن عبید تھا فوت ہو گیا حضرت فضالہؓ ایک کھڈے میں کھڑے ہو گئے جب ہم ان کو دفن کرے تو فضالہؓ نے قبر پر سے مٹی کم کر دیا اور ہلکی کر دیا کیونکہ آنحضرت ﷺ ہمیں قبروں کو برابر کرنے کا حکم دیا کرتے تھے۔

اعتراض : صاحبزادہ مفتی احمد یار خان گجراتی (اگرچہ درپردہ مفتی صاحب ہی ہیں)

لکھتے ہیں کہ

مولوی صاحب نے اس حدیث سے دھوکہ دیا ہے کہ وہاں ایک قبر اونچی بنادی گئی تھی تو حضرت فضالہ نے اسے ڈھا کر دوسری قبروں کے برابر کر دی۔ حالانکہ نہ یہ اس حدیث کا ترجمہ ہے نہ اس سے مأخوذ ہے کیسے ہو سکتا ہے کہ حضرات صحابہ کرامؓ خود ہی اولاد قبر بنا جائز بلکہ خلاف سنت بنائیں اور پھر خود ہی ڈھائیں بلکہ یہاں تو فرمایا گیا کہ اول ہی سے وہ قبر مطابق سنت رکھی گئی اس کی تصریح بیہقی کی روایت ہے جہاں الفاظ یہ ہیں

ترجمہ: میرا چچیرا بھائی فوت ہو گیا جسے نافع ابن عبید کہا جاتا تھا تب فضالہ ایک گھرے میں کھڑے ہو گئے جب ہم ان کو دفن کرنے لگے تو آپ نے فرمایا کہ ان کی مٹی کم رکھو نبی ﷺ نے قبور برابر رکھنے کا حکم دیا ہے۔ (راہ جنت صفحہ ۶۴)

جواب: سبحان اللہ بڑے میاں نے کیا گل کھلائے کہ چھوٹے میاں ان سے بھی دو ہاتھ آگے نکل گئے۔ امام اہل سنت شیخ الحدیث حضرت مولانا سرفراز خان صفدر صاحب نے یہ عبارت راہ سنت کے کونے صفحے پر لکھی ہے کہ وہاں ایک قبر اونچی بنادی گئی تھی حضرت فضالہ نے اسے ڈھا کر دوسری قبروں کے برابر کر دی؟

قارئین کرام: مذکورہ عبارت راہ سنت کے کسی صفحے پر نہیں ہے کہ وہاں ایک قبر تھی الخ۔ اسے صاحبزادہ کی اختراع سمجھئے۔

امام اہلسنت شیخ الحدیث حضرت مولانا محمد سرفراز خان صفدر صاحب مدظلہ نے دھوکہ نہیں دیا بلکہ آپ اپنے والد کی طرح کم علمی اور نادانی کی وجہ سے خود ہی دھوکہ کھا گئے۔ حالانکہ امام اہلسنت مدظلہ کی عبارت تو واضح ہے کہ وہ بالکل نحوی اور صرفی قواعد کے تحت فرما رہے ہیں۔

امام اہلسنت شیخ الحدیث مولانا محمد سرفراز خان صفدر صاحب تحریر فرماتے ہیں کہ

لطیفہ: قارئین کرام بڑے حیران اور متعجب ہو گئے کہ اہل بدعت کو قرآن کریم اور صحیح احادیث (و آثار، عمر) کے وہ معانی اور مطالب جو خدا تعالیٰ اور اس کے رسول برحق ﷺ (اور دیگر علماء) کی مراد ہے کیوں سمجھ نہیں آتے؟ لیکن حیرت کی کوئی وجہ ہی نہیں ہے، کیونکہ اللہ

تعالیٰ اور جناب رسول اللہ ﷺ کی مراد سمجھنے کیلئے جن شرائط کی ضرورت ہے ان میں سے ایک شرط بھی اہل بدعت میں موجود نہیں ہے اور جن موانع کا ازالہ اور فقدان ضروری ہے وہ ایک مانع اہل بدعت میں موجود ہے پھر بھلا ان کو صحیح معنی کی سمجھ آئے تو کہاں سے؟ اور خدا تعالیٰ اور جناب رسول اللہ ﷺ کی مراد تک وہ رسائی حاصل کریں تو کیسے؟ (ازالہ الاریب صفحہ نمبر ۴۳۳)

یاد رہے کہ حدیث میں دفناہ ماضی ہے اور ماضی کا معنی گزشتہ زمانے میں ہو چکے واقعے کی خبر دینا ہے (الدعاء صفحہ نمبر ۱۹)۔ اور ”خففوا“ باب تفعیل سے ہے جس کا خاصہ اُتدییہ ہے اور اس کا قرینہ عن عبارت میں موجود ہے۔

اور آپ نے ما قبل میں حضور علیہ السلام کی حدیث (حضرت علیؓ و ابی الہیانؓ) پڑھی ہے۔ اس میں آنحضرت ﷺ نے قبروں کو برابر کرنے کیلئے حضرت علیؓ کو بھیجا تھا اور حضرت علیؓ نے حضرت ابوالہیانؓ کو قبروں کے برابر کرنے کا حکم دیا تھا نہ کہ کم رکھنے کا اور اس کی طرف اس مذکورہ حدیث میں حضرت فضالہ بن عبید نے بھی قبر سے مٹی کم کرنے کا حکم فرمایا ہے۔ اور صاحبزادہ کا یہاں (کم رکھنے) کا ترجمہ کرنا ان کی نادانی اور علم صرف سے ناواقفیت کی علامت ہے۔

ثانیاً: شکر ہے کہ مفتی صاحب قولاً اس بات کو تو مان گئے کہ قبر کو اول ہی سے مطابق سنت رکھنا چاہیے۔

اعتراض: صاحب مقیاس راہ جنت کی مذکورہ عبارت کے تحت لکھتے ہیں کہ قارئین کرام آپ ان دلائل کا جواب باب جنت میں کہیں نہیں پائیں گے۔

جواب: صاحبزادہ صاحب نے جو فریبی گل کھلائے ہیں ان کا جواب ایک عام فہم آدمی بھی خود ہی سمجھ جائے گا اس کے لئے مستقل جواب کی ضرورت نہ تھی کوئی ایک دلیل تو ایسی پیش کریں کہ جس کا شیخ الحدیث حضرت مولانا محمد سرفراز خان صندرد صاحب مدظلہ نے جواب نہ دیا ہو۔ دیدہ باید۔

جو تم دیتے ہو نوشتہ وہ نوشتہ کیا ہے

جس میں ایک حرف وفا بھی کہیں مذکورہ نہیں

ور رہی بات دلائل کے جوابات کی تو ذرا ان دلائل کو گنوائیے کہ جن کا جواب امام اہلسنت
نے نہیں دیا؟ نبش اور تسویہ کے ہم معنی ہونے کے قائلین ذرا اس بات کی دلیل پیش کر کے
بکھائیں۔

﴿قبوں کو کرانا حکومتِ اسلامیہ کا کام ہے﴾

تیسری عبارت پر اعتراضات مع جوابات

امام اہلسنت شیخ الحدیث حضرت مولانا محمد سرفراز خان صفدر صاحب مدظلہ فرماتے ہیں کہ

﴿عبارت﴾

قبروں پر قبوں اور گنبدوں کا کرانا صحیح احادیث اور اقوال حضرات فقہاء کرام سے ثابت ہے مگر یہ بات اچھی طرح ملحوظ خاطر رہے کہ یہ کام سلطان اسلام اور اسلامی حکومت کا ہے انفرادی طور پر افراد کا یہ کام نہیں ہے اس لئے عوام کو قانون اپنے ہاتھ میں لینے کی ہرگز گنجائش نہیں ہے۔ (المنہاج الواضح صفحہ نمبر ۱۹۲)

اعتراض: صاحبزادہ اس عبارت پر اعتراض کرتے ہوئے لکھتے ہیں کہ

ان کی ہمت کہ قلم و زبان میں بہت زور مگر بز دلی کا یہ عالم ہے کہ اپنے فتوے پر عمل کرتے ہوئے دل گھٹتا ہے مولانا آپ کا یہ فرمان کس آیت و حدیث سے مسبط ہے کہ قبریں حکومت اسلامیہ ڈھائے جب یہ کام برا ہے تو ہر مسلمان اسے مٹائے حکومت کی قید کہاں سے لگی۔ (راہِ جنت ص ۶۵)

جواب: اس کے جواب میں امام اہلسنت شیخ الحدیث حضرت مولانا محمد سرفراز خان

صفدر صاحب دامت برکاتہم فرماتے ہیں کہ

مفتی صاحب یہاں بھی غلطی کا شکار ہیں۔

اولاً: اس لئے کہ پہلے حدیث بحوالہ مسلم وغیرہ عرض کی جا چکی ہے کہ آنحضرت ﷺ نے

اونچی قبریں ڈھانے کا حکم حضرت علی رضی اللہ عنہ کو دیا تھا اور حضرت علیؑ نے اپنے دور اقتدار

میں اپنے فوجی افسر کو حکم دیا تھا۔ اگر عوام کے کرنے کے ہوتے تو آنحضرت ﷺ کے عہد

میں صحابہ کرامؓ یہ فریضہ انفرادی طور پر از خود کرتے اور حضرت علیؑ کے دور خلافت میں صحابہ

کرام اور تابعین عظام انفرادی طور پر بجالاتے اور حضرت علیؑ کے حکم فرمانے کی ضرورت ہی پیش نہ آتی اس سے معلوم ہوا کہ یہ افراد کا کام نہیں ہے بلکہ حکومت اسلامی کا کام ہے۔
ثانیاً: مفتی صاحب ہی فرمائیں کہ کیا چور کا ہاتھ کاٹنا، زانی شادی شدہ کو سنگسار کرنا، غیر شادی شدہ کو سو کوڑے لگانا، ڈاکوؤں کو قتل کرنا اور سولی پر چڑھانا، شرابی کو کوڑے لگانا، حد قذف کی سزا دینا وغیرہ سینکڑوں احکام قرآن کریم اور حدیث شریف کے احکام نہیں؟ اور کیا ان کے جاری کرنے میں ثواب نہیں ملتا؟

مفتی صاحب ہی فرمائیں کہ انہوں نے ایسے کتنے مجرموں کو سزا دی ہے جب کہ خیر سے وہ (باپ اور بیٹے دونوں۔ عمر) مفتی بھی ہیں جب یہ کام برے ہیں تو ہر مسلمان ان کو سزا کیوں نہیں دے سکتا مفتی صاحب ان کی صاف وجہ بتائیں؟ (باب جنت صفحہ ۳۵)

اعتراض: صاحب مقیاس کو چاہئے تھا کہ وہ اس عبارت کا جواب دیتا لیکن وہ اس عبارت کو نقل کرنے کے بعد لکھتے ہیں کہ

قارمین کرام! یہ پوری طرح ثابت ہو چکا ہے کہ حضرت علیؑ نے اپنے افسر کو مشرکین کی قبریں ڈھانے کیلئے بھیجا تھا..... سرفراز صاحب ہی بتائیں کہ فوٹو اور مجسمہ کا معنی قبہ و گنبد ہے یا اونچی قبر کا مطلب ہے کہ کوئی گنبد یا قبہ نہ چھوڑنا، روایات میں تو کوئی ایسا لفظ نہیں ہے؟ (ص ۳۴)۔

جواب: اور صاحب مقیاس کا یہ کہنا کہ فوٹو اور مجسمہ کا معنی قبہ و گنبد ہے یا اونچی قبر کا؟ تو اس کا جواب یہ ہے کہ جب قبر زمین سے تھوڑی سی بلندی کی گئی تو حضرت علیؑ نے ڈھانے کا حکم صادر فرما دیا تو اس میں قبہ و گنبد بطریق اولیٰ داخل ہیں یہ کیسے ہو سکتا ہے کہ ایک گناہ اگر تھوڑا کیا جائے تو عتاب ہو اور زیادہ کیا جائے تو نہیں۔ یہ بات بھی ملحوظ نظر رہے کہ ہم نے طحاویؒ کے حوالے سے صراحۃً قبوں کے عدم جواز کی دلیل پیش کر دی ہے اور ذرا مفتی صاحب ہی ہمت فرما کر قبور کے جواز کی دلیل صحیح پیش فرمادیں۔

﴿سبز گنبد﴾

باقی تمام قبوں کو اور قبروں پر عمارات کو آنحضرت ﷺ کے روضے مبارک پر قیاس

کرنا درست نہیں ہے اس لئے کہ جب آنحضرت ﷺ کی وفات ہوئی تو بعض لوگوں نے کہا کہ آپ ﷺ کو منبر کے پاس دفن کیا جائے اور بعض دوسروں نے کہا کہ آپ ﷺ کو جنت البقیع کے قبرستان میں دفن کیا جائے، انہی میں حضرت ابو بکر رضی اللہ عنہ تشریف لائے اور انہوں نے فرمایا کہ میں نے جناب نبی کریم ﷺ سے سنا ہے کہ نبی صرف اسی جگہ میں دفن کیا جاتا ہے جس میں ان کی وفات ہوتی ہے، سو اسی جگہ آپ ﷺ کی قبر کھودی گئی۔ (موطا امام مالک ص ۸۰۔ شامل ترمذی ص ۲۸)۔

چونکہ آنحضرت ﷺ کی وفات حضرت عائشہؓ کے حجرہ میں ہوئی تھی لہذا اس حدیث کی رو سے آپ ﷺ کو وہاں دفن کیا گیا، باقی حضرت ابو بکرؓ اور حضرت عمرؓ کو بالتبع وہاں دفن ہونے کا شرف نصیب ہوا۔ اگر وہ اس جگہ سے باہر کہیں دفن ہوتے تو ہرگز ان کی قبروں پر حضرات صحابہ کرامؓ عمارت تعمیر نہ کرتے جیسے کہ حضرت عثمانؓ اور حضرت علیؓ اور دیگر ہزاروں کی تعداد میں حضرات صحابہ کرامؓ تھے مگر کسی کی قبر پر نہ تو گنبد بنائے گئے اور نہ عمارتیں تعمیر ہوئیں۔ کئی صدیوں کے بعد ترکوں نے اپنے شاہانہ ٹھاٹھ باٹھ کے پیش نظر متعدد قبروں پر گنبد تعمیر کئے مگر ان کا یہ فعل شرعاً کوئی حجت نہیں ہے کیونکہ پہلے صحیح اور صریح روایت گزر چکی ہے کہ آنحضرت ﷺ نے اس سے منع کیا ہے جو کام آپ ﷺ نے منع کیا ہو وہ کسی کے کرنے سے جائز نہیں ہو جاتا۔

الغرض یوں نہیں ہوا کہ آنحضرت ﷺ کی قبر مبارک پہلے ہو اور اس پر عمارت بعد میں تعمیر کی گئی ہو۔ چونکہ آپ ﷺ کی وفات ہی اس حجرہ میں ہوئی اس لئے سابق حدیث کے پیش نظر آپ ﷺ کو وہاں ہی دفن کیا گیا۔ پھر حسب تحقیق شاہ عبدالحق صاحب محدث دہلوی وغیرہ ایک خاص المناک واقعہ پیش آیا جس کے تحت سن ۵۵۷ھ میں سلطان نور الدین شہید محمود بن زنگی نے آنحضرت ﷺ کی قبر مبارک کے ارد گرد نہایت گہری دیوار میں سیسہ اور رانگ گھلا کر اس کو بھر دیا اور مضبوط دیوار قائم کی۔ (جزب القوب الی دیار المحبوب ص ۸۶)

اور پھر سن ۶۷۸ھ میں سلطان قلاؤن صالحیؒ نے یہ گنبد سبز جواب تک موجود ہے بنوایا مفتی احمد یار خان صاحب کو اس کا اقرار ہے (دیکھئے جاء الحق صفحہ ۲۷۲۔ المنہاج الواضح ص ۱۹۱)۔

اعتراض نمبر ۹: صاحب مقیاس اس عبارت کو نوٹ کرنے کے بعد لکھتے ہیں کہ مجھے سمجھ نہیں آتی کہ لمبی چوڑی عبارت لکھ کر مولوی سرفراز نے کونسا قلعہ فتح کر لیا ہے، کیونکہ حوالے میں تصریح ہے کہ نبی کو اسی جگہ دفن کیا جاتا ہے جہاں ان کے وفات ہو اس میں جگہ کی تخصیص ہے نہ کہ یہ بھی ہے کہ عمارت اگر ہو تو اسے بھی ویسے کا ویسا ہی رہنا چاہئے اس لئے کہ اگر قبر خاص پر عمارت ممنوع ہوتی تو صحابہ کرام حجہ گرا دیتے اور جہاں نبی کریم ﷺ فوت ہوئے تھے وہی دفن فرما دیتے اور ہمارا یہی اعتراض ہے کہ صحابہ کرام نے اس حجرے پر کوئی اعتراض نہ کیا اس لئے قبور خاص پر عمارت بنانا ثابت ہے۔ (مقیاس جنت ص ۳۸)

جواب: (۱) قارئین کرام حق بات تو اس کو سمجھ آتی ہے جس میں سمجھ ہو اور اہل دل ہو اور جو نادان ہو اسے کیا سمجھ آئے گا۔

(۲) اور دوسری بات کہ مکان میں دفن کرنا اور گنبد بنانا یہ صرف انبیاء کی خاصیت ہے جیسا کہ ہم نے شامی کے حوالے سے استدلال نمبر ۹ میں مفصل ذکر کر لیا ہے۔

(۳) اور جبکہ یہ خاصیت صرف انبیاء کی ہے تو صحابہ کرام اس جگہ دفن کرنے پر اعتراض کیوں کرتے اور وہاں آپ کے جیسے نادان کو اس پر اعتراض ہو تو (فلوم الخفاش لا یضر الشمس)..... کی ملامت سورج کو نقصان نہیں پہنچا سکتی۔

(۴) اور یہ خاصیت صرف انبیاء کی ہے کسی ولی کی قبر پر بنانا بدستور ناجائز ہے آیا آپ کے یہاں اولیاء اللہ کا مرتب انبیاء علیہم السلام کے برابر ہے؟

ہاں! آپ کے یہاں ضرور ہے بلکہ بڑھ کر ہے جیسا کہ احمد رضا خان کی کتب سے واضح ہے۔

اعتراض نمبر ۱۰: قارئین کرام! صاحب ماقبل کی تشریح پر اعتراض کرتے ہوئے لکھتے ہیں کہ..... مولوی سرفراز صاحب! اس فتویٰ کا نتیجہ یہ ہے کہ روزہ رسول ﷺ کا ڈھادینا واجب ہے کہ یہ بھی قبر پر قبہ ہے۔

جواب نمبر ۱: امام اہلسنت شیخ الحدیث حضرت مولانا محمد سرفراز خان صفدر صاحب دامت برکاتہم اس کے جواب میں فرماتے ہیں کہ:

راہ سنت ص ۱۸۱ میں باحوالہ یہ بحث موجود ہے (جیسا کہ ہم باحوالہ عرص کر چکے ہیں، عمر) گنبدوں پر آنحضرت ﷺ کے گنبد خضرا کو قیاس کر کے گرانا یا ڈھادینا درست نہیں وہ دوسرے دلائل سے مستثنیٰ ہے (جیسا کہ ہم شامی کے حوالے سے نقل کر چکے ہیں۔ عمر) (باب جنت ص ۳۳)

جواب نمبر ۲ : اور صاحبزادہ کی عبارت کے متعلق فرماتے ہیں کہ

یہ ہے مفتی صاحب کی دیانت اور امانت، حیرت ہے اس دیانت پر اور تفسیر ہے اس امانت پر، مفتی صاحب اس جدبائی اور شرانگیزی جواب سے ممکن ہے آپ کی جماعت کے کچھ لوگ مطمئن ہو جائے مگر آپ کی جماعت کے جن حضرات نے ”راہ سنت“ کا مطالعہ کیا ہے وہ آپ کے اس جواب پر اور آپ کے مفتیانہ تقدس پر ضرور اشک افسوس اور ندامت بہاتے ہوں گے۔ مفتی صاحب کیا آپ میں خوف خدا نہیں؟ مفتی ہی سہی مگر موت سے چھٹکارا تو نہیں کیا قبر کی ہولناکی کا منظر آپ کے پیش نظر نہیں؟ خدا را فرمائیے قصہ کیا ہے۔ (باب جنت ص ۳۳)

اعتراض : صاحب مقیاس مذکورہ ص ۳۳ (اول والی) عبارت کے تحت لکھتے ہیں کہ سرفراز صاحب آپ نے جو تشریح مرقوم کی ہے اس کی خامیاں تو آپ پر واضح ہو چکی ہوں گی۔ مفتی صاحب کا یہ کہنا بالکل ٹھیک ہے کہ اس فتویٰ کا نتیجہ ہے کہ روضہ رسول ﷺ کا ڈھانا درست ہے کیونکہ یہ بھی قبر پر قبہ ہے کیونکہ آپ کی جماعت کی کتاب میں یہ مسئلہ مذکور ہے۔ چنانچہ مفتی عزیز الرحمن مفتی دارالعلوم دیوبند سے سوال کیا گیا، سوال یہ ہے۔

سوال : بعض تمثیلاً کہتے ہیں کہ جناب رسول اللہ ﷺ اور حضرت امام حسین علیہ السلام اور مجدد الف ثانی رحمۃ اللہ علیہ کے روضے پختہ بنے ہوئے ہیں یہ کیسے درست اور جائز ہے بالسرّیح و تفصیل جواب تحریر فرمائیے۔ دیکھئے اس کا جواب کیا ملتا ہے۔

الجواب : قبور پر گنبد اور او فرش پختہ بنانا جائز اور حرام ہے بنانے والے جو اس فعل سے راضی ہوں گناہ گار ہیں الخ۔ بندہ عزیز الرحمن مفتی دارالعلوم دیوبند فتاویٰ دیوبند جلد اول ص ۱۳ سطر ۵ ماخوذ از رسالہ دیوبندی مذہب۔ سرفراز صاحب آپ ہی بتائیں مفتی

صاحب ٹھیک کہہ رہے کہ نہیں آپ میں سے اور مفتی دیوبند میں سے کون سچا ہے۔

(مقیاس جنت ص ۳۹)

جواب : صاحب مقیاس نے یہ سوال و جواب پورا نقل نہ کیا اگر یہ پورا نقل کر دیتے تو مزید وضاحت کی ضرورت نہ تھی لیکن پھر اپنی قوم کو خوش کس طرح کرتے اگر یہ اچھا کام ان سے سرزد ہو جاتا۔ پہلے ہم پوری عبارت نوٹ کر دیں پھر کچھ کہیں گے۔ چنانچہ حضرت مولانا مفتی عزیز الرحمن صاحب رحمۃ اللہ تعالیٰ علیہ رحمۃ واسعہ لکھتے ہیں کہ۔

سوال : ایک متبع سنت فوت ہوا اس کے مریدین و معتقدین اس کی قبر پر گنبد پختہ اور فرش پختہ بنانے پر آمادہ ہیں اور اندر صرف کچی قبر کھیں اس شخص کی اولاد مانع ہے کیونکہ اس میں مظنہ شرک کا ہے جیسا کہ فی زمانہ مقابر اولیاء اللہ پر مشاہدہ کیا جاتا ہے تو بروز حشر اولاد پر عند اللہ مواخذہ ہوگا یا نہیں؟ اور بعض تمثیلاً کہتے ہیں کہ جناب رسول اللہ ﷺ اور حضرت امام حسینؑ اور مجدد الف ثانی وغیرہ کے روضے پختہ بنے ہوئے ہیں یہ کیسے درست اور جائز ہے بالتشریح والتفصیل جواب تحریر کیجئے۔

الجواب : قبور پر گنبد اور فرش پختہ بنانا جائز اور حرام ہے بنانے والے جو اس فعل سے راضی ہوں گناہ گارہ ہیں اور مخالفت کرنے والے ہیں حکم جناب سرور کائنات ﷺ مسلم شریف میں روایت ہے حضرت جابرؓ سے۔ نہی رسول اللہ ﷺ عن تجصیص القبور (عزیز الفتاویٰ المعروف بفتاویٰ دارالعلوم دیوبند ج ۱ ص ۱۱۷)

قارئین کرام ! مولانا عزیز الرحمن صاحب کی عبارت سے معلوم ہوتا ہے کہ وہ فرما رہے ہیں کہ قبروں پر گنبد وغیرہ بنانا جائز اور حرام ہیں اور یہی بات امام اہلسنت شیخ الحدیث حضرت مولانا محمد سرفراز خان صفدر صاحب دامت برکاتہم فرماتے ہیں کہ آئمہ مسلمین نے قبروں پر عمارت بنانے اور ان کو پختہ کرنے سے سختی کے ساتھ منع کیا ہیں اس کو بدعت ضلالتہ کہتے ہوئے انکار کیا ہے۔ (المنہاج الواضح ص ۱۸۴)۔

اور صاحب مقیاس کا یہ کہنا کہ آپ میں سے اور مفتی دیوبند میں سے کون سچا ہے سراسر کم فہمی کا نتیجہ ہے۔ جب ان دونوں علماء کرام کے نزدیک قبروں پر گنبد ناجائز ہے تو تعارض کیسا؟

کہ ہم ایک کو سچا کہیں اور دوسرے کو چھوٹا دونوں کا مدعی ایک ہے اور دونوں سچے ہیں اور رہا مسئلہ گنبد خضرا کے ڈھانے کا تو اس کی مکمل تشریح گزر چکی ہے اعادہ کی ضرورت نہیں ہے اور یہی مسلک تمام علماء دیوبند کا ہے اور تمام آئمہ سلف کا بھی ہے۔

نوٹ: اصل کتاب فتاویٰ دارالعلوم دیوبند میں امام حسین کے نام کے ساتھ رضی اللہ عنہ ہے علیہ السلام نہیں ہے۔

ترسم کہ نہ رسی بکعبہ اے اعرابی
کہ ایں راہ کہ تو میروی بترکستان است

لطیفہ۔ پختہ قبریں بنانے کا ایک اور فائدہ ﴿﴾

مفتی احمد یار خان گجراتی پختہ قبریں بنانے پر دلیل کے طور پر ایک قصہ لکھتے ہیں کہ میں نے اپنے وطن میں دیکھا کہ دو قبرستان تھے، ایک میں کچھ قبریں پختہ تھیں اور دوسرا پختہ قبروں سے خالی تھا۔ فقیروں نے خفیہ طور پر وہ قبرستان فروخت کر دیئے۔ مقدمہ چلا تو جس قبرستان میں پختہ قبریں نہ تھیں، حکام نے اس کو سفیدہ مانا اور مسلمانوں کے ہاتھوں سے وہ نکل گیا۔ جس میں پختہ قبریں تھیں وہ حصہ مسلمانوں کے پاس رہا (محصلاً) پھر کچھ آگے لکھتے ہیں کہ

اس سے مجھے پتہ لگا کہ اب ہندوستان میں کچھ قبریں پختہ ضرور بنوانی چاہئیں کیونکہ یہ بقاء وقف کا ذریعہ ہے، جیسے مسجد کے لئے مینارے۔ (جاء الحق)

اس لطیفے کا جواب امام اہلسنت قاطع الشریک والبدعت صفدر مدظلہ تحریر فرماتے ہیں کہ کیا خوب! سوال یہ ہے کہ وقف کو محفوظ رکھنے کے اس طریقہ کا پتہ حضرات صحابہؓ کو کیوں نہ لگا، بلکہ خود جناب رسول اللہ ﷺ کو بقاء وقف کا یہ طریقہ کیوں معلوم نہ ہوا؟ اور آپ ﷺ نے کیوں قبریں پختہ بنانے سے منع کیا؟ اور انہوں نے کیوں پختہ قبروں اور

ان پر عمارتوں کو ڈھانے کی مہم شروع کر رکھی؟

مفتی صاحب کو تو یہ پتہ لگا، مگر ان کو نہ لگا کیوں؟ یہ نہ پوچھئے۔

باقی جس قبرستان میں پختہ نہ تھیں، ان کا مسلمانوں کے ہاتھوں سے نکل جانا اس پر مبنی نہیں کہ وہاں قبریں پختہ نہ تھیں بلکہ اس میں ایک تو مسلمانوں کی غفلت اور بے پروائی شامل ہے۔ اور دوسری یہ بات ہے کہ قبروں پر فقیروں اور مجاوروں کا وجود نا مسعود (جو سراسر اسلام کے خلاف ہے) اس کی علت ہے۔ اصل سبب اور علت کو سوچنے کی کوشش نہیں کی اور غیر علت کو علت اور سبب بنانے کا مفتی احمد یار خان صاحب کو پتہ لگ گیا۔
سبحان اللہ تعالیٰ (المنہاج الواضح صفحہ نمبر ۲۰۳-۲۰۴)

ایک عام آدمی بھی اس بات کو بغیر تا مل سمجھ جائے گا کہ مفتی صاحب کی یہ عبارت دلیل نہیں ہے۔ لیکن مفتی صاحب کہہ رہے ہیں کہ قبریں پختہ ضروری بنانی چاہئے۔ (محصلاً) آخر حدیث سے اس قدر دشمنی کیوں؟ مفتی صاحب اللہ تعالیٰ کو راضی کریں اور اس کے نبی ﷺ کی پیروی کریں کیونکہ اس میں نجات ہے۔

ایہہ دن اپنا سوچ دلا کر اطاعت ذکر الہی
رب نبی ﷺ نوں راضی کر لے چھوڑ فساد مناہی

﴿علامہ آلوسی حنفی اور امام قرطبی مالکی اور جمہور کا مسلک﴾

علامہ ابی عبد اللہ محمد بن احمد الانصاری القرطبی المالکی لکھتے ہیں کہ

فانخاذا المساجد علی القبور والصلوة فیہا والبناء علیہا الی غیر ذالک مما تضمنہ السنۃ من المنہی عنہ ممنوع لایجوز...! (تفسیر قرطبی جلد ۱۰ صفحہ نمبر ۳۲۹)

ترجمہ: قبر پر مسجد بنانا اور اس میں نماز پڑھنا اور اس پر عمارت بنانا اور اس کے علاوہ حدیث میں جس پر منع واقع ہوئی ہے وہ ممنوع ہے اور ناجائز ہے۔

کچھ آگے علامہ قرطبی فرماتے ہیں کہ

وذهب الجمهور الى ان هذا لا ارتفاع المأمور بازالة هو مازاد على التسميم ويبقى للقبر ما يعرف به ...! (تفسير قرطبي ج ۱۰ ص ۳۳۱)

ترجمہ : اور جمہور اس طرف گئے ہیں کہ قبر کو اجازت دی گئی مقدار تک چھوڑنا ہے اور جو کوہان کی مقدار سے زیادہ ہو اس کو گرایا جائے اور معروف قبر کی مطابق چھوڑا جائے۔

امام قرطبی نے اس عبارت کو قرآن کریم کی آیت "لنتخذن علیہم مسجداً" کے تحت درج کی گئی حدیث حضرت ابی الہیانؓ کے بعد ذکر فرمایا، جس سے صاف ظاہر ہے کہ حدیث ابی الہیانؓ میں حضرت علیؓ کا حکم حضرت حیان بن حصینؓ کو قبر کے برابر کرنے کے بارے میں تھا اور وہ بھی ان قبروں کے ساتھ برابر کرنے کا حکم تھا کہ جو شریعت کی مقدار کے برابر ہوں۔

اور آگے امام قرطبیؒ لکھتے ہیں کہ

اما تعلية البناء الكثير على نحو ما كانت الجاهلية تفعله تفخيماً وتعظيماً فذلك يهدم ويزال! (تفسير قرطبي جلد ۱۰ - صفحہ نمبر ۳۳۱)

ترجمہ : قبر کو زیادہ بلند کرنا جس طرح کہ جاہل لوگ ان کی تعظیم کے لئے بناتے تھے پس ایسی قبر کو ڈھایا جائے اور ختم کیا جائے۔

اس کے حاشیہ میں لکھتے ہیں کہ

هذا الذي ذكر المصنف هو مذهب الفقهاء والمحدثين من السلف كافة! (تفسير قرطبي جلد ۱۰ - صفحہ نمبر ۳۳۱)

ترجمہ : کہ مصنف رحمۃ اللہ تعالیٰ علیہ نے جو مذکورہ عبارت ذکر فرمائی ہے یہ سلف کے تمام فقہاء محدثین کی رائے ہے اور یہی مذہب ہے۔

امام قرطبیؒ کی اس عبارت سے صاف معلوم ہوتا ہے کہ قبروں کو بلند کرنا اور ان پر عمارت تعمیر کرنا یا کرانا جمہور علماء فقہاء اور محدثین کے نزدیک ناجائز ہے۔

ہے یہ فعل مجموعہ سینکڑوں قباحت
بزرگوں نے کر دی ہے اس کی وضاحت

تحقیق علامہ آلوسی حنفی

علامہ آلوسی الحنفی کی تحقیق کا خلاصہ مطلوب حق کیلئے ہم نقل کرتے ہیں۔ طوالت کے خوف سے عربی عبارت نقل نہیں کی (عمر)

اور استدلال کیا گیا ہے اس آیت سے صلحاء (ولیوں) کی قبروں پر بناء (گنبدوں) کے جواز پر اور ان پر مساجد بنانے پر اور ان میں نماز پڑھنے پر اور جو علامہ شہاب خفاجی نے حاشیہ بیضاوی میں اس کے جواز کو ذکر کیا ہے وہ قول باطل بے کار فاسد اور گھٹیا ہے پس مسند احمد، ابوداؤد، ترمذی، نسائی، ابن ماجہ نے حضرت ابن عباس رضی اللہ عنہ سے روایت کیا ہے کہ نبی کریم ﷺ نے فرمایا ”اللہ کی لعنت ہو قبر کی زیارت کرنے والی عورتوں پر اور ان پر جو ان قبروں پر مساجد بناتے ہیں (یعنی سجدہ گاہ بناتے ہیں) اور قبروں پر چراغ جلاتے ہیں..... اور ابن حجر مکی کتاب الزواجر میں ذکر کرتے ہیں کہ بعض شافعیہ کلام میں یہاں تک صراحت ہے کہ قبور کو سجدہ گاہ بنانا اور انکی طرف نماز پڑھنا اور ان کا اسلام کرنا یعنی چھونا اور ان کا طواف کرنا اور اسی طرح دیگر حرکات گناہ کبیرہ ہیں اور ابن حجر نے انھیں دلائل سے استدلال کیا ہے جس کو ہم پہلے ذکر کر چکے ہیں..... اور ان افعال کا کبیرہ ہونا یہ مذکورہ احادیث سے ثابت ہے اور اسی پر قیاس کرتے ہوئے یہی حکم قبر کی ہر قسم کی تعظیم پر ہوگا جیسے کہ قبروں پر چراغ جلانا قبروں کی تعظیم کے واسطے یا ان سے تبرک کے حصول کیلئے صاحب قبر سے اور بعض حنا بلہ کہتے ہیں کہ نماز پڑھنا قبر کے قریب حصول تبرک کیلئے یہ اللہ سے مقابلہ کی عین صورت ہے اور اس کے رسول سے مقابلہ ہے اور دین میں ہمت کی ایجاد ہے جس کی اجازت اللہ عزوجل نے نہیں دی اس کے منہی عنہ ہونے کی وجہ سے۔۔۔ پھر یہ بات اجماعی ہے کہ حرام افعال میں سب سے بڑا حرام اور شرک کے اسباب میں سے یہ ہے کہ قبر کے نزدیک نماز پڑھنا اور اس کو سجدہ گاہ بنانا اور اس پر عمارت بنانا اور

واجب ہے ان اونچی قبروں کو گرانا اور ان پر جو گنبد بنائے گئے ہیں ان کو گرانا کیونکہ یہ مسجد
ضرار سے بھی زیادہ نقصان دہ ہیں اس وجہ سے کہ یہ حضور ﷺ کی نافرمانی میں تعمیر کئے گئے
ہیں اور واجب ہے کہ قبروں پر جو بھی قندیل یا چراغ ہو اس کو دور کر دیا جائے اور اس کو وقف
کرنا اور نذر کرنا بھی جائز نہیں ہے۔۔۔ اور خصوصاً مصر اور حرمین میں قبروں پر تعمیرات دیکھنے
میں آتی ہیں تو اگر کوئی کہے کہ یہ تعمیرات اجماع فعلی ہیں تو جواب یہ ہے یہ اس سے زیادہ
ممنوع ہے۔۔۔ اور اجماع فعلی۔۔۔ حجت تھا کہ جب زمانہ والے مصلح ہوا کرتے تھے کہ
اس میں امر بالمعروف و نہی عن المنکر نافذ تھا اب یہ صفت مفقود ہو چکی ہے اگر عین قبر کو
بنائے بغیر حاجب کے یا اس پر چھت یا قبہ بنائے عام مقبرے میں جیسے قبرستان عام یا وقف
شدہ زمین میں تو اس کو گرانا زیادہ ضروری ہے بوجہ اس کے حرام ہونے کے۔۔۔۔۔ اور
ایک بڑی جماعت نے مصر کی ایسی تعمیرات کو گرانے کا حکم دیا حتیٰ کہ امام شافعی کی قبر کے گنبد
کو بھی گرانے کا حکم دیا جو کہ بعض بادشاہوں نے بنایا تھا۔۔۔۔۔ اور بالجملہ اسی کیلئے
مناسب نہیں ہے جس کو ہدایت کا سب سے کم درجہ بھی نصیب ہو کہ میری اس تحقیق کی
مخالفت کرے جو میں نے صحیح احادیث اور آثار سے اخذ کی اور اس آیت کو معلول کرتے
ہو گئے۔ بے شک ایسا کرنا گمراہی کی انتہاء ہے و قلت عقلی (کم عقلی) کی انتہاء ہے۔ اور تو
نے دیکھا ہے کہ کچھ لوگ جبلاء ان افعال کو مباح ثابت کرنے کی کوشش کرتے ہیں اس
آیت سے استدلال کرتے ہوئے جو ولیوں کی قبروں کے ساتھ وہ جاہل کرتے ہیں۔ ان کو
بلند کر کے اور اس کی گچ کے ساتھ تعمیر کر کے اور مینٹیں لگا کر اور چراغ لٹکا کر اور اس کی طرف
نماز پڑھ کر اور اس کا طواف اور استلام کر کے اور ایک وقت معین پر اجتماع (عرس)
کر کے۔۔۔۔۔ یہ سب اللہ اور اس کے رسول ﷺ سے دشمنی ہے اور دین میں بدعت کی
ایجاد ہے جس کی اجازت اللہ نے نہیں دی۔ روح المعانی ج ۵ ص ۳۰۳

حق کے متلاشی اور سنی کیلئے یہ تحقیق سکون قلب کا ذریعہ اور کافی ہے (عمر)

باب چہارم

قبروں پر چراغ جلانا

جناب نبی کریم ﷺ کے ارشادات اور صحابہ کرامؓ کے آثار اور قرون مشہود لھٹا بالخیر سے باحوالہ یہ بات پایۂ اثبات اور منزل یقین تک پہنچ چکی ہے کہ قبروں کو پختہ کرنا اور ان پر گنبد بنانا اور عمارات کو تعمیر کرنا ان قبور پر (چاہے وہ ولی کی ہو یا غیرولی کی ہو عالم کی ہو یا غیر عالم کی ہو، مکروہ تو درکنار) بدعت قبیحہ اور حرام کے قبیل سے ہیں اور کسی صاحب عقل اور ذی شعور اور ذی آدمی کے لئے سمجھنا مشکل ہے نہ ہی حق کے متلاشی کیلئے غیر سہل ہے، بلکہ یہ مسئلہ روز روشن کی طرح واضح ہو چکا ہے کہ قبہ زنی اور گنبد وغیرہ ناجائز ہیں، اس طرح زمانہ حال کی ایک اور بدعت قبروں پر چراغ جلانا اور قندیل وغیرہ روشن کرنا رواج پزیر ہوئی ہے یہ بھی مکروہ ہے اور بدعت ہے۔

اور اس بدعت کی بھی تمام علمائے اہل حق نے سختی سے تردید فرمائی ہے اور اس کو بھی بدعت اور حرام کے الفاظ سے بیان کیا ہے۔

باجوہیکہ یہ بدعت علماء کی نظر میں بھی ہے لیکن اگر اہل بدعت حضرات سے اس فعل قبیح کے مرتکب ہونے سے روکنے کی درخواست کی جائے یا اس بدعت پر متنبہ کیا جائے، بہر دو صورت وہ یہ بات کہہ کر جان چھڑا لیتے ہیں کہ ”یہ عالم کی قبر ہے یا جس عالم نے اس کو بدعت کہا ہے تو اس کی مراد بدعت حسنہ ہوتی ہے“، یا یہ کہہ دیتے ہیں کہ انہوں نے قبر پر رکھنے سے منع فرمایا ہے قبر کے نزدیک رکھنے سے نہیں روکا۔ جن کے جوابات آپ انشاء اللہ تعالیٰ ”آنے والی عبارت میں پالیں گے“۔

بہر حال یہ کہنا کہ یہ عالم کی قبر ہے، اور اس لئے کہ ولی کی قبر پر رکھنا جائز ہے! یہ صحیح نہیں ہے۔ اس لئے کہ چراغ ہر کس و ناکس کی قبر پر رکھا جاتا ہے، چاہے وہ عالم کی ہو یا

اس شیخ کی ہو جس نے کبھی زندگی میں مسجد کے سامنے سے گزرنے کا قصد بھی نہ کیا ہو، یا وہ ساری عمر بدعات کے کیچڑ میں غوطہ زن رہا ہو۔

اگر بالفرض یہ کسی ولی کی قبر پر بعض مصلحت اور فوائد کی بناء پر جائز و مستحسن ہوتا تو اولاً اس سے جناب نبی کریم ﷺ کیوں روکتے، اور ثانیاً اس استحسان کو صحابہ کرامؓ نے کیوں نہ اپنایا، وہ اتنے بڑے فوائد سے لبریز فعل سے کیوں رکے اور آنے والوں کو روکتے رہے باوجود یہ کہ انبیاء علیہم السلام کی جماعت کے بعد سب سے بڑے ولی ہی یہی تھے؟ اور ان کو وہ فوائد کیوں نہ سوجھے جو آج کے بدعتیوں کو سوجھ گئے۔

الفرض: فلاح و نجات، کامیابی و کامرانی کا باعث تو صرف اور صرف قرآن مجید کے ساتھ ساتھ اتباع محمد ﷺ ہی میں مضمر ہے، اور فوز عظیم تو صرف صحابہ کرامؓ کے نقش قدم پر چلنے ہی سے نصیب ہوگی، اور ان کی مخالفت کرنے پر دونوں جہاں کی ناکامی سے ہمکناری لازم ہے۔ اور صرف اسی پہلو میں مفلحون کا عشق منحصر ہے، اور اس کے خلاف گمراہی ہی گمراہی ہے۔

خلاف پیغمبر جو قدم اٹھائے گا
کوئی منزل نہ ملے گی کوئی رستہ نہ پائے گا۔

تو معلوم ہوا کہ اتباع اور صحبت لازم اور ملزوم ہیں، کہ نہ اتباع بغیر صحبت کے حاصل ہوگی اور نہ صحبت کے بغیر اتباع تسلیم کی جائے گی۔ تو اس مسئلہ پر غور کرنے کے بعد یہ واضح طور پر ثابت ہو جائے گا کہ قبروں پر چراغ جلانا بدعت ہے۔ اس لئے کہ مخالفین کسی بھی صحیح حدیث سے دلیل پیش نہ کر سکے اس حال میں کہ اس کے خلاف احادیث بھی ہیں اور دلائل کے انبار بھی موجود ہیں۔

❦ احناف کا مسلک ❦

چنانچہ اس کے متعلق آپ ﷺ کا واضح ارشاد ہے کہ

لعن رسول الله ﷺ زائرات القبور والفتخدين عليها المساجد والسرج
(ابوداؤد ج ۲، ص ۱۰۵، نسائی ج ۱، ص ۲۲۲، مشکوٰۃ ج ۱، ص ۱۷، سنن الکبریٰ ج ۴، ص ۷۸)
ترجمہ: جناب رسول اللہ ﷺ نے قبروں کی زیارت کرنے والی اور ان پر مسجد بنانے
والے اوچراغ جلانے والوں پر لعنت فرمائی ہے۔

اس حدیث کی رو سے معلوم ہوا کہ قبروں کی زیارت کرنے والی عورتوں اور اس
قبر کو سجدہ گاہ بنانے والوں اور ان پر چراغ روشن کرنے والوں کو ملعون کہا گیا ہے۔

قارنین کرام! جس کام سے آپ ﷺ منع فرمائیں وہ نہیں جائز و مستحسن ہو سکتا ہے۔

اگر مفتی صاحب کہیں کہ یہ قرآنہ وغیرہ کیلئے کیا جاتا ہے، تو اس کو جواب یہ ہے کہ
اس کے حرام کہنے کی وجہ ہی یہی ہے کہ اسے روشن تو قرآنہ وغیرہ کیلئے کیا جاتا ہے لیکن اس
کے تحت عوام الناس، قبور پر وہ افعال کرتے ہیں کہ جو آپ ﷺ نے ملعون فرمائے ہیں۔

اسی وجہ سے اب چراغ اور موم بتیاں روشن کرن حرام ہیں ناجائز ہیں اور بدعت ہیں اور
دوسرے وجہ یہ ہے کہ اگر اثر جہنم میں سے ہے لہذا احتراز ضروری ہے۔

اس حدیث کی رو سے جب یہ بات آشکارہ ہوگئی اور منظر عام پر آگئی کہ آپ ﷺ نے اس
فعل یعنی قبور پر چراغ جلانے سے سختی سے منع فرمایا اور اس کے مرتکب کو ملعون فرمایا تو کونسا
ایسا اہلسنت والجماعت کا مدعی ہے کہ جو آپ ﷺ کی بات کو ٹھکرائے اور روگردانی کرے،
اور پھر سنی کا سنی ہی رہے؟

موتی لٹا رہے ہیں یہ الفاظ نبی ﷺ کے

سرچشمہ ہدایت ہیں یہ الفاظ نبی ﷺ کے

جناب نبی کریم ﷺ کے ارشاد پر عمل کرتے ہوئے آپ ﷺ کے صحابہ کرامؓ بھی اس کی نفی فرما رہے ہیں۔

یہ وہ فیض یافتہ حضرات ہیں جو کہ آفتاب ہدایت کے درخشاں ستارے اور سماء علم کے روشن و منور کوکب ہیں تو یہ حضرات کیسے ایک جائز کام کے نہ کرنے کی وصیت فرمائیں؟
کیوں ادھر چشم عنایت سے نہیں پڑتی نظر
پردے کیا آنکھوں پہ رنج بے سبب میں پڑ گئے
اگر حضرت عمرو ابن العاصؓ کا یہ قول عدل و انصاف پر مبنی ہے تو اس قول کیساتھ عدل کرتے ہوئے مفتی صاحب قبروں پر چراغ جلانے سے کیوں نہیں روکتے۔
اور خاک بدہش اگر صاحب مقیاس یہ کہہ دیں کہ ”صحابہ کرامؓ و عادل نہ تھے“ تو پھر اس کی وضاحت بھی کر دیں۔

ملا علی القاری الحنفیؒ فرماتے ہیں کہ

والصحابۃ بکلہم عدول. (مرقاۃ جلد ۵ صفحہ ۷۵۱)

ترجمہ: کہ صحابہؓ سارے کہ سارے عادل ہیں اور ثقہ ہیں۔

تو جب معلوم ہو گیا کہ صحابہؓ عادل ہیں اور ثقہ ہیں تو ان کی بات کو کون سا مسلم ٹھکرا سکتا ہے؟

نقش قدم پاک نبی ﷺ کے ہیں جنت کے راستے

اللہ سے ملاتے ہیں سنت کے راستے

یہ تھا آپ ﷺ کے بلا واسطہ شاگرد کا فرمان اور وصیت پھر اس کے بعد آنے والوں نے اور ان کی تبعیین نے کیا فرمایا آئیں اس کی جھلک بھی آپ کو دکھادیں۔

حضرت شاہ رفیع الدین صاحبؒ فرماتے ہیں کہ

اما ارتکاب محرمات از روشن کردن چراغها و ملبوس ساختن قبور و

سرودھا و نواختن معازف بدعت شیعہ اند و حضور جنیں مجالس

ممنوع. (فتاویٰ شاہ رفیع الدین)

ترجمہ: یعنی حرام کا ارتکاب کرنا مثلاً قبروں پر چراغ جلانا اور ان پر چادریں چڑھانا اور سرود اور گانے بجانے کے آلات استعمال کرنا بدعت سیئہ میں سے ہے اور ایسی مجلس میں حاضر ہونا ممنوع ہے۔

بقول شاہ صاحبؒ کے کہ قبروں پر چراغ جلانا وغیرہ یہ سب ارتکاب حرام ہے۔ مفتی صاحب نے اس عبارت کا جواب کہیں نہ دیا اور جواب میں کہتے ہی کیا جبکہ صریح حدیث موجود ہے اور فقہاء کے اقوال موجود ہیں۔

قارئین کرام: شاہ صاحب کی اس عبارت سے معلوم ہوا کہ قبروں پر چراغ جلانا حرام ہے اور اس طرح ان پر چادریں چڑھانا اور گانا بجانا بھی حرام ہے۔

قبروں پر چراغ جلانے کا سب سے بڑا نقصان یہ ہے کہ عوام الناس ان قبروں پر چراغ جلاتے ہیں جو سبب بنتا ہے ان کا اس پر ناچ ڈھول گانے کا۔ اور یہی وجہ ہے کہ کچھ عوام الناس قبروں پر جھکتے ہیں اگر یہ اشیاء نہ ہو تو رات میں یہ افعال کوئی نہ کرے گا۔

چھپائیں گے کہاں تک رازِ محفلِ شمع کے آنسو

کہے گی خاک پر دانہ کہ پروانے پہ کیا گزری

جو علماء بدعات کے خلاف کہیں ان کے بارے میں اگر ان حضرات سے پوچھا جائے کہ یہ علماء کیسے ہیں تو یہی کہیں گے کہ بڑے ہی بزرگ ہستیاں ہیں لیکن جب ان ہی علماء کے اقوال پیش کئے جائے تو کہتے ہیں کہ یہ کوئی مجتہد تو ہے ہی نہیں کہ ان کے اقوال کو بغیر حدیث کے مان لئے جائے اور کراہت تحریمی فقط ان کے قول سے ثابت ہو، یہ کیسے محبت ہے کہ بات نہ مانے اور ان کے بارے میں مدحیہ الفاظ کہے جائیں جبکہ وہ علماء حدیث کے مخالف نہیں بلکہ موافق کر رہے ہیں۔

چنانچہ قاضی ثناء اللہ پانی پتی رحمۃ اللہ علیہ فرماتے ہیں کہ

لا يجوز ما يفعله الجهال يقبور الاولياء والشهداء من سجود والطواف حولها واتخاذ السراج. (تفسیر مظہری ج ۲ ص ۶۵)

ترجمہ : جائز نہیں جو جاہل لوگ اولیاء شہداء کی قبروں کے ساتھ کرتے ہیں سجدہ اور اس کے ارد گرد طواف اور اس قبر پر چراغاں کرنے سے۔

یعنی جو لوگ اولیاء وغیرہ کی قبروں پر سجدہ طواف اور چراغاں وغیرہ کرتے ہیں وہ جاہل ہیں اور ان کا یہ فعل ناجائز ہے۔

صاحبزادہ صاحب ذرا اپنے گریبان میں جھانکیں کہ کیا یہ کرنے کی بنا پر بقول قاضی صاحب کے وہ جاہل ہیں یا نہیں؟

اور ان تین باتوں کا ایک ساتھ ذکر کرنے مطلب ہی یہی ہے کہ یہ تینوں لازم ملزوم ہیں۔ صاحبزادہ صاحب کیوں عوام کو گمراہ کرنے پر تلے ہوئے ہو۔ اپنی آخرت کی فکر نہیں ہے اور قبر کے بھیانک منظر کو کیوں بھول گئے۔ آہ

قبر شکنجے وانگ مروڑے کردہ حال دوہائی

بڈیاں پرزے پرزے ہوں چلے واہ نہ کائی

علامہ محی الدین برکلی نقشبندی الحنفی المتوفی ۹۸۱ھ فرماتے ہیں کہ

واقبح البدع عشرة وعد منها طعام الميت وإيقاد الشموع على المقابر والبناء على القبر وتزيينه والبيوتة عنده والتغني والسماع والتخاذ الطعام للرقص واجتماع النساء للزيارة القبور. (بریقہ شرح طریقہ محمدیہ صفحہ ۱۲۲)

ترجمہ :

فتیج ترین بدعتیں دس ہیں، ان میں سے میت کے گھر کا کھانا اور قبروں پر چراغ جلانا اور قبروں پر عمارت بنانا اور اس کو مزین کرنا اور مکان بنانا اور گانے اور سماع اور کھانا پکانا رقص کیلئے اور عورتوں کا مجتمع ہونا قبروں کی زیارت کیلئے۔

معلوم ہوا کہ قبروں پر چراغاں بھی فتیج ترین بدعت ہے اور اس فعل کا مرتکب مبتدع ہے، جیسا کہ علامہ نقشبندی صاحب کی عبارت سے واضح ہے۔

من آنچه شرط بلاغ است باتو میگویم

تو خواہ ازیں سخن پند گیر خواہ ملال

بریلوی اُمت کے مسلمہ پیر! پیر مہر علی شاہ گولڑوی لکھنوی فرماتے ہیں کہ
اور جو دراہم (یعنی روپیہ، پیسہ) اور شمع اور تیل اور دوسری اشیاء جو اولیاء اللہ کے مزاروں پر
لوگ لے جاتے ہیں ان سے غرض اولیاء اللہ کا تقرب ہوتا ہے وہ حرام ہے۔

(اعلاء کلمۃ اللہ ص ۱۲۷)

قارئین کرام: یہ پیر مہر علی شاہ گولڑوی کی عبارت ہے کہ وہ فرما رہے ہیں کہ یہ حرام
ہے کہ قبروں پر شمع وغیرہ لے جایا جائے۔ اور مفتی صاحب اور صاحب مقیاس جنت اس
بات پر مصر ہیں کہ یہ جائز ہے۔

چھپائیں گے کہاں تک راز محفل شمع کے آنسو

کہے گی خاک پروانہ کہ روانہ پہ کیا گزری

مفتی صاحب لکھتے ہیں کہ

چنانچہ پہلے حکم تھا کہ مزارات پر روشنی نہ کرو اب جائز قرار پایا۔ (جاء الحق ص ۳۰۵)

جواب: چلو شکر ہے کہ مفتی صاحب اس بات کو تو مان گئے کہ پہلے مزارات پر روشنی
کرنے کو ممانعت تھی اور یہ نہ کہہ دیا کہ یہ ممانعت شرعی نہیں بلکہ محض زہد و تقویٰ کی تعلیم ہے
جیسا کہ انہوں نے گنبدوں کے متعلق وارد شدہ حدیث کے بارے میں کہہ دیا۔

یہ بات علماء دیوبند کثر اللہ جماعتہم نے بھی تسلیم فرمائی ہے بلکہ آپ کو بھی انہوں
نے ہی بتلائی ہے کہ اس حدیث میں ممانعت شرعی ہے قبروں پر چراغ جلانے کی لیکن کیا
موجودہ زمانے کے متعلق بھی یہی حکم ہے، تو یہ بات مفتی صاحب کو پیر مہر علی شاہ گولڑوی کی
زبانی بیان کی جا چکی ہے۔

فریب امید کا کھانا پڑا ان کو محبت میں

خبر کیا تھی کہ ساحل پہ سفینہ ڈوب جائے گا

مفتی صاحب کے دام میں آ کے صاحب مقیاس نے بھی یہ عبارت نقل کر دی

حالانکہ یہ عبارت تو خود مفتی صاحب کے سروبال ہے۔

اپنا ہی تھا قصور کہ طوفان میں گھر گئے

اک موج تھی کہ جس کو کنارہ سمجھ لیا

مولانا خرم علی الحنفی المتوفی ۱۲۷۱ھ فرماتے ہیں کہ

تفصیل کی کچھ حاجت نہیں مثلاً قبر پر گچ کرنا، گنبد بنانا، قبروں پر روشنی کرنا، تعزیہ بنانا بزرگوں کا میلہ کرنا، اولیاء کی منت ماننا، چھنڈے نشان کھڑے کرنا سراسر دین کے خلاف ہے۔ قرآن و حدیث اور اجماع اور قیاس شرعی میں ان کی کچھ اصل نہیں۔
(ترجمہ مشارق الانوار ص ۱۰۔ بحوالہ المنہاج ص ۷۴)

چنانچہ الفقہ الاسلامی دادلہ میں ہے کہ

لا يجوز اتخاذ السرج على القبور لقول النبي ﷺ لعن الله زوارات القبور والمتخذين عليها السرج۔ (الفقہ الاسلامی جلد ۲ صفحہ نمبر ۱۵۵۴)

ترجمہ: قبروں پر چراغاں جلانا جائز نہیں ہے اس لئے کہ آپ ﷺ نے فرمایا کہ اللہ تعالیٰ نے قبروں پر چراغاں کرنے والوں پر لعنت فرمائی ہے اور ان کی زیارت کرنے والیوں پر لعنت فرمائی ہے۔

اور علامہ ابن البرز از الکروری حنفی فرماتے ہیں کہ

واخراج الشروع الى رانس القبور بدعة اخلاف مال (فتاویٰ بزازیہ ہامش ہندیہ ج ۶ ص ۳۷۲ کراہیہ)

ترجمہ: قبروں پر چراغوں کا رکھنا بدعت ہے اور مال کا ضیاع ہے۔

قارئین کرام: احناف کثر ہم اللہ سواد ہم کی عبارات سے یہ بات واضح ہو گئی کہ قبروں کو چراغاں کرنا ان پر چراغ جلانا ممنوع و ناجائز ہے اور یہ خلاف شرع ہے، اور قبیح ترین بدعات ہیں، اور بقول مہر علی شاہ گولڑوی کے یہ حرام ہے۔

لیکن معلوم نہیں کہ صاحب مقیاس اور مفتی صاحب کن کو اسلاف سمجھ بیٹھے ہیں

یارب پہنچ گئے یہاں کہاں صاحبانِ دل؟

کیسی حیاتِ ابدی کا بھی جانسان نہیں

لیکن مفتی صاحب اور دیگر حضرات خصوصاً صاحب مقیاس یہ کیا جانیں کہ صاحبِ دل کیا

ہوتا ہے اور صاحب بصر کیا ہوتا ہے اور کون ہوتے ہیں۔

صاحب مقیاس صاحب دیوبندی حضرات کثر اللہ علیہم ہر چیز کو بدعت نہیں فرماتے بلکہ جس چیز کی اصل قرآن و حدیث وغیرہ میں نہیں ہے صرف اسی بدعت کی تردید فرماتے ہیں۔

الفرض : یہ کہ یہ بات اگرچہ عیاں ہے کہ چراغاں کرنا قبور پر بدعت ہے لیکن صاحب مقیاس اس کو سنت بنانے اور کم از کم مباح بنانے کی سعی کر رہے ہیں۔

حقیقت شمع و پروانہ کی کھل جائے گی دم بھر میں

الم ہونے تو دیں محفل میں آثار سحر پیدا

ممکن ہے کہ صاحب مقیاس ہماری پیش کردہ عبارات کے ملاحظہ کے بعد بجائے چور دروازہ کی تلاش کے، رضا مندی سے قبول کر لیں گے

نوٹ : احناف کی مزید عبارات رفتہ رفتہ ہم آگے بیان کریں گے (انشاء اللہ)

شواہد کا مسلک

چنانچہ ما قبل میں جو حدیث نقل کی گئی ہے جس میں حضرت عمرو بن العاصؓ کی وصیت تھی اس کی شرح میں امام نوویؒ الشافعی فرماتے ہیں کہ

واما اتباع الميت بالنار فمكروه للحديث ثم قيل سبب الكراهة كونه من شعار الجاهلية. (شرح مسلم ج ۱ ص ۷۶)

ترجمہ : میت کے ساتھ آگ لیجانا حدیث کی رو سے مکروہ ہے یہ بھی کہا گیا ہے کہ یہ کراہت شعار جاہلیت ہونے کی وجہ سے ہے۔

قارئین کرام : غور فرمائیے کہ یہ مکروہ اس لئے ہے کہ یہ جاہلیت کے شعار اور طریقہ تھا اور آج یہی ہمارے ملک کے چند لوگوں نے بھی شعار بنایا ہوا ہے جو اس شعار کو نہ اپنائے وہ ان کے یہاں وہابی ہے، اور اس کام سے روکے وہ بھی وہابی ہے، یا پھر گستاخ تو ہے ہی۔ اس کے جواب میں ہم صرف یہی کہہ سکتے ہیں کہ

گوش خر بفروش دیگر گوش خر
کہ ایں سخن را در نیابد گوش خر

کیا وجہ ہے کہ جاہلیت کے شعاروں سے اس قدر محبت ہے کہ انہیں چھوڑنے کو بالکل تیار ہی نہیں ہیں لیکن صاحب مقیاس کو جان لینا چاہئے کہ اس بات کا پتہ بزرگوں کی صحبت اور ان کی دعاؤں کی اثر سے ہوتا ہے۔

قارئین کرام : چونکہ ہمارا اصل مقصد حقیقت کا دعویٰ کرنے والوں کو آئینہ دکھانا ہے اس لئے ہم امام شافعیؒ کے صرف ایک حوالے پر اکتفا کرتے ہیں، جو کہ ان کے مذہب کے معتبر اور ذی شان فقیہ اور محدث ہیں امید ہے کہ صاحبزادہ صاحب اسی پر ہی راضی ہو جائیں گے اور حق بات سمجھنے کی بھرپور کوشش کریں گے۔ (انشاء اللہ)۔ اگر اس طرح نہیں تو۔

ان کو غرور حسن ہے مجھ کو سرور عشق
وہ بھی نشے میں چور ہیں ہم بھی پیئے ہوئے ہیں

حنا بلہ کا مسلک

حافظ ابن القیم الحسینیؒ فرماتے ہیں کہ

نہی رسول اللہ ﷺ عن اتخاذ القبور مساجد ا وایقاد السروج علیہا
(زاد المعاد ج ۱ ص ۱۴۶ : المنہاج الواضح ص ۱۹۵)

ترجمہ : آنحضرت ﷺ نے قبروں کو سجدہ گاہ بنانے اور ان پر چراغ روشن کرنے سے منع کیا ہے۔

علامہ موفق الدین ابی محمد عبداللہ بن احمد بن قدامہ المتوفی ۶۲۰ھ لکھتے ہیں کہ
ولا يجوز اتخاذ السراج على القبور لقول النبي ﷺ لعن الله زائرات
القبور والمتخذات عليها المساجد والسراج . رواه ابو داود والنسائي
بمعناه ولو ابيع لم يلعن النبي ﷺ من فعله ولان فيه تضييعاً للمال في
.....المغنی جلد دوم ۳۹۵

ترجمہ: اور جائز نہیں ہے قبر پر چراغ جلانا آنحضرت ﷺ کے اس قول کی وجہ سے کہ بیشک
آنحضرت ﷺ نے منع فرمایا کہ اللہ تعالیٰ نے قبروں کی زیارت کرنے والی اور ان کو سجدہ گاہ
بنانے والوں اور چراغ جلانے والوں پر لعنت فرمائی ہے، پس چراغ وغیرہ روشن کرنا
قبروں پر مطلقاً منہی عنہ ہے۔ اس لئے کہ ان دونوں فعلوں کرنے والے پر لعنت کی گئی ہے
انھیں۔

معلوم ہوا کہ قبروں پر چراغاں کرنا اور چراغ جلانا حدیث کے رو سے ممنوع ہے
اور مکروہ ہے اگرچہ وہ قراءت کیلئے جلائی جائے یا کسی اور فائدے کے تحت اسلئے کہ حدیث
میں ممانعت آئی ہے اور وہ ممانعت مطلق ہے کہ چاہے کسی بھی مصلحت کے تحت جلائی جائے
(ہاں ایک وقت مستثنیٰ ہے جسکا ہم آگے بیان کریں گے)

صاحب مقیاس کا یہ کہنا کہ قبروں پر چراغ جلانا مطلقاً ممنوع و ناجائز نہیں۔

(مقیاس جنت ص ۴۰)

یہ علامہ ابن تیمیہؒ کے قول سے باطل اور مردود ہے اس لئے کہ وہ اس کو ناجائز فرما رہے ہیں۔

حاصل کلام یہ ہے کہ قبروں پر چراغ جلانا یا ان کے نزدیک چراغ جلانا قراءت کیلئے جلانا یا غیر قراءت کیلئے جلانا مطلقاً ناجائز ہے جس کی تفصیل آگے آرہی ہے۔
(انشاء اللہ)۔

ہاں ایک وقت ایسا ہے کہ اس میں جلانا جائز ہے وہ یہ ہے کہ دفن اگر رات کو کیا جائے کسی میت کو تو۔۔۔ جلانا یا روشنی کرنا جائز ہے اس لئے کہ اس سے مقصد صرف تدفین کی تسہیل ہے۔

جیسا کہ امام اہلسنت شیخ الحدیث حضرت مولانا محمد فراز خان صفدر صاحب مدظلہ فرماتے ہیں کہ

نوٹ : اگر کسی مجبوری کی وجہ سے کسی میت کو رات کے وقت دفن کرنے کی نوبت آئے اور روشنی کی ضرورت پیش آئے تو کتب حدیث میں آنحضرت ﷺ سے اس کا اثبات موجود ہے یہ چیز محل نزاع سے بالکل خارج ہے۔ (المنہاج الواضح ص ۱۹۷)

علامہ شمس الدین ابن قدّمہؒ فرماتے ہیں کہ

ولا يجوز اتخاذ السراج على القبور لقول النبي ﷺ لعن الله زئرات القبور والمتخذات عليها المساجد والسراج ولو ابيح لم يلعن النبي ﷺ من فعله ولان فيه تضييعاً للمال في غير فائدة وافرطاً في تعظيم القبور اشبه تعظيم الاصنام (شرح کبیر ص ۳۸۳ ج ۲)

ترجمہ : قبروں پر چراغ جلانا ناجائز ہے اسلئے کہ نبی ﷺ نے فرمایا کہ اللہ تعالیٰ قبروں کی زیارت کرنے والی عورتوں اور ان کو سجدہ گاہ بنانے والی عورتوں پر اور چراغاں کرنے والی

عورتوں پر لعنت فرماتے ہیں (ابوداؤد) اگر یہ مباح ہوتا تو آپ ﷺ اس کے کرنے والوں پر لعنت نہ فرماتے اور یہ اس لئے ناجائز ہے کہ اس مال کا بلا فائدہ ضیاع ہے اور قبور کی تعظیم میں افراط ہے اور یہ بتوں کی تعظیم کے مشابہ ہے۔

چونکہ ہمارا دین افراط و تفریط سے بالکل پاک ہے اس لئے ہر وہ کام جو افراط یا تفریط کا موجب ہوگا وہ ممنوع ہے اور رہی بات قبروں پر چراغ جلانے کی تو صاحب شرح کبیر اس بات کو واضح فرما رہے ہیں کہ چونکہ اس میں افراط ہے اس لئے ناجائز ہے اور دوسری وجہ یہ ہے کہ اس میں شرکین کی مشابہت ہے کہ وہ بھی قبور کی پوجا کرتے تھے اور ہندوؤں تو اپنے قبروں پر چراغاں بھی کرتے ہیں اس لئے یہ ناجائز اور حرام ہوا۔

جہاں تک اس مسئلہ کا تعلق ہے کہ قبر کے نزدیک قراءت کرنا جائز ہے یا نہیں تو اس بارے میں مجمع الانہر ج ۲ ص ۲۲۰ وحاشیہ شبلی علی تبین القائق ج ۱ ص ۵۸۷ کے حاشیہ میں یہ مسئلہ مذکور ہے کہ امام صاحبؒ کے یہاں یہ مکروہ ہے اور ماقبل میں اس بات کی وضاحت کی جا چکی ہے کہ امام صاحبؒ کے یہاں مکروہ مطلقاً سے مراد مکروہ تحریمی ہوتا ہے اور آپ کے اعلیٰ حضرت نے ایک رسالہ تصنیف کیا ہے کہ ”اجلی الاعلام بان الفتویٰ مطلقاً علی قول الامام“ کے فتویٰ امام صاحبؒ کے قول ہی پر دیا جائے گا اور ملفوظات میں لکھتے ہیں کہ

ہم حنفی ہیں نہ کہ یوسفی یا شیبانی۔ (ملفوظات ص ۱۳۲)

تو ان عبارات سے معلوم ہوا کہ آپ کے اعلیٰ حضرت صرف حنفی تھے نہ یوسفی یا شیبانی، یعنی وہ صرف امام صاحبؒ کے قول پر ہی فتویٰ کے قائل تھے، اور دیگر آئمہ احناف کے اقوال ان کے یہاں قابل التفات نہ تھے یہی وجہ ہے کہ انہوں نے اس رسالے کا نام ”اجلی الاعلام“ رکھا ہے تو اس سے معلوم ہوا کہ قراءت کرنا قبروں کے پاس احمد رضا کے ہاں مکروہ تحریمی ہے۔

۱۔ اور یہی بات فتاویٰ شیخ الاسلام ص ۱۶۶ ج ۲۳ پر امام صاحب کے حوالے سے کی ہے۔

۲۔ ہمارے نزدیک جائز ہے جیسا کہ کتب فقہ و فتاویٰ میں صراحت ہے (عمر)

ان عبارات کو سامنے رکھ کر فیصلہ عوام کے ہاتھ میں ہے جو حضرت محمد ﷺ کی محبت و اتباع کا دم بھرنے والے ہیں کہ وہی بتائیں کہ بریلوی حضرات نے دین کیساتھ کیا کر رکھا ہے۔

خونے نہ کرو ایم و کسے رانہ کشتہ ایم
جرم است ایں کہ عاشق روئے تو گشتہ ایم
اور بعد فتن قرأت کرنے کا مسئلہ الگ ہے اس کے جواز میں اختلاف نہیں ہے اور اس مسئلہ مذکورہ کے عدم جواز پر تو خود احمد رضا کی عبارت دلالت کر رہی ہے جیسا کہ ظاہر ہے۔

مالکی مسلک

امام مالکؒ موطا میں حضرت اسماء بنت ابی بکرؓ المتوفی ۳۷ھ کی وصیت یوں نقل فرماتے ہیں کہ

ولا تصعونی بنار (موطا امام مالک ص ۷۸)

ترجمہ : میرے ساتھ آگ نہ لے جانا۔

اس حدیث کی رو سے معلوم ہوا کہ قبروں پر چراغاں کرنا ممنوع ہے اور یہی مسلک امام مالکؒ کا بھی ہے جیسا کہ امام تہجدی فرماتے ہیں کہ امام مالکؒ کا بھی یہی مسلک ہے۔

غور کیجئے کہ حضرات صحابہ کرامؓ وفات کے وقت کس طرح وصیت کرتے ہیں کہ وفات کے بعد آگ ہمارے قریب نہ آنے دینا مگر غضب ہے کہ آگ قبروں پر خوب لگا کہ چراغ روشن کئے جاتے ہیں اور منطق یہ پیش کی جاتی ہے کہ اس میں حضرات اولیاء کرامؓ کی عظمت ہے راستہ پر چلنے والوں کیلئے سہولت ہے قرآن کریم پڑھنے والوں آسانی ہے وغیرہ وغیرہ اگر حضرات اولیاء کی تعظیم و توقیر آنحضرت ﷺ کی حدیث کی خلاف ورزی سے ہوتی ہے اور اگر انکی محبت لعنت کا کام کرنے سے ہوتی ہے تو ہم بیانگ دل کہتے ہیں کہ یہ تعظیم مفتی

احمد یار خان اور ان کے ساتھیوں کو نصیب ہو ہمارے نزدیک خدا تعالیٰ اور اس کے رسول
برحق ﷺ کے ارشاد کے آگے سر تسلیم خم کرنے سے ہی حضرات اولیاء کرام اور بزرگان دین
کی تعظیم ہوتی ہے۔

قیاس کن زگلستان من بہار مرا (المنہاج الواضح ص ۱۹۵)

قارنین کرام : اس عبارت سے معلوم ہوا کہ امام مالک کا بھی یہی مسلک ہے کہ
چراغاں ممنوع ہے جیسا کہ یہ حدیث نقل کر کے ثابت کر رہے ہیں۔
اگر قبوری شریعت والوں کو علماء اہل سنت الجماعت سے بیراورد شمنی ہے تو وہ صحابہؓ کے خلاف
محاذ آرائی تو نہ کریں اور ان کی بات مان کر سر تسلیم خم کر دیں۔
لیکن!

ارے اوجلانے والے یہ تیرا ہی دشمن تھا
جسے تو نے پھونک ڈالا میرا آشیانا سمجھ کر

۱۔ قال تخی سمعت مالکاً یکرہ ذالک۔ مطاء امام مالک ص ۲۰۷

امام تخی رحمۃ اللہ فرماتے ہیں کہ میں نے امام مالک رحمہ اللہ سے اس کی کراہت کا قول سنا

باب پنجم

استدلالات کے جوابات

چونکہ اس بات میں مفتی صاحب نے کوئی خاص استدلال نہیں فرمائے اسی وجہ سے اس کے لئے مستقل باب قائم نہیں کرتے بلکہ اسی باب کے تحت ان استدلالات کے جوابات عرض کئے دیتے ہیں۔

ہم نے ماقبل میں حضرت ابن عباسؓ کی روایت پیش فرمائی تھی کہ آپ ﷺ نے قبروں کو زیارت کرنے والی عورتوں پر اور قبروں کو سجدہ گاہ بنانے والوں پر اور ان پر چراغ روشن کرنے والوں پر لعنت فرمائی ہے۔

استدلال اول اور اس کی وضاحت

مفتی احمد یار خان صاحب گجراتی اس کے جواب میں فرماتے ہیں کہ اس حدیث میں جو قبروں پر چراغ جلانے کی ممانعت ہے وہ ایسی ہے جو بے فائدہ ہو۔ چنانچہ حاشیہ مشکوٰۃ میں اسی حدیث کے ماتحت ہے۔

والنہی عن اتخاذ السراج لمافیہ من تضيع المال

ترجمہ: قبروں پر چراغ جلانے سے اس لئے ممانعت ہے کہ اس میں مال برباد کرنا ہے۔ اسی طرح مرقات شرح مشکوٰۃ وغیرہ نے تصریح فرمائی۔ (جاء الحق ص ۳۰۱)

جواب: مفتی صاحب اور صاحب مقیاس اس عبارت سے یہ ثابت کرنا چاہتے ہیں کہ قبروں پر ممانعت اس کی آئی ہے جو بے فائدہ ہو اور فائدہ مند ہو تو اس کی ممانعت نہیں

حالانکہ اگر مفتی صاحب کی پیش کردہ عبارت کو پورا نقل کیا جائے اور کچھ آگے ملا علی قاری کی تشریح نقل کی جائے تو مسئلہ واضح ہو جائے گا۔

ملا علی القاریؒ کی پوری عبارت یوں ہے

والنہی عن اتخاذ السراج المافیہ من تضيع المال لانه لا نفع لاحد من السراج ولا نہا من هو آثار جہنم (مرقاۃ ص ۲۱۹، جلد ۲۔ مکتبہ امدادیہ)

ترجمہ : ممانعت کی وجہ یہ ہے کہ اس میں مال کا ضیاع ہے اور کوئی فائدہ نہیں ہے (بے فائدہ ہے) چراغ جلانے سے اور اس لئے کہ یہ جہنم کا اثر ہے۔

اس کی مکمل تشریح ماقبل میں احناف کا مسلک کے تحت ہم نے بیان کر دی ہیں۔

قارنین کرام ! اس مکمل عبارت سے جو مقصد ظاہر ہو رہا ہے وہ یہ کہ چراغ جلانے میں ممانعت ہے نہ کہ کسی قید فائدہ و بے فائدہ کی وجہ سے یعنی چراغ جلانا ہی بے فائدہ ہے تو اس میں فائدہ کی قید کیسی لگ سکتی ہے؟

قارنین کرام : یہ مفتی صاحب کے پیش کردہ عبارت خود ان کے خلاف دلیل ہے۔ جیسا کہ ہم نے اس کی تفصیل رقم فرمادی ہے۔

کتنی درد انگیز ہے جوش جنوں کی داستان
آبلے خود پھوٹ کر کہتے ہیں دیوانے کا حال

استدلال ثانی اور اس کا ابطال

مفتی صاحب لکھتے ہیں کہ حضرت شاہ عبدالعزیز صاحب وقاضی ثناء اللہ صاحب پانی پٹی بیشک بزرگ ہستیاں ہیں لیکن یہ حضرات مجتہد نہیں تاکہ کراہت تحریمی و حرمت فقط ان کے قول سے ثابت ہو اس کیلئے مستقل دلیل شرعی کی ضرورت ہے، ایک عالم کے قول سے استحباب یا جواز ثابت ہو سکتا ہے مستحب اس کو بھی کہتے ہیں جس کو علماء مستحب جانے مگر کراہت و حرمت میں خاص دلیل کی ضرورت ہے۔ (جاء الحق ص ۳۰۸)

الجواب: شیخ الحدیث امام اہلسنت مولانا سرفراز خان صاحب دامت برکاتہم فرماتے ہیں کہ

مگر اس عبارت میں چند وجوہ سے بحث ہے۔

اولاً: کیا جن حضرات سے مفتی صاحب اور ان کے ہمنوا بزرگ استدلال و احتجاج کرتے ہیں وہ سب کے سب مجتہد ہیں؟ اگر ہیں تو چشم مارو شن دل ماشاد۔ اگر نہیں تو اس وقت یہ قاعدہ کہاں جاتا ہے؟

ثانیاً: مفتی صاحب فرمائیں کہ جس کام پر آنحضرت ﷺ نے لعنت کی ہے کیا اس میں بھی کراہت تحریمی اور حرمت ہوتی ہے یا نہیں ان دونوں حضرات (شاہ عبدالعزیز وقاضی صاحب) کا یہ فتویٰ ذاتی نہیں یہ تو جناب نبی کریم ﷺ کی حدیث سابق سے مأخوذ ہے اور قاضی صاحب باقاعدہ اپنی عبارت میں اس کا حوالہ دے رہے ہیں۔

(پیغمبر خدا بر شمع افروز ان نزد قبر و سجدہ کنندہ گان رالعنت گفتہ جاء الحق ص ۳۰۳)

جناب نبی کریم ﷺ نے چراغ جلانے والوں پر لعنت کی ہے اور حضرت شاہ صاحب لفظ محرمات میں اس کی طرف اشارہ کر رہے ہیں بلا شک اگر یہ فتویٰ اور قول ان کا اپنی طرف

سے ہوتا تو دلیل شرعی کے مقابلے میں حجت نہ ہوتا مگر یہاں تو ان کا فتویٰ دلیل شرعی پر مبنی ہے پھر یہ کیسے رد ہوا۔

ثالثاً۔ مفتی صاحب کی یہ تحقیق اور تقسیم بھی قابل داد ہے کہ کراہت تحریمی اور حرمت تو بزرگ ہستیوں کے قول سے ثابت نہیں ہو سکتی مگر استحباب اور جواز ان کے قول سے ثابت ہو سکتا ہے کیا استحباب ایک شرعی حکم نہیں ہے؟ (المنہاج الواضح ص ۱۹۷)

قارئین کرام! ہم نے امام اہلسنت شیخ الحدیث حضرت مولانا سرفراز خان مدظلہ کی مختصر عبارت نقل کر دی تاکہ صاحب مقیاس کہیں آنکھیں چرا کر یہاں بھی نہ کہہ دیں کہ مجھے سمجھ نہیں آتی الخ۔ (مقیاس ص ۳۸)

اللہ تعالیٰ انہیں ہدایت کی سمجھ عطاء فرمائے اور حق بات کو ماننے کی اور اس پر عمل کرنے کی توفیق عطا فرمائے۔

علامہ الوسی البغدادیؒ بھی فرماتے ہیں کہ

وتجب ازالة كل القندیل او سراج ولا يجوز وفقه ونذرہ

(روح المعانی ج ۱۵ ص ۲۱۹)

ترجمہ: اور واجب ہے اس طرح کے چراغ وغیرہ کا ہٹانا اور جائز نہیں ہے ان کا وقف کرنا اور نذر کرنا۔

معلوم ہوا کہ علامہ الوسی جیسے بزرگ بھی اس کے عدم جواز کے قائل ہیں۔

﴿استدلال ثالث اور اس کا جواب﴾

مفتی صاحب لکھتے ہیں کہ
خود تعویذ قبر پر چراغ جلانا منع ہے لیکن اگر قبر کے ارد گرد ہو تو وہ قبر پر نہیں لہذا جائز
ہے کچھ آگے لکھتے ہیں کہ: لفظ علی سے یہ بھی نکلا کہ قبر کے برابر چراغ جائز ہے۔ (ص ۳۰۳)۔
کچھ آگے لکھتے ہیں کہ

اور ہم بھی عرض کر چکے ہیں کہ خود قبر کے تعویذ پر چراغ جلانا منع ہے۔ (۳۰۶)
الجواب: مفتی صاحب اور صاحب مقیاس ان عبارات سے یہ ثابت کرنا چاہتے ہیں
کہ چونکہ حدیث میں لفظ علی کا ذکر ہے تو اس سے صرف تعویذ قبر (یعنی قبر کی دیوار) پر چراغ
ناجائز ہے نہ کہ ارد گرد تو قارئین آئیں ہم آپ کو ایسی عبارت بھی دکھا دیتے ہیں کہ جس میں
قبر کی نزدیک چراغ جلانے کی بھی ممانعت ہے اور اس عبارت کو مفتی صاحب نے بھی نقل کیا
ہے اور وہ یہ ہے۔

قاضی ثناء اللہ صاحب نے فرمایا کہ

چراغوں کو بدعت است۔ پیغمبر خدا ہر شمع افروزان نزد قبر
وسجدہ کنندہ رالعت گفتہ۔ (جاء الحق ص ۳۰۳۔ المنہاج الواضح ص ۱۹۵)

کہئے صاحب مقیاس کہ کیا اس عبارت سے قبروں کے نزدیک چراغوں کو کرنا
بدعت ثابت ہوتا ہے یا آپ کے نزدیک قاضی صاحب بھی عادل نہیں ہیں؟

مفتی صاحب کا یہ قول کہ قبر کے ارد گرد ہو تو وہ جائز ہے، مردود ہے یا نہیں، یہ
فیصلہ عوام کے ہاتھوں میں ہے کہ ذرا اپنے عقل سلیم سے فیصلہ کر کے بتائیں کہ قاضی
صاحب (جو کہ بریلوی حضرات کے یہاں بھی بزرگ سنی ہیں) کی بات صحیح ہے یا نہیں؟

ای بدعتی بناذ کہ ہنگام بدعت است

بفروش زانکہ عمر حریدا ر بدعت است

اور رہا مفتی صاحب کا یہ کہنا کہ اس صورت میں حقیقت اور مجاز کا اجتماع لازم ہوگا اور وہ منع ہے۔ (جاء الحق ص ۳۰۴)

تو اس کا جواب امام اہلسنت شیخ الحدیث حضرت مولانا محمد سرفراز خان صفدر صاحب یہ دیتے ہیں کہ

یہ ان کی بے خبری کا نتیجہ ہے کیونکہ اس صورت میں جمع بین الحقیقت والمجاز نہیں ہے جو ناجائز ہے بلکہ یہ عموم مجاز ہے جو جائز ہے۔ اصول فقہ کی کتابیں بلا حلف کیجئے۔ (آہ)
(مثلاً توضیح مکتوح ص ۲۱۶۔ نور الانوار ص ۹۶) (المنہاج الواضح ص ۱۹۴)

﴿استدلال رابع اور اتمام حجت﴾

مفتی صاحب لکھتے ہیں کہ

تیسرے یہ کہ ہم گنبدوں کی بحث میں شامی اور دیگر کتب کے حوالے سے لکھ چکے ہیں کہ بہت سی باتیں زمانہ صحابہ میں منع تھیں مگر اب مستحب ہیں۔ (جاء الحق ص ۳۰۴)

الجواب: ہم بھی گنبدوں کے باب میں استدلال نمبر ۱۰ کے تحت اسے مفصل حل کر چکے ہیں مگر رہی بات چراغ جلانے کی تو مفتی صاحب کا یہ کہنا کہ یہ اب مستحب ہے باطل اور مردود ہے اس لئے کہ ہم نے آخری زمانے کے بہت سے علماء کے حوالے ماقبل میں نقل کئے ہیں جو کہتے ہیں کہ چراغاں بدعت اور حرام ہے۔ مثلاً قاضی ثناء اللہ صاحب علامہ الوسیٰ علامہ شاہ عبدالعزیز وغیرہ۔ اور یہی حوالے راہ سنت میں امام اہلسنت شیخ الحدیث حضرت مولانا محمد سرفراز خان صفدر صاحب دامت برکاتہم نے بھی بیان کئے ہیں۔

قاضی ثناء اللہ صاحب کا حوالہ ہم نے استدلال نمبر ۲، اور علامہ الوسیٰ کا حوالہ بھی ہم نے استدلال نمبر ۲ میں نقل کر دیا ہے۔ مگر چونکہ مفتی صاحب اور ان کے صاحبزادے کو استحباب پر اصرار ہے اسی لئے ہم انہیں کے ہم عصر پیر مہر علی شاہ گولڑوی کا ایک اور حوالہ بھی

نقل کر دیتے ہیں، وہ فرماتے ہیں کہ

۱

اولیاء کے قبور پر جو دراہم (روپیہ۔ پیسہ) اور موم بتی اور تیل دیا جاتا ہے کہ ان کا ثواب حاصل کریں، حرام۔ (اعلاء کلمۃ اللہ ص ۱۲۸)

(یہ عبارت فتاویٰ شیخ الاسلام ابن تیمیہ جلد ۲ ص ۳۰۰ کی عبارت کا ترجمہ ہے)۔
اور بقول مفتی صاحب کے شاہ عبدالعزیزؒ بھی قبروں پر چراغ روشن کرنے کو بدعت شنیعہ کہتے ہیں۔ (جاء الحق ص ۳۰۳۔ بحوالہ فتاویٰ عزیزیہ ص ۱۴)۔

تو کیا ان آخر زمانے کے علماء کا اس چراغاں کو بدعت کہنے سے بھی یہ بدعت ثابت نہیں ہوتا؟ حالانکہ پیر مہر علی شاہ گولڑویؒ تو بزعم بریلویاں (بریلویوں کے گمان کے موافق) بریلوی ہی تھے تو ان کی بات کیوں نہیں مانی جا رہی؟

واعظ کے حجتوں سے قائل تو ہو گئے تم

کوئی جواب شافی اس پر نہ بن پایا

اور جو دلیل مفتی صاحب نے روح البیان کی دی ہے اس کا مکمل جواب ہم ماقبل میں دے چکے ہیں۔

اولاً: اسلئے کہ صاحب روح البیان ایک صوفی مزاج عالم تھے انہوں نے اپنی تفسیر میں بعض رطب و یابس جمع کئے ہیں وہ ایک لطائف نگار بزرگ اور صوفی ہیں اور باب التفسیر میں اور علی الخصوص آئمہ تفسیر کے مقابلے میں ان کے قول کے کوئی خاص وقعت نہیں ہے اور اس لئے ان کے مقابلے میں واضح ارشادات موجود ہیں اور حدیث کے مقابلے میں ایک صوفی عالم کا قول کیونکہ معتبر ہو سکتا ہے۔

ثانیاً: بقول مفتی صاحب مرور زمان سے چونکہ بعض مسائل بدلتے رہتے ہیں اس لئے یہ فعل بھی اب حرام ہے (کما مر) اور مفتی صاحب کا ”حدیقہ ندیہ“ سے حوالہ ان کو مفید نہیں ہے۔

اولاً: اسلئے کہ ہم نے جمہور علماء کے اقوال و فتاویٰ پیش کر دیئے ہیں، ان کے مقابلے میں ایک یا دو علماء کا قول بطور دلیل پیش کرنا یہ بریلوی حضرات کے مفتی ہی کو زیب دیتی ہے۔

﴿ خاتمہ ﴾

اور عقل کا بھی تقاضہ ہے کہ اس فعل کو ناجائز ہونا چاہئے اس لئے کہ جمہور کی رائے اس کو مؤید ہے، اور آپ ﷺ کا قول سونے پر سواہا کہ ہے، اور اسی طرح !

پہلی صدی کے حضرت علیؓ اور حضرت ابن عمرؓ اور کاتب وحی حضرت ابو ہریرہؓ اور حضرت فضالہ بن عبیدؓ۔

دوسری صدی کے تابعین میں سے حضرت امام ابو حنیفہؒ۔ اور تبع تابعین میں سے حضرت امام مالکؒ اور شاگردان امام ابو حنیفہؒ میں سے حضرت امام محمدؒ۔

تیسری صدی کے حضرت امام شافعیؒ، اور امام احمد ابن حنبلؒ، امام بخاریؒ، امام مسلمؒ، امام ترمذیؒ، امام ابوداؤدؒ۔

چوتھی صدی : امام نسائیؒ۔

پانچویں صدی : امام ابوبکر احمد لہستانیؒ۔

چھٹی صدی : علامہ طاہر ابن احمد لکھنویؒ، علامہ کاسائی لکھنویؒ، اور علامہ برہان الدین المرغینائی (صاحب ہدایہ) امام قاضی خان لکھنویؒ۔

ساتویں صدی : امام شرف الدین النوویؒ، علامہ شمس الدین ابن قدامہؒ، اور موفق الدین ابن قدامہؒ، (شاگرد و پیران پیر شیخ عبدالقادرؒ)۔

آٹھویں صدی : علامہ ابن القیمؒ، علامہ ابن تیمیہؒ، علامہ سراج الدین اودی لکھنویؒ، علامہ عالم بن العلاء لکھنویؒ۔

نویں صدی : علامہ بدر الدین لکھنویؒ، (شارح بخاری) اور دوسرے شارح بخاری، علامہ ابی الفضل ابن حجر عسقلانیؒ، ابن الہیزاز لکھنویؒ۔

دسویں صدی : علامہ ابن حجر مکیؒ، علامہ برکلی نقشبندیؒ، علامہ حلبی لکھنویؒ، امام موسیٰ

ن احمد ضلی۔
گیارہویں صدی : شیخ عبدالحق محدث دہلوی، ملا علی القاری الحنفی، شیخ مجدد الف
 ثانی سرہندی، علامہ علاؤ الدین۔۔۔۔۔ شیخ منصور البھوتی۔

بارہویں صدی : علامہ ابن نجیم۔
تیرہویں صدی : علامہ قاضی ثناء اللہ پانی پٹی، علامہ الوسی الحنفی، علامہ ابن
 عابدین الشامی، مولانا خرم علی الحنفی، شاہ عبدالعزیز دہلوی، شاہ محمد سحاق محدث دہلوی۔

چودھویں صدی : مفتی اعظم ہند حضرت مولانا مفتی عزیز الرحمن صاحب فقیہ
 الہند حضرت مولانا مفتی کفایت اللہ صاحب، اور دیگر تمام علماء دیوبند، یہ تمام علماء اس مسئلے
 میں ہمارے ساتھ ہیں (فللہ الحمد)۔

مفتی احمد یار خان بریلوی لکھتے ہیں کہ
 اہلسنت بہر قوالی و عرس
 دیوبندی بہر تصنیفات و درس

خرج سنی بر قبور و خانقاہ
 خرج نجدی بر علوم و درسگاہ

وصلی اللہ تعالیٰ علیٰ خیر خلقہ محمد و آلہ و اصحابہ و اہل بیتہ
 اجمعین الی یوم الدین ۔

ضمیمہ

نوٹ موجودہ کتاب سے مفتی صاحب کے یہ اشعار بریلوی حضرات نے نکال دیے ہیں۔

اہل بدعت کی جانب سے لکھی جانے والی کتاب "مقیاس جنت" میں چونکہ فقط یہی چند مسائل تھے جن کو ہم بالتفصیل ماقابل میں باحوالہ عرض کر آئے ہیں۔ لیکن مولانا سعید احمد صاحب کے مشورے کے پیش نظر افادہ عام کیلئے چند دیگر بدعات کا بھی اجمالی ذکر کر دیتے ہیں جو کہ اس وقت عوام اہل بدعت کے رگ وریشہ میں پیوست ہیں۔ اللہ رب العزت سے دعا ہے کہ وہ بندہ۔۔۔ اور تمام اہل سنت کو تمام بدعات سے بچائے اور اہل بدعت کو ہدایت اور راہ خدا کا راہی بنائے اور توحید و سنت کا پیکر بنائے، آمین۔

قبروں پر چادریں چڑھانا۔

علامہ ابن عابدین شامی فرماتے ہیں کہ

وفي الاحكام عن الحجة تکره السور على القبور (رد المحتار ص ۲۲۸-ج ۲)

ترجمہ: اور الاحکام میں ہے کہ قبروں کو غلاف چڑھانا مکروہ ہے۔

طواف اور سجدے کرنا۔

قاضی ثناء اللہ پانی پٹی فرماتے ہیں کہ

سجدہ کردن بسوئے قبور انبیاء اولیاء و طواف گرد قبور کردن و دعا از ان آنها خواستن و نظر برائے آنها قبول حرام است بلکه چیزها از ان بکفر میرساند، پیغمبر ﷺ بر آن ها لعنت گفته و از ان منع فرمودند و گفته قبر مرا بت نہ کنند (مالا بد ص ۸۸)

ترجمہ: اولیاء اور انبیاء کی قبروں کی طرف سجدہ کرنا اور قبروں کا طواف کرنا اور اہل قبور سے حاجات طلب کرنا اور ان کی نزریں دینا حرام ہے، بلکہ ان میں سے بعض چیزیں موجب کفر ہے اور نبی ﷺ نے ان لوگوں پر لعنت فرمائی ہے اور فرمایا کہ میری قبر کو سجدہ گاہ نہ بنانا۔

قارئین! اس عبارت سے ساف اور واضح طور پر معلوم ہو رہا ہے کہ سجدہ اور طواف قبور حرام ہے اور آپ ﷺ نے بھی اس فعل کے مرتکب پر لعنت فرمائی ہے۔

اس طرح قاضی ثناء اللہ رحمہ اللہ فرماتے ہیں کہ

و گرد قبور گردیدن جائز نیست کہ طواف بیت الله حکم نماز دارد. قال رسول الله ﷺ طواف البیت صلوة طواف بیت الله حکم نماز دارد. (ارشاد الطاہرین ص ۱۸)

ترجمہ: اور قبروں کے ارد گرد گھومنا جائز نہیں ہے اس لئے کہ بیت اللہ کے طواف کا حکم نماز کا حکم ہے اور آپ ﷺ نے فرمایا کہ بیت اللہ کا طواف نماز ہے (لہذا جس طرح غیر اللہ کیلئے نماز

پڑھنا جائز نہیں ہے اس طرح طواف بھی جائز نہیں ہے۔

قبروں کو بوسہ دینا

ولا یمسح القبر ولا یقبلہ فان ذالک من عادیۃ النصارى . (عائلیہ ص ۲۵۱ ج ۵)
ترجمہ: قبر کو نہ ہی چھوئے اور نہ ہی بوسہ دے اس لئے کہ یہ افعال نصاریٰ کی عادات میں سے ہے۔

قبروں پر منتیں اور چڑھاوے

قاضی ثناء اللہ الحنفی فرماتے ہیں کہ

عبادت مر غیرے خدا را جائز نیست ورنہ مدد خواستن از غیر خدا پس نذر

کردن برائے اولیاء جائز نیست کہ نذر عبادت ست (ارشاد الطالبین ص ۱۸)

ترجمہ: اللہ کے علاوہ کسی کیلئے عبادت جائز نہیں ہے اور نہ ہی اللہ کے علاوہ کسی سے مدد مانگنا اور اولیاء کے نام نذر کرنا جائز نہیں ہے اس لئے کہ نذر ایک عبادت ہے۔

اب بعض لوگوں کی یہ تاویل کہ ”نذر عبادت نہیں ہے“ بے جا تاویل ہے بلکہ قاضی صاحب تو اس کو غیر خدا کی عبادت میں شمار کر رہے ہیں۔ جس سے صاف معلوم ہو رہا ہے کہ نذر بغیر اللہ نا جائز ہے اور حرام ہے اور اس میں کسی قسم کی غیر اللہ کیلئے گنجائش نہیں ہے۔

قبروں پر حیوانات کو ذبح کرنا

حضرت مجدد الف ثانی شیخ احمد سرہندی فرماتے ہیں کہ

حیوانات را از مشایخ می کنند و بر سر قبر ہانے ایشان رفتہ آن حیوانات را ذبح می نمایند در روایات فقہیہ این امر را نیز داخل شرک ساختہ اند دریں مبالغہ نمودہ و این را از جنس ذابح جن انگاشتہ اند کہ ممنوع است و داخل دائرہ شرک . (مکتوبات دفتر سوم مکتوب نمبر ۴۱)

ترجمہ: مشایخ کے نام حیوانات کو کرنا اور ان کو قبروں پر لیجا کر ذبح کرنے کو بھی فقہ کی روایات کے مطابق داخل شرک کیا گیا ہے اور اس میں فقہاء نے مبالغہ کیا ہے اور اس ذبح کو جن کے نام پر ذبح کرنے کے مترادف ٹھرایا ہے کہ یہ ممنوع ہے اور شرک کے دائرے میں داخل ہے۔

حضرت مجدد الف ثانی کی اس عبارت سے معلوم ہوا کہ اولیاء کے نام جانوروں کو ذبح کرنا اور قبروں پر لیجا کر ذبح کرنا یہ بھی شرک میں داخل ہے۔

اہل قبور سے مدد مانگنا

حضرت شاہ عبدالعزیز محدث دہلویؒ فرماتے ہیں کہ

استمداد از اموات خواہ نزدیک قبور باشد یا غائبانہ مے شبہ بدعت است در زمانہ صحابہ و تابعین نہ بود . (فتاویٰ عزیزی ص ۸۹ ج ۱)

ترجمہ : مردوں سے مدد مانگنا چاہے وہ قبر کے قریب سے ہو یا دور سے ہو وہ بلاشبہ بدعت ہے اور یہ کام صحابہ و تابعین کے زمانے میں نہیں تھا۔

مدد کرنا اللہ تعالیٰ کی صفت ہے مافوق الاسباب مدد نہ کوئی ولی کر سکتا ہے اور نہ ہی کوئی پیر اور نہ ہی اس بے ہودہ عمل کا وجود خیر القرون میں تھا، اور نہ ہی اس شرکیہ عمل کی اجازت شریعت محمدیہ علی صاحبہا الصلوٰۃ والسلام کی طرف دی گئی ہے۔

مشرکین کا یہ اعتراض ”کہ مشرکین مکہ تو بتوں کو پوجتے تھے اور ہم قبروں کو اس میں زمین و آسمان کا فرق ہے“ ایک بے فائدہ ہے۔ اس لئے کہ وہ مشرکین بھی مٹی سے بنے ہوئے مسکئی بالاولیاء کو پوجتے تھے اور آج کے مسلم نما مشرکین بھی ایک مٹی کے ڈھیر کو اولیاء کا نام دیکر پوجتے ہیں اگرچہ اس مٹی تلے ولی تو درکنار کوئی انسان ہی نہ ہو بلکہ جانور ہو یا کچھ بھی نہ ہو جس کی واضح دلیل اس پاک و ہند میں ہزاروں مزار ہیں کہ جن میں سے اکثر میں اولیاء مدفون ہی نہیں ہیں۔ بہر حال اگر ایک ہی قبر میں ہزاروں بھی ہوں جب بھی اس کو پوجنے کی اجازت شریعت نہیں دیتی۔

پانی پانی کر گئی مجھ کو قلندر کی یہ بات
جب جھکا تو غیر کے آگے نہ تن تیرا نہ من

قبر پر آذان دینا

علامہ ابن عابدین شامیؒ فرماتے ہیں کہ

وفی الاقتصار علی ما ذکر من الوارد اشارۃ الی 'انہ لا یسن الاذان عند ادخال المیت فی قبرہ کما هو المعتاد الان رفقہ صرح ابن حجر فی فتاویٰ بانہ بدعة رد المحتار ص ۹ ج ۱

ترجمہ : اور اس میں اس طرف اشارہ ہے کہ میت کو دفن کرتے وقت آذان جیسا کہ آج کل عادت ہو گئی ہے مسنون نہیں ہے اور ابن حجرؒ نے اپنے فتاویٰ میں تصریح کی ہے کہ قبر پر آذان

بدعت ہے۔

اس عبارت سے معلوم ہوا کہ قبروں ہر آذان دینا سنت نہیں ہے بلکہ بدعت ہے اور اس کے جواز کی کوئی ایک بھی کام کی دلیل اس کے پاس موجود نہیں ہے۔

احمد رضا خان نے اس کو جائز ثابت کرنے کی کوشش کی اور ایک کتاب لکھی جس کا نام "ایذان الاجر فی آذان القبر" اس کے جواب میں مناظر اسلام تنظیم اہلسنت مولانا منظور احمد نعمانی نے ایک رسالہ تصنیف کیا "امعان النظر فی آذان القبر" جو آذان قبر کا تحقیقی جائزہ کے نام سے مشہور ہے۔ عموماً خواص کیلئے بے حد مفید ہے۔

قبروں کی زیارت کیلئے عورتوں کا جانا

قبروں کی زیارت کرنا فی نفسہ ایک جائز اور مستحسن عمل ہے اور باعث اجر و ثواب ہے یہ اور بات ہے کہ ابتدائے اسلام میں نبی کریم ﷺ نے ایک خاص مصلحت کے پیش نظر اسی عمل سے اپنے صحابہ گوروں کے رکھا۔ لیکن بعد میں جب وہ مصلحت بار آور ثابت ہوئی اور زیارت قبور سے شرک کا شائبہ ختم ہو گیا تو نبی کریم ﷺ نے اس کی اجازت ان الفاظ سے عنایت فرمائی۔

كنت نهيتكم عن زيارة القبور فزوروها فانها ترهد في الدنيا وتذكره في الآخرة (مشکوٰۃ ص ۱۵۴)

ترجمہ : میں تمہیں قبروں کی زیارت سے منع کیا کرتا تھا پس اب ان کی زیارت کیا کرو کیونکہ وہ دنیا سے بے رغبت کرتی ہے اور آخرت یاد دلاتی ہے۔

اس حدیث سے قبروں کی زیارت کا جواز معلوم ہوا کہ قبروں کی زیارت ایک مستحسن عمل ہے۔ ہاں البتہ ان عورتوں کو وہاں جانے کی اجازت نہیں جو قبروں پر رونا پینا کریں یا ناجائز حرکات کا ارتکاب کریں یا بدعات سے باز نہ رہ سکیں بوڑھی خواتین جاسکتی ہیں اور جوان عورتوں کا جانا چونکہ برائی سے خالی نہیں لہذا انکی ممانعت بدستور باقی ہے۔ جس کی دلیل مشکوٰۃ کی حدیث ہے کہ۔

لعن الله زوارات القبور .

ترجمہ : اللہ تعالیٰ قبروں کی زیارت کرنے والیوں پر لعنت کرتا ہے۔ (مشکوٰۃ ص ۱۵۴)

زیارت کیلئے دن متعین کرنا

جیسا کہ پہلے معلوم ہو چکا کہ زیارت قبور کی اجازت خود آپ ﷺ سے ثابت ہے، لیکن

قبروں کی زیارت کیلئے دن کا تعین کرنا بدعت ہے۔

حضرت شاہ عبدالعزیز محدث دہلوی فرماتے ہیں کہ

برائے زیارت قبور روز معین نمودن بدعت است اصل زیارت جائز
..... وقت در سلف نبود و این بدعت ازان قبیل است کہ اصلش جائز است
و خصوصیت وقت بدعت مانند مصافحہ بعد عصر کہ در ملک ثوران
و غیرہ رائج است . (فتاویٰ عزیز یہ ص ۹۳ ج ۱)

ترجمہ : قبروں کی زیارت کیلئے دن متعین کرنا بدعت ہے زیارت کرنا تو جائز ہے۔۔۔ وقت سلف
صالحین میں نہیں تھا اور اس طرح کی بدعت کہ ہے کہ اس کی اصل تو جائز ہے لیکن وقت کی تخصیص بدعت
ہے جیسا کہ نماز عصر کے بعد مصافحہ کرنا ہے کہ وہ بدعت ہے اور ملک ثوران وغیرہ میں رائج ہے۔

قبروں پر پھول ڈالنا

علامہ عینی الحنفی فرماتے ہیں کہ

و کذا لک ما یفعلہ اکثر الناس من وضعها فیہ رطوبة من الرياحین
و البقول و نحوہما علی القبور لیس بشئی و انما السنۃ الفرز . (عمدة القاری ص ۸۷۹ ج ۱)

ترجمہ : اور اسی طرح جو عوام الناس قبروں پر تر پھول ڈالتے ہیں اسکی کوئی حیثیت نہیں ہے
سنت ہے تو صرف شاخ گانڈا نا ہے۔

اس سے معلوم ہوا کہ قبروں پر پھول وغیرہ ڈالنا بھی ایک بے ہودہ حرکت ہے جس کی
کوئی حیثیت نہیں ہے۔

جو لوگ جناب نبی کریم ﷺ کی قبر پر شاخ گاڑنے والی حدیث سے استدلال کرتے
ہیں وہ سخت غلطی پر ہیں۔ اولاً: اس لئے کہ خود محققین حنفیہ اس عمل کو بدعت کہتے ہیں اور جو اس
حدیث سے ثابت ہوتا ہے وہ صرف شاخ گاڑنا ہی ہے۔ ہاں البتہ بعض متاخرین شوافع اس عمل کو
جائز کہتے ہیں لیکن ان کی بات قابل قبول نہیں ہے اس لئے کہ علامہ نووی اور علامہ خطابی جیسی عظیم
شخصیات سے اس فعل کی کراہت ثابت ہے جو کہ فقہ شافعی کے شاہسوار ہیں لہذا ان کے قول کی
موجودگی میں کسی ایک کا قول رائج بتانا بریلوی حضرات کو زیب دیتا ہے۔

بہر حال احناف کے کسی قول سے بھی اس عمل کا جواز ثابت نہیں ہوتا اور جو ملا علی القاری

علامہ شامیؒ اور طحاویؒ وغیرہ سے منقول ہے وہ بطور حکایت ہے نہ کہ بطور اثبات۔

قبروں پر پھول ڈالنے کی کوئی ایسی دلیل نہیں جس سے صاف معلوم ہوتا ہو کہ یہ جائز ہے۔ ہاں نبی کریم ﷺ نے اپنے ڈیڑھ سو سے زائد صحابہ کرام کو اپنے دست مبارک سے دفن کیا لیکن کسی پر بھی پھول ڈالنے کا عمل نہ آپ ﷺ سے ثابت ہے اور نہ ہی کسی صحابیؓ سے باوجود اس کے کہ اس زمانے میں قبریں بھی تھیں اور پھول بھی تھے! اسی طرح صدیق اکبرؓ کے زمانے میں ایک ہزار سے زائد صحابہؓ کی شہادت و فات ہوئی۔ لیکن کسی اور صحابیؓ نے حتیٰ کہ خلفاء راشدین اور نہ ہی سوا لاکھ (کم و بیش) صحابہؓ سے ثابت ہے اور نہ خیر القرون میں کسی امام یا ولی سے ثابت ہے کہ انہوں نے قبروں پر پھول ڈالے ہوں۔ جب اتنا دور دور تک اس کے جواز کا ثبوت نہیں ملتا تو پھر مبتدعین کو کوئی ایسی دلیل مل گئی جس کی وجہ سے وہ اس بدعت میں مبتلا ہیں۔

﴿قبروں پر بدعات کا اجمالی نقشہ﴾

قبریں جو آخرت کے یاد دلانے کا سبب تھیں آج مبتدعین نے ان کی وہ افادیت ختم کر دی۔ آج کونسا قبرستان ایسا ہے جہاں یہ بدعات نہ ہوتی ہو؟ ۱۔ قبریں پختہ کرنا، ۲۔ گنبد بنانا، ۳۔ ایک بالشت سے بلند کرنا، ۴۔ چادریں نذر کرنا اور قبر پوشی کرنا، ۵۔ قبروں پر چڑھاوے، ۶۔ عوان کرنا، ۷۔ قبروں کو سجدے کرنا، ۸۔ میلے لگانا، ۹۔ انگوچو منا، ۱۰۔ ان کے سامنے نیت باندھ کر کھڑے ہونا، ۱۱۔ ان پر نذر و نیاز کرنا، ۱۲۔ بجلی کا اسراف کرنا، ۱۳۔ عرس کرنا، ۱۴۔ قوالیاں کرنا، ۱۵۔ اہل قبور سے دعائیں مانگنا، ۱۶۔ مجاور بننا، ۱۷۔ ان پر آذان دینا، ۱۸۔ قبر کو منہ دکھانا، ۱۹۔ قبر پر تلاوت کرنا، ۲۰۔ ان پر کھانا لے جانا، ۲۱۔ اگر بتیاں جلانا، ۲۲۔ ان پر مرغیے پڑھنا، ۲۳۔ بے پردہ عورتوں کا جانا، ۲۴۔ کیوڑے چھڑکنا، ۲۵۔ ساہبان بنانا، ۲۶۔ قبروں کی زیارت کیلئے وقت متعین کرنا، ۲۷۔ قبر پر شیرہ چھڑکنا، ۲۸۔ قبروں پر حیوانات ذبح کرنا۔ یہ تمام وہ بدعات ہیں جو ہم نے قبروں پر ہوتے خود دیکھیں۔ ہم بریلوی حضرات سے گزارش کرتے ہیں کہ۔۔۔ خدا را!! ان بدعات کو گمراہی جان کر ان سے دور رہیں اور قبروں پر کی جانے والی ان بدعات کا سبب نہ بنیں۔

وصلی اللہ علی محمد و علی آلہ واصحابہ وسلم وبارک علیہم اجمعین الی

یوم الدین۔ آمین

الا حقیر نجیب اللہ عمر السنی مذهباً والحنفی مسلکاً والدیوبندی مشرباً